

গীতাসাৰ ।

(শ্ৰীমদ্ভগৱদ্গীতাৰ অসমীয়া ভাঙ্গনী)



শ্ৰীকৃষ্ণ-প্ৰণেতা,

সাহিত্যিক পেঞ্চনাৰ,

বায় বাহাদুৰ

শ্ৰীযুত পদ্মনাথ গোহাঞি বৰুৱা এম, আব, এ, এচ

প্ৰণীত ।



প্ৰথম ভাঙ্গণ ।

১৮৫৭ শক ।



বেচ, { পকা বন্ধা, খনে ২১ ছটকা ।
কেচা বন্ধা, খনে ১০ ছমহা ।

তেজপুৰ,
লীলা-এজেক্‌চিৱপৰা
গ্ৰন্থকাৰৰ দ্বাৰাই প্ৰকাশিত ।

কলিকতা,
২নং বেথুন ৰো, 'ভাৰতমিহিব প্ৰেছত'
শ্ৰীযুগলচৰণ দাসৰ দ্বাৰাই মুদ্ৰিত ।

উছৰ্গা ।

—❀—

৩চন্দ্ৰকান্ত আৰু ৩ইন্দ্ৰকান্ত

সন্দিকৈ তনয়দ্বয়ৰ

সস্তপ্ত পিতৃ

মোৰ আদৰৰ ভনীস্বামী

ৰায় বাহাদুৰ শ্ৰীযুত ৰাধাকান্ত সন্দিকৈ

আৰু

স্বৰ্গীয় পোনাদ্বয়ৰ

সস্তপ্তা মাতৃ

মোৰ চেনেহৰ মুমলীয়া ভনী

আইদেউ শ্ৰীমতী নাৰায়ণী দেবীৰ

সস্তাপিত হিয়াত

এই

সস্তাপহাৰী

“পীতাম্বাৰ”

থাপনা কৰা হল ।

—❀—

শ্ৰীশুকৰ ।

পাতনি ।

— ❀ —

ভগৱান্ শ্ৰীকৃষ্ণই প্ৰিয়তম সখি-শিষ্য অৰ্জুনক কুৰুক্ষেত্ৰ মহাৰণত প্ৰবৃত্ত কৰাবলৈ উদ্ভগনি দিয়াৰ লাচতে যেনেকৈ গুহ্যতম গীতাশাস্ত্ৰ ব্যাখ্যা কৰিলে, তেনেকৈয়ে প্ৰভুপাদ এই লেখকেও শ্ৰীকৃষ্ণ-চৰিতাখ্যান অসমীয়া ভাষাত লিপিবদ্ধ কৰাৰ লাচতে ভগৱানৰ স্বপ্ৰচাৰিত কৃষ্ণধৰ্ম্মৰ সাৰমৰ্ম্ম এই “গীতাসাৰ” যুগ্মত কৰি উঠে । ইয়াৰ অন্ততম উদ্যোক্তা কাৰণ হৈছে, গোটাচৰেৰে অভাবনীয় বিয়োগ-শোকৰ মৰ্ম্মাহত ছেপা লাঘৱ কৰাৰ উপায় অন্বেষণত ;—এই জীৱনৰ আদি আৰু মাজ ছোৱাত ওপৰা-উপৰিতকৈ বিয়োগ-সন্তাপ সহনৰ ওপৰঞ্চি স্বৰূপ, শেহছোৱাৰ জীৱন-সন্ধিয়াত দুটি চেনেহৰ ভাগিন (৩চন্দ্ৰকান্ত আৰু ৩ইন্দ্ৰকান্ত সন্দিকৈ-তনয়যুগল) আৰু দুটি চফল ডেকা সাদৰী জোৱাই (৩হৰিনাথ গঠৈ বি, এল, উকীল আৰু ৩বোহিনীকান্ত হাতীবৰুৱা বি-এ, এম-এল-চি,) এই চাৰিটি প্ৰাণপ্ৰতিম প্ৰাণীক অকালত হেৰুৱাই, শোকত আকুল হৈ, সেইশোক-তাপ শাম কটাবৰ অৰ্থে, কৃষ্ণদত্ত মহোঁষধি গীতা পান কৰাৰ ফলত, এই “গীতাসাৰ” উদ্ভৱ হয় । এনেহে দৈৱচূৰ্ণিত মহোঁষধিৰ গুণত লেখকে যি মহোপকাৰ উপভোগ কৰিছে, তাৰ ভাগ স্বৰূপ সেই সঞ্জীৱনী সূধা অসমীয়া জনসাধাৰণ সবাৰে যাতো ইচ্ছা কৰিলেই উপভোগ কৰিবলৈ সুচল পায়, সেই অৰ্থে, এই ভগৱৎ সন্তাৰ বাইজৰ আগলৈ আগ বঢ়োৱা হৈছে ।—ইতি ।

‘পদ্মকুটীৰ’, তেজপুৰ, অসম ।

১ শাওণ, ১৮৫৭ শক ।

প্ৰভুপাদ,

শ্ৰীপদ্মনাথ গোহাঞি বৰুৱা ।

সূচীপাত ।



বিষয় ।		পৃষ্ঠা ।
	১। আখ্যা ।	
গীতা-সৃষ্টি	৪৬৯
	২। আখ্যা ।	
আত্মাতত্ত্ব আৰু কৰ্তব্য জ্ঞান	৪৭৫
	৩। আখ্যা	
নিষ্কাম কৰ্মযোগ	৪৮৩
	৪। আখ্যা	
জ্ঞানযোগ আৰু কৰ্মযোগ	৪৯৩
	৫। আখ্যা	
আত্মপ্রকাশ—কৰ্তব্যকৰ্তা	৫০১
	৬। আখ্যা	
কৰ্তব্যাকৰ্তব্য জ্ঞান	৫০৫
	৭। আখ্যা	
কৰ্মযোগ আৰু সন্ন্যাস যোগ	৫০৯
	৮। আখ্যা!	
যোগী আৰু সন্ন্যাসী	৫১৫
	৯। আখ্যা	
ভক্তিব্যোগ (পৰমার্থাত্ম-তত্ত্বজ্ঞান)	৫২৩
	১০। আখ্যা	
ভক্তিব্যোগ (পৰব্রহ্ম-তত্ত্বজ্ঞান)	৫২৮

বিষয় ।		ପୃষ্ঠା ।
	୧୧ । ଆଧ୍ୟା	
ବିଜ୍ଞାନପୂର୍ଣ୍ଣ ଜ୍ଞାନତତ୍ତ୍ୱ	୧୦୧
	୧୨ । ଆଧ୍ୟା	
ଧ୍ୟାନଯୋଗ (ଭଗବାନ-ବିଭୂତି-ସ୍ୱପ୍ରକାଶ)	...	୧୧୧
	୧୩ । ଆଧ୍ୟା	
ଦିବ୍ୟଦର୍ଶନ, ବିଶ୍ୱବିକାଶ	...	୧୧୨
	୧୪ । ଆଧ୍ୟା	
ସାକାର ଆକ ନିରାକାର ଉପାସନା	...	୧୧୪
	୧୫ । ଆଧ୍ୟା	
ଅଭେଦାତ୍ମା ତତ୍ତ୍ୱଜ୍ଞାନ	୧୧୬
	୧୬ । ଆଧ୍ୟା	
ଶୁଣସଂଯୋଗ ତତ୍ତ୍ୱଜ୍ଞାନ	୧୧୭
	୧୭ । ଆଧ୍ୟା	
ସଂସାର-ବୃକ୍ଷ ତତ୍ତ୍ୱଜ୍ଞାନ	୧୧୮
	୧୮ । ଆଧ୍ୟା	
ବାନା ତତ୍ତ୍ୱଜ୍ଞାନ	୧୧୮
	୧୯ । ଆଧ୍ୟା	
ସାମ୍ପ୍ରଦାୟିକ କର୍ମାହୁର୍ଥାନ ତତ୍ତ୍ୱଜ୍ଞାନ	...	୧୧୯
	୨୦ । ଆଧ୍ୟା	
ତ୍ୟାଗ ତତ୍ତ୍ୱଜ୍ଞାନ	୧୨୦
	୨୧ । ଆଧ୍ୟା	
ହାତୀଶୁକ୍ଳ ଶୀତାତତ୍ତ୍ୱ—ସମ୍ପର-ସମ୍ପର	୧୨୧



(গ্রন্থকাৰ—৩৫ বছৰীয়া বয়সত)

গীতাসাৰ ।

১ । আখ্যা ।

গীতা-সৃষ্টি ।

যুদ্ধকৰ্তা ধৰ্ম্ম-যুধিষ্ঠিৰে ধৰ্ম্মক চিয়াই কুৰুক্ষেত্ৰ-মহাৰণৰ আৰম্ভণ
যথাবিধি ঘোষণা কৰি দিলে । সেই অহুসৰি, বণক্ষেত্ৰত পোন-প্ৰথমে
গা-দেখা দিবলৈ পাণ্ডৱৰ ঘাই বণনেতা অৰ্জুন পাণ্ডৱবাহিনী আৰু
কৌৰৱবাহিনীৰ মুখামুখি মধ্যস্থলত অৱতীৰ্ণ হুৱিছে । এনেতে, অৰ্জুনে
এই বুলি তেওঁৰ সাৰথি শ্ৰীকৃষ্ণত বিনীত ভাৱে অহুজ্ঞা জ্ঞাপন
কৰিলে, “সখি ! ক্ষন্তেকমান মোৰ বথ উভয় বাহিনীৰ দোমোজাত
বথোৱাঁচোন, চাই লওঁ মই কাৰ কাৰ লগত বণ কৰিব লাগিব ; আৰু
ছয়োপক্ষৰ সেনাপতিসকলৰ ভিতৰত কোনে কাৰে সৈতে হৈবথ
বণ দিবলৈ সঠিক হৈছে তাকে চাই লওঁ ।” সেই অহুজ্ঞা পালন
কৰি, সাৰথি বাহুদেৱে অৰ্জুনৰ বথ চলাই নি ছয়ো বাহিনীৰ ঠিক সম-
মাজত বথালেগৈ । মহাৰথ পাৰ্থবীৰে ধৌৰ-স্থিৰভাৱে ব-লাগি একান্ত
মনেৰে কৌৰৱ আৰু পাণ্ডৱবাহিনীৰ সৈন্ত-সামন্ত, সেনানায়কসকল
আৰু আত্মীয়-কুটুম্বৰ প্ৰতি পৰম কাৰণিক দৃষ্টিৰে চাবলৈ ধৰিলে ।
কুন্তীনন্দন ধনঞ্জয়ে কৌৰৱবাহিনীৰ নেতাসকলৰ মাজত দেখিলে, তেওঁৰ
পৰম উপকাৰী পিতামহ ভীষ্মদেৱ, পৰম পূজনীয় শিক্ষাগুৰুদেৱ দ্ৰোণাচাৰ্য্য,

সোদৰপ্ৰতিম মহাবীৰ কৰ্ণ, অগ্ৰজসম যুদ্ধকৰ্তা ছৰ্যোধানাদি আত্মীয়-কুটুম্ব-সকল ! আনপক্ষত পাণ্ডৱবাহিনীত পৰম পুত্ৰনীয় অগ্ৰজদ্বয় আৰু অতি চেনেহৰ অমুজয়ুগল, পৰম শ্ৰদ্ধেয় বৃদ্ধ শত্ৰুৰ ক্ৰপদ বজা, আপদৰ বন্ধু বিৰাটৰাজ, অতি আদৰৰ বৈনাই মহাবথ ধৃষ্টদ্যুম্ন, পৰম প্ৰিয়পত্নী দ্ৰৌপদীৰ পঞ্চনন্দন, প্ৰাণপ্ৰতিম ভতিজা হিড়িম্বানন্দন ঘটোৎকচ, প্ৰাণাধিক প্ৰিয়তম পুত্ৰ সুভদ্ৰানন্দন অভিমত্না ! এনে স্ত্ৰেজী, স্ববংশী, স্বধৰ্ম্মী, অভেদাত্মাস্বৰূপ আত্মীয়-কুটুম্বৰ মাজত প্ৰতিবন্দিতা ! ইবিলাকৰ ভিতৰত মৰামৰি-কটাকটি ! তেওঁ নিজ হাতে সেই পালক পিতামহক বধিবলৈ অস্ত্ৰ ধৰিব ! সেই হাতেৰেই তেওঁৰ ধনুগুৰু ক্ৰোধাচাৰ্য্যৰ বিৰুদ্ধে ধনু ধৰিব ! সেই হাতেই তেওঁৰ অগ্ৰজ সোদৰ অশ্বিনীৰ বীৰ কৰ্ণৰ বধক্ৰিয়া সম্পাদন কৰিব ! যাৰ সিৰত তেওঁৰে মৈতে একে তেজ প্ৰবাহিত, সেই বংশ-ভাই-বন্ধুবৰ্গৰ প্ৰতি শত্ৰুতাচৰণ কৰি তেওঁ নিজ হাতে সিবিলাকক বধ কৰিব ! এনে ভাব অৰ্জুনৰ মনত উতলি উঠিল । তেওঁ সকলো সংকল্প, সকলো কৰ্তব্য ততালিকে পাহৰি পেলালে ; এনে বণত প্ৰবৃত্ত নহবলৈ বুলি তেওঁ হতাশ হৈ বহিল ।

ধৰ্ম্মক্ষেত্ৰ (১) কুৰুক্ষেত্ৰত অৱতীৰ্ণ হৈ বীবেলৈ কেশৰী অৰ্জুন বৈবাগ্য ভাবত বিহ্বল হৈ নিতান্ত নিৰ্ব্বৰ্ণীৰ দৰে বণবিমুখ হৈ বহি পৰা

(১) য'ত ধৰ্ম্মবুদ্ধিহীন লোকবোৰ অন্তৰত ধৰ্ম্মভাবৰ উদয় হয়, য'ত মানৱ অন্তৰত অক্ষয় ধৰ্ম্ম-প্ৰবৃত্তি প্ৰস্ফুটিত হয়, যি ঠাইৰ স্থানীয় পৱিত্ৰ প্ৰকৃতিৰ প্ৰভাৱত তমগুণী পুৰুষৰ অন্তৰত সত্বগুণৰ বিকাশ হয়, সেই “ধৰ্ম্মক্ষেত্ৰ” কুৰুক্ষেত্ৰ ভাব ভিতৰত সৰ্বাত্মক বিশিষ্ট । এনে হেন কুৰুক্ষেত্ৰত মহা তমোগুণী বীবেলৈ কেশৰী অৰ্জুন উপস্থিত সমস্তাত বিচলিত হৈ বৈবাগ্য ভাবত সত্বগুণবিশিষ্ট হোৱাটো নিচেই স্বাভাৱিক।—ঈশ্বৰভাগবদগীতা, প্ৰথম অধ্যায়, ১ম শ্লোক,—গীতাৰ্থ সন্দীপনী।

দেখি কর্তব্যপৰায়ণ ভগৱান ত্ৰীকৃষ্ণ বিয়ম সমস্তাত পৰিল। গতিকে, চক্ৰীচূড়ামণি ভগৱান মাধৱে আত্মজ্ঞান উপদেশৰ অৱতাৰণা কৰিলে। মানৱাত্মাত আত্মজ্ঞানৰ উদয় হলে, সঙ্ঘ-বজ্জ-তম এই তিনিগুণেই মাৰ যায়। সেই কাৰণে, সৰ্বশাস্ত্ৰবিশাৰদ অদ্বিতীয় ধাৰ্মিক পণ্ডিত ত্ৰীকৃষ্ণদেৱে ত্ৰিগুণাতীত হৈ কৰ্ম্মাশ্ৰমিক বাহু ধৰ্ম্মৰ অনুষ্ঠান আৰম্ভ কৰিলে, আৰু আত্মজ্ঞানৰ দ্বাৰাই অহংদেহাত্মবুদ্ধি বিনাশ কৰি অৰ্জুনত ত্ৰিগুণ মায়াবন্ধন কাটিবলৈ প্ৰয়াণ পালে। সেই উদ্দেশ্যে শান্তিপ্ৰিয় মাধৱে কর্তব্যৰ অনুৰোধত প্ৰাণসখি অৰ্জুনক এই বুলি সম্বোধন কৰিলে,—“হে অৰ্জুন ! উপস্থিত মহা সমস্তাত তোমাৰ অন্তৰত এই মায়া-মোহ কৰণৰা আহিল ? এনে মোহ, এনে সমস্তা কাৰিত্যো ক্ৰত্ৰিযোচিত নহয়। এনে মায়াত অধৰ্ম্ম আৰু অধ্যাত্মি হে আছে। এতেকে, হে অৰ্জুন ! ছৰ্ষণ নহবা; এনে দুৰ্বলতা তোমাত সমূলি শোভা নাপায়। উঠা, উঠা, কর্তব্যনাশক নীচ দুৰ্বলতা নিলগ কৰি বগত প্ৰবৃত্ত হোৱা।”

অৰ্জুনে সকাৰে এই বুলি উত্তৰ দিলে, “হে কৃষ্ণ ! আত্মীয়-স্বজন, বংশ-পৰিয়াল আৰু গুৰুজনক বৰ্ণক্ষেত্ৰত সমবেত হোৱা দেখি মোৰ সৰ্বাঙ্গ অৱসন্ন হৈ পৰিছে, শোক-অনুমাণত মুখ শুকাই আহিছে, গোটেই শৰীৰ কঁপিবলৈ ধৰিছে, প্ৰাণ বোমাঞ্চিত হৈছে; হাতবৰণা গাণ্ডীৰ ধনু সৰি পৰিছে, আৰু গাৰ ছাল বম্বৰমাৰ লাগিছে (১)। হে কেশৱ ! মোৰ স্থিৰেৰে ববৰ শক্তি লোপ পাইছে, মোৰ মূৰ ঘূৰিব লাগিছে, মই সৰ্ব্বত্ৰতে অপায়-অমঙ্গলৰ প্ৰত্যক্ষ নিদৰ্শন দেখা পাইছোঁ (২)। উপস্থিত বগত আত্মীয়-কুটুম্বসকলক বধ কৰিলেও তাৰপৰা কোনো শুভফল লাভ হব বুলি মোৰ মনে নধৰে। হে কৃষ্ণ ! মই বিজয় কামনা নকৰোঁ, আৰু

(১) শ্ৰীমদ্ভাগৱতসংহিতা, প্ৰথম আখ্যা, ২৩ শ্লোক।

(২) গীতা, প্ৰথম আখ্যা, ৩০ শ্লোক।

ৰাজ্যভোগ স্মৃথলৈকো মোৰ আকাংক্ষা নাই (১)। হে গোবিন্দ !
আমাৰ ৰাজ্যবেইবা কি প্ৰয়োজন ? আৰু, জীৱনধৰাবেই বা আমাৰ ফল
কি ? যিহেতু, যাৰ নিমিত্তে ৰাজ্যভোগ আৰু স্মৃথ কামনা কৰা যায়,
সিবিলাকেইচোন বণত উপস্থিত (২)। সোৱা মোৰ শুকজন,
পিহৃব্যসকল, পুত্ৰগণ ; সেয়া পিতামহ, শত্ৰু, মোমাই, নাতি-পুতি আৰু
জেঠেৰি-বৈনাই-খলশালি প্ৰভৃতি ; তছপৰি, সমস্ত আত্মীয়-কুটুম্বাদি
সকলোৱেই ধনৰ মমতা আৰু প্ৰাণৰ মায়ী ত্যাগ কৰি বণত অৱস্থিত
হৈছেহি। এতেকে, হে মধুসূদন ! মোক বধ কৰিলেও সিবিলাকক
বধিবলৈ মোৰ সত নাযায় (৩) ! পৃথিবীৰ ৰাজত্ব হে নালাগে, ত্ৰৈলোক্য
ৰাজ্যলাভাৰ্থেও ইবিলাকক মই বধ কৰিব নোৱাৰোঁ। হে জনাৰ্দন !
হুৰ্যোগ্যনাদিক হত্যা কৰি নো আমাৰ কি স্মৃথ হব (৪) ? হে মাধৱ !
হুৰ্যোগ্যনাদিয়ে লোভত পাপ কৰিবলৈ উদ্যত হৈছে যদিও, আমি কুলক্ষয়-
জনিত পাপ (৫) আচৰোঁ কিয় ? কুলক্ষয় হলে সনাতন কুলধৰ্ম
সমূহ বিনষ্ট হয় (৬) ; আৰু কুলধৰ্ম নষ্ট হলে অৱশিষ্ট সমস্ত কুল

(১) শ্ৰীমদ্ভাগৱদ্গীতা প্ৰথম অধ্যায়, ৩১ শ্লোক ।

(২) গীতা, প্ৰথম অধ্যায়, ৩২ শ্লোক ।

(৩) গীতা, প্ৰথম অধ্যায়, ৩৩ আৰু ৩৪ শ্লোক ।

(৪) গীতা, প্ৰথম অধ্যায়, ৩৫ শ্লোক ।

(৫) প্ৰকৃততে, আত্মীয়-কুটুম্বাদিক বণক্ষেত্ৰত সমবেত দেখি অৰ্জুন শোক-
মোহাচ্ছন্ন হোৱা নাই ; সঙ্কল্পৰ প্ৰভাৱত বৈবৰুদ্ধি নাশ হোৱা হেতুকেহে তেওঁ ৰ
হিংসাপূৰ্ণ বণপ্ৰসূতি স্বভাৱতে শামকাটি আহিল। আৰু, সঙ্কল্পৰ প্ৰভাৱত শত্ৰুৰ
প্ৰতি মিত্ৰভাবে চালেই বণলীলা আপোনা-আপুনি মাৰ যায়।

—কৃষ্ণানন্দস্বামিকৃত গীতাৰ্থ সন্দীপনী ।

(৬) গীতা, প্ৰথম অধ্যায়, ৩৬—৩৭ শ্লোক ।

অধৰ্মত অভিভূত হয়। এতেকে, হে জনাৰ্দ্দন! কুলক্ষয়জনিত পাপ
 দেখিও আমি ভাবনবা নিলগ নহম কিয়? হে বৃষ্ণিকুলতিলক!
 শুনিছোঁ, কুলধৰ্ম অধৰ্মত পতিত হলে কুলনাৰীগণ ভ্ৰষ্টাচাৰিণী হয়;
 সেয়ে হলে, কুলত কলঙ্কস্বরূপ বৰ্ণসঙ্কৰৰ উদ্ভৱ হয় (১)। তাৰ ফলত
 পিতৃ-পিতামহসকলৰ সদগতি নহৈ, সিবিলাকৰ স্বৰ্গীয় আত্মা ক্ৰমাৎ
 নৰকগামী হয় (২)। আৰু, তাৰ ফলত কুলনাশকগণৰ জাতিধৰ্ম, সনাতন
 কুলধৰ্ম আৰু আশ্রমধৰ্ম একেবাৰে উচ্ছিন্ন হয় (৩)। তত্ৰূপি, হে
 জনাৰ্দ্দন! শুনিছোঁ, বোলে যাৰ কুলধৰ্ম আৰু জাতিধৰ্ম বিনষ্ট হয়,
 সেইবিলাক মানৱাত্মা সৰ্ব্বতিকাল নৰকত পৰি থাকে (৪)। হাঁয়,
 কি কষ্ট! আমি কি যে মহাপাপ আচৰিবলৈ উদ্যত হৈছোঁ। যিহেতু
 আমি ৰাজ্যসুখ-লোভত পৰি আত্মীয়বৰ্গক বধিবলৈ আগ বাঢ়িছোঁ (৫)।
 মোৰ মনেৰে, মোক যদি নিবস্ত্ৰ অৱস্থাত সশস্ত্ৰ দুৰ্যোধনাদি ধৃতবাষ্ট্ৰৰ
 পুত্ৰগণে বধ কৰে, তেন্তে সি মোৰ কল্যাণৰ অৰ্থে হে (৬)।” ইয়াকে
 কৈ অৰ্জুনে বৰ্ণক্ষেত্ৰত শব-ধনু পৰিত্যাগ কৰি শোকাকুল চিত্তেৰে ৰথৰ
 ওপৰত বহি পৰিলগৈ (৭)। দেখি-শুনি সকলো বিচুৰ্ণিত হল।
 সকলোৱেই সেই বিষম সমস্তাৰ পাৰ ক’ত তাক স্তম্ভ দৃষ্টিৰে মনি চাবলৈ
 ধৰিলে। সকলোৱেই ভাবি পালে যে, সেই অপাৰ সমস্তাৰ পাৰ কেৱল

-
- (১) শ্ৰীমদ্ভাগৱতগীতা, প্ৰথম আখ্যা, ৪০ শ্লোক।
 (২) গীতা, প্ৰথম আখ্যা, ৪১ শ্লোক।
 (৩) গীতা, প্ৰথম আখ্যা, ৪২ শ্লোক।
 (৪) গীতা, প্ৰথম আখ্যা, ৪৩ শ্লোক।
 (৫) গীতা, প্ৰথম আখ্যা, ৪৪ শ্লোক।
 (৬) গীতা, প্ৰথম আখ্যা, ৪৫ শ্লোক।
 (৭) গীতা, প্ৰথম আখ্যা, ৪৬ শ্লোক।

ভগৱান শ্ৰীকৃষ্ণৰ অদ্ভুত প্ৰতিভাত বাঞ্ছা আন কাৰো চিন্তাশক্তিয়ে ধুকি পোৱাটো সম্ভৱপৰ নহয় । গতিকে, সকলোৱেই অতি ব্যাকুল আৰু সন্দ্বিহান চিত্তেৰে ভগৱান কেশৱৰ চেষ্টাচৰিতৰ প্ৰতি লক্ষ্য কৰিবলৈ ধৰিলে । (১)



(১) কিন্তু, কুকানন্দধাৰীকৃত গীতাৰ্থসন্দীপনী মতে, অৰ্জুনৰ বথ দুয়ো সেনাদলৰ মাজত অৱস্থিত কৰাৰ হেতুকে পাণ্ডৱ পক্ষীয় কেৱে ভগৱান শ্ৰীকৃষ্ণক দেখা নাপাইছিল; কৌৰৱ পক্ষে ভগৱান শ্ৰীকৃষ্ণক সমুখতে পাইছিল সঁচা, কিন্তু অৰ্জুনৰ দৰে প্ৰাণসমি ভাৱে বেদেধি শত্ৰুভাবে দেখিছিল । গতিকে, সঙ্কল্পৰ অভাৱত কৃষ্ণকৃত গীতা বাখ্যানৰ মৰ্ম সিবিলাকে উপলব্ধি কৰিব নোৱাৰিছিল, আৰু অৰ্জুনে বশ নকৰে। বুলি বহা বেধি সিবিলাক আনন্দিত হৈছিল; বাৰো, সঙ্কল্পে সৰ্বজন জ্ঞানেৰে উপলব্ধি কৰি ইয়াৰ তথা অকৰজা বৃত্তবাষ্টিক জনাই আছিল ।

২। আখ্যা।



আত্মাতত্ত্ব আৰু কৰ্ত্তব্যজ্ঞান।

ভগৱান শ্ৰীকৃষ্ণ মহাচিন্তাত পৰিল। মূৰকত যুদ্ধ নকৰোঁ বোলা
অৰ্জ্জুনৰ খাতাং সমিচাবে চিন্তাহাৰী ভগৱান মধুসূদনকো চিন্তাকুল
কৰিলে। এনে অপাৰ সমস্তাৰ পাৰ উলিয়াবলৈ তেওঁ অভাবনীয় ভাবনা
ভাবিব লগাত পৰিল। সেই উদ্দেশে তেওঁৰ মনে ত্ৰিভুবন ভ্ৰমণ কৰিবলৈ
ধৰিলে। কিন্তু, ভিতৰি গভীৰ ভাবনাত মগ্ন যদিও, বাহিৰে সদানন্দ
দৈৱকীনন্দন আনন্দময়। তেওঁ উলাহ-লগা মৌ-মাত্তেৰে প্ৰাণসখি
অৰ্জ্জুনক পুনৰপি এই বুলি উদগাবলৈ ধৰিলে, “হে পাৰ্থ! তুমি কাতৰ
নহবা। কাতৰ ভাৱ তোমাত শোভা নাপায়। হে শত্ৰুদস্তাপক বীৰ্য্যবন্ত
বীৰ! ক্ষুদ্ৰহৃদয়ৰ দুৰ্বলতা পৰিত্যাগ কৰি বনলৈ গাত্ৰোত্থান কৰা (১)।”
এইভাৱে বিবিধ ভাউতিৰে বাসুদেৱে বাৰম্বাৰ উদগনি দিমাৰ ফলত,
কিংকৰ্ত্তব্যবিমূঢ় অৰ্জ্জুনে অগত্যা শ্ৰীকৃষ্ণৰ ওচৰত সখিত্ব এমি শিষ্যত্ব
গ্ৰহণ কৰি “শ্ৰেয়ঃ” (২) উপদেশ প্ৰৰ্থনা কৰিবলৈ উদ্যত হল; কিয়নো,

(১) শ্ৰীমদ্ভাগৱত-গীতা, ২য় আখ্যা, ৩য় শ্লোক।

(২) শ্ৰেয়ঃ উপদেশ দুবিধ; এবিধ ঐকান্তিক আৰু ইবিধ আত্মস্তিক। বাৰ
শুভগতত অনিশ্চয়ত্ব আৰু লাত্ব হলেও তাত অস্বাহিত্ব থাকে, সেয়ে ঐকান্তিক;
আৰু বি নিশ্চয় শুভদায়ক, আৰু বি শুভ কাৰিজে বিকৃত বহয়, সেয়ে আত্মস্তিক।—
কৃষ্ণানন্দস্বামিকৃত গীতা-সন্দীপনী; গীতা, ২য় আখ্যা, ৭ম শ্লোক।

শিষ্য হৈ জিজ্ঞাসু নহলে শ্ৰুতিসিদ্ধ নিয়মমতে উপদেষ্টাই ব্ৰহ্মবিদ্যাৰ শিক্ষা দান নকৰে। গতিকে, অগত্যা পাৰ্থবীৰে নিতান্ত নিৰ্জুতাৰে ভগৱান শ্ৰীকৃষ্ণত এই বুলি নিবেদন কৰিলে, “হে মাধৱ ! মই অজ্ঞান-জনিত নীচতাদোষত কলুষিতচিত্ত আৰু ধৰ্মবুদ্ধিবিমূঢ় হৈ তোমাত প্ৰাৰ্থনা জনাইছোঁ, যি আমাৰ মঙ্গলকৰ হব, তাকে কৰিবলৈ মোক শ্ৰেয়ঃ উপদেশ দান কৰাঁ। মই শিষ্যত্ব গ্ৰহণ কৰি তোমাৰ শৰণাগত হৈছোঁ ; তুমি মোক শ্ৰেয়ঃ সাধনৰ যথার্থ উপদেশ প্ৰদান কৰাঁ (১)।”

অৰ্জুনৰ অনুৰোধ বক্ষাৰ্থে হৃষীকেশে (২) উপহাসৰ ছলেৰে হাঁহি হাঁহি ছয়ো স্তম্ভদলৰ মধ্যস্থিত বিষাদগ্ৰস্ত অৰ্জুনক বাঞ্ছিত শ্ৰেয়ঃ উপদেশ দিবলৈ এই বুলি আৰম্ভ কৰিলে (৩), “হে অৰ্জুন ! তুমি অনুশোচনাৰ অযোগ্য গৰ্ণৰ কাৰণে অনুশোচনা কৰিছাঁ ; আৰু পণ্ডিতৰ দৰে কথা কৈছাঁ, কিন্তু কাৰ্য্যত অনাত্মজ্ঞৰ চিনাকি দিছাঁ। কিয়নো, পণ্ডিতে মৃত বা জীৱিত বন্ধুৰ কাৰণে শোক প্ৰকাশ নকৰে (৪)।” “নৰকে নিত্যং বাসঃ” এনে ভাব প্ৰকাশেৰে অৰ্জুনে এহাতে দেহৰপৰা আত্মাক স্বতন্ত্র বুলি স্বীকাৰ কৰি পাণ্ডিত্য দেখুৱাইছে, আনহাতে স্থূলদেহৰ লগতে যে সূক্ষ্মদেহ আৰু আত্মাৰ বিনাশ নহয় সেইটো বুজিও ছুবুজি শোকাকুল হৈছে। সেইবাবে তেওঁ নিজক অজ্ঞান যেন বুজাইছে। ইয়াৰ পাচত, ভগৱান শ্ৰীকৃষ্ণই এটাৰ পাচত আন এটাকৈ আত্মতত্ত্ব আৰু

(১) গীতা, ২য় আধ্যায়, ৭ম শ্লোক।

(২) ইন্দ্ৰিয়নিয়ন্তা শ্ৰীকৃষ্ণ।—গীতা, কৃষ্ণানন্দচামিকৃত অৰ্ঘৱবোধিনী, ১০ম, শ্লোক।

(৩) এয়ে গীতা-সৃষ্টিৰ আঁতি-পুৰি। এইধিনিবপৰাই প্ৰথমে ভগৱান শ্ৰীকৃষ্ণই। আত্মতত্ত্ব আৰু কৰ্তব্যজ্ঞান বাখ্যান আৰম্ভ কৰে।

(৪) গীতা, ২য় আধ্যায়, ১১শ, শ্লোক।

কর্তব্যজ্ঞান এইদৰে ব্যাখ্যা কৰি যাবলৈ ধৰিলে, “হে অৰ্জুন ! ইতিপূৰ্ব্বত যে মই কেতিয়াও নাছিলোঁ এনে নহয়, তুমিও যে নাছিলোঁ সিও নহয়, এই সমবেত ভূপতিগণ যে নাছিল সেইটোও নহয় ; ইয়াৰ পাচতো যে মই, তুমি আৰু এই বাজ্ঞবৰ্গ নাথাকিমইক তেনেও নহয় । প্ৰকৃততে আমি আগেয়েও আছিলোঁ, এতিয়াও আছোঁ আৰু আগলৈকো অটুটভাৱে শ্বৰিয়মান থাকিম। দেহীৰ একেটা দেহাতে যেনেকৈ কোঁমাৰ, যৌৱন আৰু জৰা লক্ষিত হোৱাটো আচৰিত নহয়, এটা দেহা এবাৰ পাচত আত্মাই অল্প এটা দেহাধাৰণ কৰাও তেনেকৈয়ে নোহোৱা-কথা নহয় ; গতিকে জ্ঞানী লোকে এনে দেহা-সলনিত বিমুগ্ধ বা বিচলিত নহয় (১) । কাৰণ, একে আত্মাই বিভূৰূপে সকলো দেহাতে বিৰাজমান । লৰাকালত যি আত্মা, ডেকাকালতো সেই আত্মা, বুঢ়া কালতো সেই আত্মাই । আত্মাৰ অল্পথা নহয় (২) । যিজনক সংসাৰত ইঞ্জিয়বৃত্তি বা বিষয়ৰ স্পৰ্শে বিচলিত কৰিব নোৱাৰে, আৰু যি ধীৰলোকৰ মানত সূখ আৰু দুখ সমান, তেওঁৱেই হে ধৰ্ম্মজ্ঞানৰ বলত মোক্ষলাভৰ উপযোগী হয় (৩) । অনেকে অন্তঃকৰণৰ ক্ৰিয়াকে (৪) আত্মাৰ ক্ৰিয়া বুলি ভাবে ; কিন্তু সেইটো সিবিলাকৰ ভ্ৰম । যি অসং তাৰ অস্তিত্ব নাই, আৰু যি সং তাৰ অভাব নাই ; তত্ত্বদৰ্শী পুৰুষ-সকলে সত্যাসত্য নিৰ্ণয় এইদৰেই কৰিছে । যি আত্মা এই দৃশ্যমান জগতত পৰিব্যাপ্ত, তেওঁৰ বিনাশ নাই ; এই অব্যয়ৰূপ কেৱে বিনাশ কৰিব

(১) গীতা, ২য় আখ্যা, ১২শ, আৰু ১৩শ, শ্লোক ।

(২) কৃষ্ণানন্দস্বামিকৃত গীতাৰ্থ সন্দীপনী গীতা, ২য় আখ্যা, ১৩শ শ্লোকৰ টিপনী ব্যাখ্যা ।

(৩) গীতা, ২য় আখ্যা, ১৫শ, শ্লোক ।

(৪) অন্তঃকৰণ :—মন, বুদ্ধি, চিত্ত আৰু অহৰ্কাৰ ।

নোৱাৰে । যি সৎ সি নিত্য, অব্যয় আৰু অনন্ত । দেহী আত্মা
অবিকাৰী, অবিনাশী আৰু অপৰিচ্ছন্ন । এই নম্বৰ দেহাসমূহ আত্মাৰ
বাসস্থান মাথোন । এতেকে, হে ভাৰত ! তুমি যুদ্ধ কৰাঁ । যি
আত্মাক হস্তা বুলি ভাবে, আৰু যি আত্মাক বিনষ্ট বুলি বিশ্বাস কৰে,
সিবিলাক ছয়ো মতাৱলম্বীয়েই আত্মানভিষ্ট ; কিয়নো আত্মাই
কাকো আহত নকৰে, আৰু কাকো দ্বাৰাই আত্মা নিহত নহয় ।
দেহাত্মাভিন্নানীগণে মাথোন আত্মাৰ বিনাশ আশঙ্কা কৰে ; কিন্তু আত্মা
অচ্ছেদ্য, অভেদ্য আৰু সৰ্বত্র স্থতন্ত্র । আত্মাৰ আচলতে জনমো নাই,
মৰণো নাই নাইবা বাৰংবাৰ উৎপন্ন হৈ বিনাশপ্ৰাপ্তও নহয় । এতেকে,
আত্মা জন্মবহিত, সততে একৰূপী, বিকাৰশূন্য, অপৰিণামী ; গতিকে,
দেহাৰ লগতে আত্মাৰো বিনাশ নহয় । হে অৰ্জুন ! আত্মা যি স্থলত
কোনো আকাৰ-বিকাৰবেই (১) তল নহয়, সেই স্থলত অস্তৰ দ্বাৰাই
দেহা বিনষ্ট হলেও আত্মা বিনষ্ট নহয় । এতেকে, উঠাঁ, তুমি ৰণবিমুখ
নহবাঁ । যি জনে আত্মাক অবিনাশী, নিত্য আৰু জন্ম-ক্ষয়বহিত বুলি
জানে, হে পাৰ্থ ! সেইজনে কিয় বা কেনেকৈ বা কাক বধ কৰিব ?
আৰু স্বয়ং উদ্যত হৈ কিয় বা কাক বধ কৰাব (২) ? অৰ্থাৎ, যি
জ্ঞানীলোকে সৰ্বব্যাপী পৰমাত্মা নিজতো আৰু অপবতো সমভাৱে
বিদ্যমান বুলি জানে, তেওঁ নিজে নিজকে মাথোন কোনো সজ উদ্দেশ্যে
দেহাস্তৰ কৰে । তাৰপৰা পাপ নটহ বৰঞ্চ পুণ্য হে লাভ হয় ।”

“হে অৰ্জুন ! মানুহে যেনেকৈ জীৰ্ণ বস্ত্ৰাদি পৰিত্যাগ কৰি নতুন
বস্ত্ৰাদি পৰিধান কৰে, সেইদৰেই দেহধাৰী আত্মাৰো জীৰ্ণ দেহ পৰিত্যাগ
কৰি নতুন দেহ ধাৰণ কৰে । এতেকে, অনেক তপস্শ্ৰী আৰু সৎকাৰ্য্যৰ

(১) বিকাৰ :- জন্ম, অস্তিত্ব, বৃদ্ধি, বিপৰিনাম, অপক্কৰ আৰু বিনাশ ।

(২) গীতা, ২য় অধ্যায়, ১৬—২১ শ্লোক ।

অহুষ্ঠানব বলত ভীষ্মাদিয়ে দি পুণ্যতনু ধাৰণ কৰিছে, সেই তনু বৃদ্ধ বয়সত জীৰ্ণ হবলৈ ধৰিছে ; গতিকে সেই পুণ্যৰ ফল স্বৰূপেই সিবিলাকে নতুন তনু লাভ কৰিবৰ সময় চাপিছে। এতেকে, এই সময়ত সিবিলাকক বধ কৰি নতুন নতুন তনু লাভলৈ কাল চপাই দিব পাৰিলে তুমি সিবিলাকৰ উপকাৰ কৰাহে হব। যদি সেয়ে হয়, এই যুদ্ধত তোমাৰ হাতত সিবিলাকৰ দেহা হে পতন হব, আত্মাৰ লেশমাত্রও ক্ষয় নহয় ; কিয়নো এই আত্মাক অস্ত্ৰেও কাটিব নোৱাৰে, পানীয়েও তিয়াব নোৱাৰে, জুহুও পুৰিব নোৱাৰে, বায়ুৱেও শুকুৱাব নোৱাৰে। আত্মা কণ্ঠিব পৰা বস্তু নহয়, তিয়াব পৰা বস্তু নহয়, পুৰিব পৰা বস্তু নহয়, ই শুকুৱাব পৰা বস্তুও নহয় ; ই অবিনাশী, সৰ্বব্যাপী, স্থিৰ, অপৰিবৰ্ত্তনশীল আৰু অনাদি। স্বৰূপত আত্মা অব্যক্ত, অচিন্ত্য আৰু অবিকাৰ্য্য। ই মমৰ অগোচৰ, জ্ঞানেন্দ্রিয়ৰ অগোচৰ, আৰু ক্ৰম্শেন্দ্রিয়ৰো অগোচৰ। এতেকে, হে পাৰ্থ ! এনে আত্মা বিনাশৰ মিছা আশঙ্কাত তুমি ব্যাকুল ৰা।” (১)

“ইমানতো যদি আত্মাক জনমশীল আৰু মৰণশীল বুলি মানিব খোজাঁ, তেনেহলেও, হে মহাবাহো ! তুমি সেইবাবে শোক কৰা কৰ্ত্তব্য নহয়। কিয়নো জন্মিলেই মৰিব লাগে, সেইটো ধুকপ বেতিয়া, তেনে অশ্ৰুবিহাৰ্য্য বিষয়ত লাগি অনর্থক শোক কৰা কোনোমতেই উচিত নহয়। আৰু, যদি বাসনা পূৰ্ণ নৌ হওঁতেই কাবো মৃত্যু হয়, তেন্তে তাৰ পুনৰ্জন্ম অৱশ্যস্ত্যাবী। এতেকে, সেইদৰে হলেও, উপস্থিত বশত তোমাৰ প্ৰিয়জনৰ মৰণ মিলিতেও শোকৰ কাৰণ নাথাকে (২)।”

(১) গীতা, ২য় আখ্যা, ২২—২৫ শ্লোক।

(২) গীতা, ২য় আখ্যা, ২৬—২৮ শ্লোক।

“হে ভাবত (অৰ্জুন) ! ভূতসকল (জীৱগণ) আদিম (জন্মৰ পূৰ্বে) আৰু অন্তিম (মৰণৰ পাচত) অৱস্থাত অব্যক্ত ভাবাপন্ন থাকে ; মধ্যৱস্থাত (জীৱদ্দশাত) ব্যক্ত থাকে । ভীষ্মাদি দেহী মাত্ৰেই সেই দশা । এতেকে, মৰণ ভাবনাত শোক কৰাৰ প্ৰয়োজন কি ? কোনোৱে আত্মাক আশ্চৰ্য্যৰত দেখে ; কোনোৱে আত্মাক আশ্চৰ্য্যৰূপে বৰ্ণনা কৰে, কোনোৱে বা এই আত্মতত্ত্ব আশ্চৰ্য্যভাৱে শ্ৰৱণ কৰে, আৰু কোনোৱে বা সেই তত্ত্ব শ্ৰৱণ কৰিও আত্মাৰ স্বৰূপতাৰ বিষয় জ্ঞাত হবগৈ নোৱাৰে । এই অদ্ভুত পৰমাশ্চা সকলো জীৱাত্মাত নিত্য আৰু বিধাভাৱে বিদ্যমান থাকে ; এতেকে, হে ভাবত ! যেই-সেই প্ৰাণীৰে প্ৰাণনাশ হোৱা দেখি বা তাৰ আশঙ্কা মানি তুমি কাতৰ হোৱা কৰ্ত্তব্য নহয় ।” (১)

তাৰ পাচত, সৃষ্টি-স্থিতি-প্ৰলয়ৰ তত্ত্বভেদী সৰ্ব্বশাস্ত্ৰবিশাৰদ ভগৱান শ্ৰীকৃষ্ণই ধৰ্ম্মৰাজ্য স্থাপনৰ অৰ্থে পাণ্ডৱ পক্ষীয় একমাত্ৰ বীৰ, যি অজ্ঞেয় ভীষ্ম আৰু কৰ্ণক জয় কৰিব পাৰে, সেই অৰ্জুনক পুনৰপি এই বুলি কৰ্ত্তব্যজ্ঞানৰ উপদেশ দিবলৈ ধৰিলে, “হে অৰ্জুন ! স্বধৰ্ম্মৰ ফালে চালেও তোমাৰ হৃৎকম্প হোৱাৰ কাৰণ নাই ; কিয়নো ধৰ্ম্মযুদ্ধতকৈ শ্ৰেয়ঃ কৰ্ত্তব্য ক্ষত্ৰিয়ৰ পক্ষে আন একো হব নোৱাৰে । এটা প্ৰাণী বক্ষা অৰ্থত আন এটা প্ৰাণী হত্যা কৰা বুজায় ; সেইদৰেই ধৰ্ম্ম সাধনৰ অৰ্থে ধৰ্ম্ম যুদ্ধত প্ৰযুক্ত হোৱাটো ক্ষত্ৰিয়ৰ পক্ষে অপৰিহাৰ্য্য কৰ্ত্তব্য । হে পাৰ্থ ! এনে অযাচিত লাভ হোৱা জপনাহীন স্বৰ্গছাৱা হেন ধৰ্ম্মযুদ্ধ ভাগ্যৱান ক্ষত্ৰিয়সকলৰ পক্ষে হে সম্ভৱ । বিশেষতঃ, অৱশ্ৰান্তাবী উপস্থিত যুদ্ধ তোমাৰ স্বকৃত নহয়, কৌৰৱগণৰ হৃষ্টবুদ্ধি আৰু উদ্যমৰ ফলত হে ই সংঘটিত হৈছে । গতিকে, এই বণত বিমুখ

হলে তুমি কর্তব্যবপৰা পিছলি পৰাটো হে হব। আৰু, ভাবি চোৱা, এই যুদ্ধত জয় হলে মান, গৌৰৱ, বশস্তা আৰু বাহ্য লাভ; আৰু পতন হলেও ধৰুপ স্বৰ্গলাভ। এতেকে, এই ধৰ্মযুদ্ধত (১) পৰাভ্যাখ হলে তোমাক কর্তব্যহানিৰ পাৰ্শ্ব চুব; কিয়নো স্বধৰ্ম আৰু কীৰ্ত্তি স্বইচ্ছাবে পৰিত্যাগ কৰিলে পাপভাগী হব লগীয়া হয়। তহুপৰি, এই ধৰ্মযুদ্ধে তুমি আপোন ইচ্ছাবে পৰিত্যাগ কৰিলে তোমাৰ কীৰ্ত্তিনাশ হব। তেতিয়া সঙ্কলোৱেই তোমাৰ অপযশ বটিব। হে অৰ্জুন! তোমাৰ তুল্য শৌৰ্য্য, বীৰ্য্য, ধৰ্মনিষ্ঠা আদি বিবিধ গুণেৰে বিভূষিত শ্ৰেষ্ঠ পুৰুষক পক্ষে কীৰ্ত্তিনাশতকৈ মৰণেই শ্ৰেয়ঃ। বৰক্ষেত্ৰত অৱতীৰ্ণ হৈ এতিয়া তুমি বণ নিদিয়াটক আঁতৰি গলে, যি সকল তোমাৰ সমনীয়া মহাৰথে তোমাক মান কৰিছিল, সেই সকলেও তোমাক ভয়তুৰ বুলি নিন্দা হে কৰিব। তাৰ দ্বাৰাই তোমাৰ বিষম লঘুতা প্ৰকাশিত হব। আৰু, দুৰ্য্যোধনাদি তোমাৰ শত্ৰুপক্ষীয়গণেও তোমাৰ সামৰ্থ্য হেয়জ্ঞান কৰি তোমাক উপহাস কৰিবলৈ বাকী নথয়। ইয়াতকৈ অধিক মনস্তাপ আৰু অপমান তোমাৰ পক্ষে আৰু কি হব পাৰে? ভীষ্মাদি আত্মীয় বধৰ কষ্টতকৈও ই কষ্টকৰ হব।” (২)

শ্ৰীকৃষ্ণৰ যুক্তি অকাট্য বুলি মানিবলৈ অৰ্জুন বাধ্য হল। কিন্তু, সিমানতো তেওঁ নিজৰ অন্তৰক বুজাব পৰা নাই। এহাতে গুৰুজন আৰু আত্মীয়-কুটুম্বাদিক বধ কৰা অসহনীয় ভাব, আনহাতে চক্ৰীচূড়ামণি

(১) ধৰ্মযুদ্ধৰ ঘাই লক্ষণ :—বৰবিহীন বোদ্ধাক বৰীয়ে আহত নকৰে; নকঠা, নপুংসক, বোগী, শবণাগত, অস্ত্ৰবিহীন, যুদ্ধদৰ্শনাৰ্থী, যুদ্ধপৰীক্ষক, ভয়তুৰ আৰু পলবীয়াৰ প্ৰতি বৰীয়ে অন্ত প্ৰহাব নকৰে।

(২) গীতা, ২য় আখ্যা, ৩১—৩৬ শ্লোক।

ত্ৰীকৃষ্ণৰ অকাটা যুক্তি ! অৰ্জুন কিংকৰ্ত্তব্যবিমূঢ় ! এনে সমস্তাৰপৰা উদ্ধাৰ কৰাৰ উদ্দেশ্যে ভগৱান বাহুদেহে পুনৰপি অৰ্জুনক এই বুলি উদগনিৰ বুজন দিলে, “হে কুস্তীমন্দন ! তুমি বিমোৰ নহবা। মই ইয়াৰ আগ্ৰেই কৈ আহিছোঁ যে, উপস্থিত ধৰ্ম্মযুদ্ধত তোমাৰ মৰণ মিলে যদি স্তৌম্য স্বৰ্গলাভ নিশ্চয় ; আৰু জয়ী হব পাৰা। যদি তোমাৰ নিৰ্ভীকতা বাজ্যলাভ। দুয়োহাতে তোমাৰ মঙ্গল। এতেকে, শোক, চিন্তা আৰু সংশয় পৰিত্যাগ কৰি, তুমি স্থিৰনিশ্চয় হৈ বণৰ উদ্দেশ্যে সৈন্যত্যাগ কৰা। (১)।” কিন্তু, সিমানতো অৰ্জুনক চিন্তিত দেখি, ভগৱান দৈৱকীনন্দনে আপোনাৰ শিষ্য-সখি কুস্তীমন্দনক অনতিপলমে চৰম কৰ্ত্তব্যক্ৰম জ্ঞাপন কৰিলে, ‘সুখদুঃখে সমে কৃহা লাভ লাভৌ জয়াজয়ৌ । ভতো যুদ্ধায় যুজ্যস্ব নৈবং পাপমবাস্মাসি ॥’ অৰ্থাৎ, সুখ আৰু দুখ, লাভ আৰু অলাভ, জয় আৰু পৰাজয় সবাৰকে সমভাৱে চাই লৈ, তাৰ পাচত তুমি যুদ্ধত প্ৰবৃত্ত হোৱা, তাৰ বাবে তুমি পাপভাগী হব নালাগিব। মুঠতে, তুমি সুখবো কামনা নকৰিবা, দুখৰ আশঙ্কাতো সঙ্কচিত নহবা ; যুদ্ধত যে তোমাৰ লাভ হব সেইটোও নাভাবিবা, অলাভ যে হব তাকেও মনলৈ নানিবা ; আৰু উপস্থিত মহাৰণত যে তোমাৰ জয় তাকে আশা নকৰিবা, পৰাজয় যে হব তাকেও মনত ঠাই নিদিবা। সেয়ে হলেই গুৰুজন আৰু জ্ঞাতিবধৰ পাৰে তোমাক নাপায়।” (২)



(১) গীতা, ২য় আধ্যায়, ৩৭ শ্লোক।

(২) গীতা, ২য় আধ্যায়, ৩৮ শ্লোক।

৩। আখ্যা।



নিকাম কৰ্মযোগ।

আত্মজ্ঞান ব্যাখ্যান শুনি অৰ্জুনেৰ সম্যক্ চেতনা হোৱা নাই যেন জনি, ভগৱান শ্ৰীকৃষ্ণই তেওঁক পৰমাত্মাতত্ত্বজ্ঞান আয়ত্ত কৰাবৰ অৰ্থে নিকাম কৰ্মযোগৰ ব্যাখ্যা শুनावলৈ পুনৰপি এই বুলি আৰম্ভ কৰিলে, “হে পাৰ্থ! তোমাক আত্মতত্ত্ব আৰু কৰ্তব্য-জ্ঞানৰ উপদেশ দি হয় শুনাওঁ, এতিয়া কৰ্মযোগ ব্যাখ্যা কৰোঁ, শুনিবা। ইয়াক আয়ত্ত কৰিব পাৰিলে, কৰ্মবন্ধৰপৰা তুমি মুক্ত হবা। এই ব্যাখ্যাত নিকাম কৰ্মযোগৰ ব্যাখ্যা কৰা হব। এই নিকাম কৰ্মযোগৰ ফল কেতিয়াও নেহেৰায়। ইয়াত পাপৰ সঞ্চাৰ নাই, এই মহাধৰ্মৰ যৎকিঞ্চিৎ লাভ হলেও মহাভয়ৰপৰা ৰক্ষা পোৱা যায়। হে কুৰুসেন অৰ্জুন! এই কৰ্মযোগত কেৱল আত্মতত্ত্বনিশ্চয়ত্বিকা বুদ্ধি থাকে, সৰ্বকাম কৰ্মযোগি-গণৰ বুদ্ধি বহুশাখাবিশিষ্ট হয়, আৰু সি অনন্তৰূপ ধাৰণ কৰে। সৰ্বকাম আৰু নিকাম কৰ্মৰ বিভিন্নতা এই যে, সৰ্বকাম কৰ্মৰ অনুষ্ঠানত ফললাভৰ অশঙ্কা বলৱৎ থকা হেতুকে বুদ্ধি চঞ্চল আৰু বিবিধ ভাবনাত বিয়াকুল হয়; কিন্তু নিকাম কৰ্মানুষ্ঠানত ভগৱান্নিষ্ঠা হেতুকে বুদ্ধিৰ নিৰ্মলতা আৰু একাগ্ৰতা বুদ্ধি পায়, আৰু সেই নিৰ্মলা বুদ্ধি তত্ত্বজ্ঞানৰ অনুগামিনী হয়।” (১)

(১) শীতা, ২য়, আখ্যা, ৩০—৩১ শ্লোক।

বেদবাক্যৰ সূক্ষ্মত্ব উপলব্ধি নোহোৱাৰ কাৰণে সকাম পুৰুষৰ অন্তৰত ভগৱানৰ প্ৰতি একনিষ্ঠা বুদ্ধিৰ সম্যক উদয় নহয়। বেদোক্ত অগ্নিহোত্ৰাদি ক্ৰিয়াকলাপ চিন্তাশুদ্ধিৰ অৰ্থে হোৱা হে কৰ্তব্য, স্বৰ্গাদি ভোগাৰ্থে হোৱা অমুচিত। নিষ্কাম পুৰুষে সেই ক্ৰিয়া-কলাপেৰে চিন্তাশুদ্ধিৰ দ্বাৰাই আত্মতত্ত্বজ্ঞান লাভ কৰে (১)। এই জটিল বিষয়ৰ বিশদ ব্যাখ্যা শুনোৱাৰ অভিপ্ৰায়ে ভগৱান শ্ৰীকৃষ্ণই যুৰিবাৰ অৰ্জুনক এই বুলি সন্মোদন কৰিলে, “হে পাৰ্থ! সুবিচাৰ আৰু সন্ধিবেচনাশূন্য লোকে বেদোক্ত কৰ্মকাণ্ডৰ কথা যি ভাৱে গ্ৰহণ কৰে, সি বঙা মদাৰ ফুলৰ ৰূপগ্ৰহণৰ তুল্য হে। যিবিলাক বৈদিক ফলশ্ৰুতিৰ অনুগামী, বেদোক্ত ক্ৰিয়া-কলাপত ফললাভৰ আশা যাৰ প্ৰৱল, যি স্বৰ্গগাভ সূৰ্যৰ বাহিৰে বেদবানীত আন উদ্দেশ্য নাৰাখে সিবিলাক কামনায়ুত সকামপুৰুষ। ভোগ আৰু ঐশ্বৰ্য্যত অনুবক্ত এই সকামপুৰুষৰ অন্তৰত একাগ্ৰনিষ্ঠাৰূপ সমাধি, অৰ্থাৎ নিশ্চয়্যাত্মিকা বুদ্ধিৰ সম্যক উদয় নহয় (২)।

(১) কৃষ্ণনন্দস্বামি বাখ্যাত গীতাৰ্থ সন্দীপনী; গীতা, ২য় অধ্যায়, ৪২-৪৪ শ্লোক।

(২) গীতা, ২য় অধ্যায়, ৪২-৪৪ শ্লোক।

“যামিনাং পুষ্পিতাং বাচং প্ৰবদন্ত্যবিপশ্চিতঃ।

বেদবাদবতাঃ পাৰ্থ নাস্তদন্তীতিবাদিনঃ।” ৪২

কামাস্তনঃ স্বৰ্গপৰা জন্মকৰ্ম্মকলপ্ৰদাম।

ক্ৰিয়াবিশেষবহুলাং ভোতৈশ্চৰ্ঘ্যাগতিং প্ৰতি। ৪৩

ভোগৈশ্চৰ্ঘ্যা প্ৰসক্তানাং জয়ঃপল্লভতেচেসাম্।

বাবসায়াত্মিকা বুদ্ধিঃ সমাধৌ ন বিধীয়তে। ৪৪

“হে অৰ্জুন ! কৰ্মকাণ্ডৰূপ বেদসমূহ ত্ৰিগুণাঘাত (১) ; কিন্তু যোব উপদেশ, তুমি নিষ্কাম (নির্ভৈশুণ্যঃ) হোৱাঁ ; তুমি সুখ-দুখাদি দ্বন্দ্ববহিত, নিত্য সত্ত্বভাবত অৱস্থিত (২) যোগ আৰু ক্ষেমবিবহিত (৩) হৈ আত্মাবান্ (৩) হোৱাঁ । অৰ্ণাৎ, সুখ-দুখ, মান-অপমান, শত্ৰু-মিত্ৰাদি দ্বন্দ্বভাব পৰিত্যাগ কৰি বিশুদ্ধ সত্ত্বৰূপ অচল ধৈৰ্য্য ধাৰণ কৰাঁ । যিহেতু নাদ, পৃথ্বী আদি ক্ষুদ্ৰ জলাশয়ৰ পানীৰে যি পৰিমাণে প্ৰয়োজন সিদ্ধ হয়, মহা জলাশয়তো কৰ্মকাণ্ডৰ প্ৰয়োজন (স্বৰ্গ-লাভাদি কামনা) ব্ৰহ্মবেত্তা বা আত্মাবান্ পুৰুষৰ লাভ হয় । অৰ্থাৎ, নাদৰ পানী সাগৰৰ পানীৰ কিয়দংশ মাথোন । বেদোক্ত কাম্য কৰ্মসমূহে সকাম পুৰুষৰ যি প্ৰয়োজন সিদ্ধ কৰে, ব্ৰহ্মজ্ঞ বা আত্মাবান্ নিষ্কাম পুৰুষৰো সেই পৰিমাণেই সেই প্ৰয়োজন সিদ্ধ হয় ।” (৫) নিষ্কাম কৰ্ম কৰিলে কাম্য কৰ্মজনিত স্বৰ্গলাভাদি সুখৰপৰা বঞ্চিত হেৰাব আশঙ্কা ; কিয়নো কামনাই তাৰ মূল । কামনা নহলে ফলপ্ৰাপ্তিৰ আশঙ্কা নাথাকে । সেই কাৰণে, অৰ্জুনৰ মনৰ আশঙ্কা গুচাবৰ অৰ্থে ভগৱান শ্ৰীকৃষ্ণই নিষ্কাম পুৰুষৰ ফললাভ বিষয়ক এই বিশদ ব্যাখ্যা দিয়ে ।

(১) সত্ত্ব, বজ্জঃ, তমঃ এই ত্ৰিগুণ । সংসাব এই ত্ৰিগুণৰ বিকাশৰূপ । কামনাই সংসাবৰ মূল । বাস্তৱতে কামনাৰ কলেই সংসাব । সেই ফলপ্ৰাপ্তিৰ উপায় হৈছে বেদপ্ৰতিপাদিত কৰ্মকাণ্ড । এই কৰ্মকাণ্ডতে সকাম পুৰুষৰ হিত্তি ।—
কৃষ্ণানন্দবাবিৰাখ্যাত শীতৰ্থ সঙ্গীপনী, ৪৫ শ্লোক ।

(২) যোগ ।—অপ্ৰাপ্ত বস্তুৰ প্ৰাপ্তিক যোগ বোলে ।

(৩) ক্ষেম ।—প্ৰাপ্ত বস্তুৰ বক্ষাই ক্ষেম ।

(৪) আত্মাবান্ ।—সৰ্বত্র নিত্য বিদ্যমান বিশ্বনিয়ন্তা পৰমেশ্বৰ নিজতো বিদ্যমান বুলি যাব হিববিদ্বাস, তেওঁকেই আত্মাবান্ ।

(৫) শীতা, ২য় আখ্যা, ৪৫—৪৬ শ্লোক ।

নিকাম কৰ্মৰ আভাস মাত্ৰ দি, আৰু তাৰ দৃঢ় ভেঁটীত থিয় কৰাই লৈ অৰ্জুনক শুগৱান শ্ৰীকৃষ্ণই বিশদ ভাৱে এই বুলি কাৰ্য্যকৰী উপদেশ দিয়ে,—“হে অৰ্জুন! কৰ্মত মাথোন তোমাৰ অধিকাৰ আছে; কিন্তু কৰ্মফলত কেতিয়াও তোমাৰ অধিকাৰ নাই। এতেকে, ফল কামনাৰে সৈতে কৰ্মত প্ৰবৃত্ত হবলৈ যেন তোমাৰ প্ৰবৃত্তি নকৰ্নে, আৰু কৰ্ম পৰিত্যাগ কৰিবলৈকো যেন তোমাৰ ধাউতি নহয়। কিয়নো, নিকাম কৰ্মৰ দ্বাৰাই চিন্তগুৰু লাভ হয়, আৰু চিন্তগুৰুৰ দ্বাৰাই আত্মজ্ঞান উদয় হয়; এই আত্মজ্ঞান নজানিলে ব্ৰহ্মজ্ঞান বা পৰমাত্মা লাভ নহয়। এতেকে, হে ধনঞ্জয়! তুমি যোগস্থ হৈ ফল কামনা বৰ্জন কৰি সিদ্ধি আৰু অসিদ্ধিৰ প্ৰতি সমদৃষ্টি ৰাখি (অৰ্থাৎ, তাৰ প্ৰতি আওকাণ কৰি) কৰ্তব্য কৰ্মৰ অনুষ্ঠান কৰাঁ। এনে সাম্যভাৱকে যোগ বোলে। অৰ্থাৎ, হৰ্ষ-বিষাদৰ সমতাই যোগ; তুমি এই যোগত অৱস্থিত হৈ কৰ্মানুষ্ঠানত ধৰাঁ। আৰু, ইয়াকো জানিবাঁ যে, কাম্যকৰ্ম নিকাম কৰ্মতকৈ বহুগুণে নিকৃষ্ট; তদুপৰি ফলাকাঙ্ক্ষী কৰ্মীগণে সততে ৰূপণালিৰ চিনাকি দিয়ে। সিবিলাকে ফললাভৰ সামান্য কামনা বৰ্জন কৰিব পাবিলেই পৰমাত্মা লাভৰূপ মোক্ষপ্ৰাপ্ত হব পাৰে। এতেকে, তুমি পৰমাত্ম বুদ্ধিৰ আশ্ৰয় লৈ নিকাম কৰ্ম সাধনলৈ অগ্ৰসৰ হোৱাঁ। আৰু জানিবাঁ যে, পৰমাত্মজ পুৰুষৰ মানত ইহলোকৰ পাপ আৰু পৰলোকৰ পুণ্য ছয়ো সমান; অৰ্থাৎ, ছুইবো প্ৰতি তেওঁ আওকণীয়া। এতেকে, তুমি সাম্যভাৱযুক্ত যোগৰ অৰ্থে নিষ্ঠাবান হোৱাঁ; কিয়নো কৰ্মৰ ভিতৰত বুদ্ধিযুক্ত কৰ্ম-কৌশলেই আচল যোগ।” (১)

বুদ্ধিবোগপৰায়ণ পুৰুষসকলে কৰ্মজ্ঞানিত ফল ভোগ কৰি আত্মজ্ঞান লাভৰ ফলত জন্মৰূপ বন্ধনবপৰা মুক্ত হৈ পৰমপদ লাভ কৰে। অৰ্থাৎ, নিকাম কৰ্মা গোকৰ চিন্তাশুদ্ধি হলেই আত্মজ্ঞান লাভ হয়; সেয়ে হলেই সেই মানৱাত্মাই পৰমাত্মাত লয় গৈ মুক্তি বা নিৰ্বাণ লাভ কৰে। এই মুক্তিপদকে বিষ্ণুৰ পৰমপদ বুলি শাস্ত্ৰে কয়। আৰু, যেতিয়াই মানুহৰ জ্ঞান-বুদ্ধিয়ে অবিবেকৰূপ কলুষ বৰ্জন কৰি উঠে, তেতিয়াই কৰ্মফলৰ তৃষ্ণা বা কামনাৰ প্ৰতি তেওঁৰ বিবাগ জন্মে। যেতিয়াই বিবিধ বিষয়ক (১) ফললাভৰ শঙ্কায়ুত ভাব আঁতৰ হৈ অন্তঃকৰণ পৰমাত্মাত নিমজ্ঞকৈ মজে, তেতিয়াই মানুহৰ তত্ত্বজ্ঞান লাভ হয়, অৰ্থাৎ তেতিয়া মানৱাত্মা পৰমাত্মাত লয় গৈ ব্ৰহ্মনিৰ্বাণ (২) প্ৰাপ্ত হয়।” (৩)

ভগৱান শ্ৰীকৃষ্ণৰপৰা আত্মজ্ঞান, নিকাম কৰ্ম, বোগ, সমাধি আৰু পৰমপদ বিষয়ক পৰমার্থতত্ত্বৰ আভাস মাথোন পাই, তাৰ বিশদ ব্যাখ্যা লাভার্থে অৰ্জুনে সভক্তিবৈ শ্ৰীকৃষ্ণত এই বুলি সুধিলে,—“হে কেশৱ !

(১) শব্দ, স্পৰ্শ, ৰূপ, বস, গন্ধ এই পাঁচোটা বিষয়। এই পাঁচোটা বিষয়ত চিন্তাবৃত্তি নিকট হলেই স্মৃতি, শ্ৰুতি, স্বপ্ন আৰু জাগ্ৰত অবস্থা এবাই ওপৰলৈ উঠা যায়। এয়ে প্ৰকৃত বোগ বা সমাধি।

(২) যৌদ্ধধৰ্ম্মবো চৰম লক্ষ্য হৈছে নিৰ্বাণেই। পাৰ্থক্য এই মনোন নে, বুদ্ধৰ মতে নিৰ্বাণত মানুহৰ মন আৰু আত্মা পৰমাত্মাত লয় পায়। কৃষ্ণৰ মতে ব্ৰহ্মনিৰ্বাণত মানৱাত্মা মাথোন পৰমাত্মাত লয় পায়। আগবটোৰ মতে মানুহৰ মন আৰু আত্মা দুইবো অস্তিত্ব বিলোপ হৈ পৰমাত্মাত মিলি যায়; পাচবটোৰ মতে মানুহৰ মনৰ অস্তিত্ব লোপ পালেও আত্মাৰ অস্তিত্ব হেৰাব নোৱাৰে। সি সেই ভাগেই পৰমাত্মাত মিলি যায়। কিন্তু, সাধনা আৰু সিদ্ধি দুয়োমততে একে।

(৩) গীতা, ২য় আশ্চা, ১১—১৩ শ্লোক।

সমাধিস্থ স্থিতপ্রজ্ঞ ব্রহ্মজ্ঞানী যোগী পুৰুষৰ লক্ষণ কি ?—তেওঁ কেনেকৈ কথা কয় ? তেওঁ কিৰূপে অৱস্থান কৰে ? আৰু, তেওঁ কি ভাৱে চলন-স্থৰণ কৰে ?” (১)

অৰ্জুনেৰ প্ৰশ্নত উলাহিত হৈ, শ্ৰীকৃষ্ণদেৱে পুনৰপি এই বুলি ব্যক্ত-
বিষয়ক বিশদ ব্যাখ্যা আৰম্ভ কৰিলে,—“হে অৰ্জুনে ! হে পাৰ্থ !
আপোনাতে আপুনি তুষ্টি হৈ সমাধিস্থ পুৰুষে যেতিয়া নিজৰ চিন্তাস্থিত
কামনাবোৰ পৰিত্যাগ কৰে, তেতিয়াই তেওঁক স্থিতপ্রজ্ঞ বা যোগী পুৰুষ
বোলা হয় । অৰ্থাৎ, যোগীপুৰুষে মানৱাত্মাক পৰমাত্মাত বিলীন কৰি
পৰমানন্দ চৈতন্যৰূপ লাভ কৰে ; তেওঁক মনোবৃত্তিয়ে টলাব নোৱাৰে ।
তেওঁ মনৰ ধৰ্ম্মৰ বাজ (২) ; আত্মাৰ ধৰ্ম্মবো (৩) সমতায়ুত (৪) গুণৰ হে
তেওঁ গৰাকী । যাৰ চিন্তা হৃৎকণ্ঠত অবিচলিত বা উদ্বেগশূন্য ; বিষয়-
সুখটলেকো যাৰ আকাঙ্ক্ষা নাই ; খং, বাগ, ভয় ইত্যাদিয়েও যাক
টলাব নোৱাৰে, সেই সিদ্ধ পুৰুষকে যোগী বা স্থিতপ্রজ্ঞ বোলা যায় ।
কামনা, সংকল্প, আসক্তি, মায়া, মোহ ইত্যাদি মনৰ ধৰ্ম্ম ; সমাধিস্থ পুৰুষ
মনোধৰ্ম্মৰপৰা সদায় ওপৰত । হে অৰ্জুনে ! তুমি সম্প্ৰতি সমাধিস্থ,
তোমাৰ উদ্দেশ্য আত্মজ্ঞান লাভ কৰা, সেই লাভে হে তোমাক পৰমামন্দ

(১) যি নিজতে ব্ৰহ্ম দেখা পায়, তেওঁৰেই স্থিতপ্রজ্ঞ । স্থিতপ্রজ্ঞ পুৰুষ
অৱস্থান্তেভেদে দুই শ্ৰেণীৰ ; এটা শ্ৰেণী সমাধিস্থ, আৰু আনটো সমাধিবৰণৰা উঠি মুকলি
মনেৰে পৰমাত্মাত স্থিতি লওঁতা । অৰ্জুনে প্ৰথমে সমাধিস্থ স্থিতপ্রজ্ঞ পুৰুষৰ, তাৰ
পাচত সমাধিবৰণৰা উঠা হৰ্ষবিবাদাদি সমতাষিষ্ট পুৰুষৰ লক্ষণৰ বিষয়ে প্ৰশ্ন কৰিছে ।

(২) কামনা, সংকল্প আদি মনৰ ধৰ্ম্ম ।

(৩) বুদ্ধি, হৃৎ, স্থৰ, ইচ্ছা, বেদ, প্ৰবৃত্ত, ধৰ্ম্ম আৰু অধৰ্ম্ম এই আঠোটা
আত্মাৰ ধৰ্ম্ম ।

(৪) হৰ্ষবিবাদিৰ প্ৰতি সমজ্ঞান,—ৰোপ ।

কবিব। এতেকে, তুমি নখর মনর ছুখ-কষ্ট, মারা-মোহ, বাহা-কামনা
আদি পৰিহাৰ কৰি নিকাম কৰ্ম সাধনৰ অৰ্থে আগ বঢ়া উচিত। মাহুহৰ
মন-প্ৰাণ অচেতন, আত্মাৰ দৰে অম্বৰ নহয়; গতিকে মনোধৰ্ম পালনত
আত্মতত্ত্ব বা ব্ৰহ্মজ্ঞান লাভ নহয়, কাৰণ দেহৰ ধৰ্মাদি আত্মাত নাই।
আকাশত বিজুলীৰ চমকনি বেনে, মানৱ অস্তবত আত্মাও তেনেই।
দেহাদি পদাৰ্থত আত্মাৰ আসক্তি নাই, প্ৰিয় বা অপ্ৰিয় বস্তু পালেও বা
নাপালেও যাৰ হৰ্ষ বা বিবাদ নাই, তেনেজনেই ব্ৰহ্মজ্ঞানী, তেৱেঁই যোগী,
তেওঁৱেই বা তেওঁৰ অৱস্থাই মানৱাত্মাৰ চৰম লক্ষ্য। ব্ৰহ্মজ্ঞানী যোগী
পুৰুষৰ মানত ভাই-বন্ধু, আত্মায়-কুটুম্ব, পুত্ৰ-পৰিয়াল মৃগতৃষ্ণাৱত
মাথোন, সকলো অসাৰ; সিবিলাকত সাৰ পদাৰ্থ মাথোন আত্মা; সেই
আত্মাৰ পৰমাত্মা লাভেই মোক্ষপদপ্ৰাপ্তি বা পৰমপদলাভ। এতেকে,
হে অৰ্জুন, উপস্থিত অসাৰ সমস্তাত তুমি অবিচলিত থকা হে তোমা-
হেন পুৰুষৰ শোভনীয় নিকাম কৰ্ম। কাছই যি দৰে, নিজৰ শিব আৰু
অন্ধ কোঁচাই নি অভ্যস্তবস্থ কৰে, সেই দৰে সনাধিস্থজনে নিজৰ ইন্দ্ৰিয়-
গণক মনৰপৰা সঙ্কোচাই নি আত্মাস্থিত কৰিলেই তেঁওৰ প্ৰজ্ঞা বা
ব্ৰহ্মত্ব বা আত্মজ্ঞান প্ৰতিষ্ঠিত হয়। নিবাহাৰজনিত দুৰ্বল মাহুহৰ
শকাদি পদাৰ্থ, অৰ্থাৎ শ্ৰৱনশক্তি নাশ হয়, মাথোন বাসনা বিলয় নহয়;
কিন্তু যোগী পুৰুষৰ বাসনা পৰ্য্যন্ত পৰমাত্মাত লয় পায়। হে কুন্তীনন্দন!
ইও সত্য যে, বলবান্ ইন্দ্ৰিয়বিলাকে অতি বীৰ্যবান্ বিবেকী পুৰুষৰ
মনো বলবে বিকাৰগ্ৰস্ত কৰে; এতেকে, উপস্থিত সমস্তাত তোমাৰ
মন বিহ্বল হোৱাটো একো অচাৰিত নহয়।” (১)

এইখিনিতে অৰ্জুনক চিন্তায়ুত দেখি, শ্ৰীকৃষ্ণদেৱে এই বুলি সেই
ব্যাখ্যাৰ ব্যাখ্যা ক্ৰমাৎ বিশদভাৱে কৰিবলৈ ধৰিলে,—“কিন্তু, হে অৰ্জুন!

মৌৰ অনন্ত ভক্তই সেই ইন্দ্ৰিয়গণক সংৰত কৰি সমাধিত ৰহে ; কিয়নো যাৰ ইন্দ্ৰিয়গণ বশীভূত, তেওঁৰেই হে প্ৰজ্ঞা প্ৰতিষ্ঠিত বা ব্ৰহ্মস্বৰ্গাত হৈছে বুলি ধৰ্তব্য। অৰ্থাৎ, ইন্দ্ৰিয়গণ যদিও অতি বগবান্, তথাপি ভগবদ্-ভক্তজন হৃদয়ৰ সামৰ্থ্য আৰু বিবেকৰ তীক্ষ্ণতা গুণেৰে সেই ইন্দ্ৰিয়গণক বশীভূত কৰিবলৈ সমৰ্থবান্। কিন্তু, যিবিলাকে অকল বিবেক-বিচাৰ আৰু বিজ্ঞান-বলেৰে ইন্দ্ৰিয় জয় কৰিবলৈ বিচাৰে, সিবিলাক সততে অকৃত-কাৰ্য্য হয়।” (১)

ভগৱান শ্ৰীকৃষ্ণই সেই ব্যাখ্যাৰ ব্যাখ্যা এই বুলি আৰু বিশদ আৰু বহুল কৰিবলৈ ধৰিলে, “ইও অনিবাৰ্য্য যে, যদি বাহ্যিক ইন্দ্ৰিয়াদি বন্ধ কৰি একান্ত মনেৰে কোনো বিষয়ে চিন্তা কৰা যায়, তেনেহলে সেই বিষয়ক প্ৰতি আসক্তি জন্মে ; আসক্তি হলেই তাক লাভ কৰিবলৈ বাসনা বলৱতী হয় ; বাসনাৰপৰা ক্ৰোধৰ উৎপত্তি হয়, অৰ্থাৎ বাহ্যিক ফল লাভত কোনোৱে বিয় উপস্থিত কৰিলে তাৰ প্ৰতি ক্ৰোধ জন্মে ; ক্ৰোধৰপৰা অবিবেক বা হিতাহিত জ্ঞানহীনতা ঘটে ; বিবেক-হীনতা ঘটিলেই স্বৰণ শক্তিৰ ব্যতিক্ৰম ঘটে ; স্মৃতিভ্ৰম হলেই বুদ্ধি নাশ হয় ; বুদ্ধি নাশৰপৰা শেহান্তৰত প্ৰাণ বিনাশ হয়।” (২)

আন হাতে, বাগ-ষেষবৰ্জিত আত্মাবশীভূত ইন্দ্ৰিয়গণৰ দ্বাৰাই বিষয়-চিন্তা গ্ৰহণ কৰি সংযতচিত্ত পুৰুষে আত্মপ্ৰসাদ লাভ কৰে। অৰ্থাৎ, ইন্দ্ৰিয়বাল মনে বশ মানিলেই ইন্দ্ৰিয়াদি বশীভূত হয় ; সেয়ে হলেই চিত্তশুদ্ধিৰ প্ৰভাৱেৰে বিষয়-চিন্তাত আত্মপ্ৰসাদ বা

(১) গীতা, ২য় আধ্যায়, ৩১ শ্লোক ।

(২) “ধাৰ্ম্মতো বিবৰ্মান্ পুংসঃ সজতেবুধকাক্ষত ।

সজাৎ সংক্ৰান্তে কামঃ কদাৎ ক্ৰোধোহুত্তিষ্ঠাক্ষত । ৩২

ক্ৰোধাভ্যবত্তি সংমোহঃ সংমোহাৎ স্মৃতিবিভ্ৰমঃ ।

স্মৃতিভ্ৰমাৎ জ্ঞানাশো বুদ্ধি নাশাৎ প্ৰেপঙতি । ৩৩

আত্মজ্ঞান লাভ হয়। এই আত্মপ্রসাদ লাভ হলেই, সমস্ত ছুধৰ খিনাণ হয়, প্রাণত শান্তি জন্মে; কিয়নো বিপদচিহ্ন লোকৰ বুদ্ধি অতি সহজে আৰু সোনকালে আত্মাত প্ৰতিষ্ঠিত হয়। কিন্তু, যি আপোনাৰ মনক জয় কৰিব নোৱাৰে, সেই অজিতেশ্বৰ পুৰুষৰ বুদ্ধিও নাই, জ্ঞানো নাই; আত্মচিন্তাশক্তিহীন লোকৰ শান্তি নাই; অশান্তচিহ্ন লোকৰ কতো কেতিয়াও জুখ নহয়। এতেকে, মুখা উদ্দেশ্য সাধন কৰিবলৈ হ'লে প্ৰথমে মনক আত্মবশলৈ আনিব লাগিব।" (১)

মন অতি হৃদয়। এনে হৃদয় মনে যদি এটামানো অসংঘত ইঞ্জিয়ৰ অৱলম্বন কৰে, তেনেহলে, প্ৰতিকূল বতাহে পাই নাৱৰ গতিভ্ৰষ্ট কৰাৰ দৰে, সি সমাধিহীন পুৰুষৰ বিবেকবুদ্ধি হৰণ কৰি তেওঁক গম্য পথৰপৰা বিচলিত কৰে। এটা অসংঘত ইঞ্জিয়ৰেই যদি ইমান প্ৰভাৱ, তেন্তে যাক একাধিক অসংঘত ইঞ্জিয়ই পায়, তাৰ জানো কি যে সৰ্বনাশ ঘটে! গতিকে, হে মহাৰাহো! যাব সমস্ত ইঞ্জিয়গণ নিজৰ বশীভূত হয়, তেওঁৰ পক্ষে হে প্ৰজ্ঞা আত্মজ্ঞান লাভ সম্ভৱ। জীৱ আৰু ব্ৰহ্ম বা জীৱাত্মা আৰু পৰমাত্মাৰ অভেদাত্মা বোধকে প্ৰজ্ঞা বোলা যায়। এই প্ৰজ্ঞা অজ্ঞান জনৰ চকুত অদৃশ্য। বাতি বুলিলে সাধাৰণতে আন্ধাৰ বুজায়। তদুপ প্ৰজ্ঞাৰ বিপৰীত হৈছে অবিদ্যা। সেই কাৰণে, সাধাৰণ লোকে যেতিয়া অবিদ্যাকৰণ আন্ধাৰত খেপিয়াই ফুৰে, আত্মসাক্ষাৎকাৰীগণ তেতিয়া স্থিৰপ্ৰজ্ঞ; আৰু অবিদ্যা-মগ্ন সাধাৰণ লোক যেতিয়া বিহ্বল, বিমোহ আৰু অচেতন, ব্ৰহ্ম-জ্ঞানী তেতিয়া সবল, সজাগ আৰু কৰ্ত্তব্যবায়ন। (২)" এই বৃজনিৰে সৈতে ভগৱান শ্ৰীকৃষ্ণই মহাৰাহ অৰ্জুনক ইঞ্জিয়জনিত মায়া-মোহ ত্যাগ কৰি উপস্থিত বণত আত্মহাবলৈ উপদেশ দিয়ে।

(১) গীতা, ২য় আখ্যা, ৩৩—৩৩ শ্লোক।

(২) গীতা, ২য় আখ্যা, ৩৭—৩৩ শ্লোক।

অৰ্জুনৰ মতি স্থিৰ কৰিবৰ অৰ্থে, বাহুদেৱে আকৌ আন পাকে এইবুলি বুজনী আৰম্ভ কৰিলে, “যেনেকৈ নদ-নদীৰ পানীয়ে ভৰপূৰকৈ চপচপীয়া কৰা অন্তল সাগৰত বৰষুণৰ পানী পৰি তাৰ আধাৰ শক্তিৰ বিয় বটাৰ নোৱাৰে, তেনেকৈ স্থিতব্ৰজ নিষ্কামকামী পুৰুষত বিষয়-বাসনাদি প্ৰবিষ্ট হলে, সেইবোৰে তেওঁত অশান্তি জন্মাব নোৱাৰে ; বৰঞ্চ শান্তি হে বিস্তাৰ কৰে ; বিষয়কামী পুৰুষৰ পক্ষে ই অসম্ভৱ ।” (১)

অৰ্জুনৰ মন শান্ত আৰু আশান্তি কৰাৰ উদ্দেশে ভগৱান শ্ৰীকৃষ্ণই অনতিপলমে আকৌ এই ব্যাখ্যা আৰম্ভ কৰিলে, “যি পুৰুষে সকলো কামনা ত্যাগ কৰি নিৰ্ম্মম, নিবহুকাৰ আৰু নিস্পৃহ হৈ সংস্ৰাভ চলি, সেই আত্মাৰ্কিন যোগী পুৰুষে হে আচল শান্তি লাভ কৰে ।” (২)

সদৌশেহত, ভগৱান শ্ৰীকৃষ্ণই এই মন্তব্যেৰে ওপৰত ব্যাখ্যা দি অহা নিষ্কাম ধৰ্ম্মোপদেশৰ সামৰণি মাৰে,—“হে পাৰ্থ ! ইয়াকে ব্ৰাহ্মীস্থিতি বা ব্ৰহ্মনিষ্ঠ অৱস্থা বোলা যায় । ইয়াক লাভ কৰিলে সংসাৰ-মায়াত বিমুক্ত হোৱা নাযায় । অৰ্থাৎ, যি পুৰুষে ব্ৰহ্মনিষ্ঠৰূপ এই স্থিতি লাভ কৰে, তেওঁত অজ্ঞানতাৰ পুনঃ অভ্যুদয়ৰ আশঙ্কা নাথাকে । আন কি, অস্তিম মুহূৰ্ত্তত কস্তে কমানো এই অৱস্থাত স্থিতি কৰিব পাবিলে ব্ৰহ্মনিৰ্ব্বাণ লাভ কৰা যায় ।” (৩)



(১) আপুৰ্ণমাগৰচলপ্ৰতিষ্ঠং সমুদ্ৰমাগঃ প্ৰেৰিশস্তি বধৎ ।

ভবৎ কামা বৎ প্ৰেৰিশস্তি সৰ্কৈ সশান্তিমাগ্নোতি ন কামকামী ।”

—গীতা, ২য় অধ্যায়, ৭০ শ্লোক ।

(২) গীতা, ২য় অধ্যায়, ৭১ শ্লোক ।

(৩) “এবা ব্ৰাহ্মী স্থিতিঃ পাৰ্থ নৈবাং প্ৰাপ্য বিমুক্তি ।

হিহাংস্তাবস্তকালেহপি ব্ৰহ্মনিৰ্ব্বাণমুচ্ছতি ।”—গীতা, ২য় অধ্যায়, ৭২ শ্লোক

৪। আখ্যা।



জ্ঞানযোগ আৰু কৰ্মযোগ।

ইমানলৈকে শ্ৰীকৃষ্ণদেৱৰ ধৰ্ম আৰু কৰ্ম ব্যাখ্যা একান্তমনেৰে শুনি শুনি অৰ্জুন বৰঞ্চ বিমোৰ হে হল; তেওঁ কৰ্তব্যবিমোৰ হৈ অগত্যা শিষ্যৰ প্ৰগাঢ় ভক্তিয়ে ভগৱান বাসুদেৱক পুনৰপি এই বুলি প্ৰশ্ন কৰিলে, “হে জনাৰ্দন! (১) যদি তোমাৰ মতে নিকাম ধৰ্মতকৈ আত্মজ্ঞান শ্ৰেষ্ঠতৰ হয়, তেন্তে, হে কেশৱ! এই ঘোৰ হিংসাজনক কাৰ্য্যলৈ (উপস্থিত ৰণলৈ) মোক কিয় উদগনি দিছাঁ? মই তোমাৰ শৰণাগত শিষ্য। এতেকে, হে শুকতবৎসল! যাতে মই সহজে আৰু ঠাৱৰকৈ মঙ্গল বা মুক্তিলাভ কৰিব পাৰোঁ তাকে নিশ্চয়কৈ মোক উপদেশ দিয়াঁ। কেতিয়াবা কামৰ, কেতিয়াবা জ্ঞানৰ শ্ৰেষ্ঠতা দেখুৱাই সানমিহলিকৈ জ্ঞানোপদেশ দি তুমি মোক মোহভ্ৰাস্ত কৰিছাঁ মাথোন। তোমাৰ ব্যাখ্যাত এহাতে বৈদিক নিষ্ঠাৰ লাঘৱতা প্ৰকাশ পাইছে, আনহাতে বেদনিষ্ঠা তৎপৰতা ধৰা পৰিছে; এহাতে নিবৃত্তি মাৰ্গৰ উপদেশ দিছাঁ, আনহাতে প্ৰবৃত্তিমাৰ্গ মোকলাই দিছাঁ। মই ইয়াৰ একো তৎ ধৰিব পৰা নাই। একে সময়তে একেজন মানুহে বিৰুদ্ধ ধৰ্মৰ কৰ্ম আৰু জ্ঞানৰ কেনেকৈ অধিকাৰী হব পাৰে ছুবুজিলোঁ। হে কেশৱ! এই সমস্তা তাজি মোক উজুটকৈ বুজাই দিয়াঁ।” (২)

(১) বাহিৰত বস্ত্ৰপ্ৰাপ্তিৰ অৰ্থে বাৰ ওচৰত বাঢ়োৱা কৰা বাৰ, তেওঁকৈ জনাৰ্দন বোলে। জ্ঞানতত্ত্ব আৰু মুক্তি বাঢ়োৱাকালী অৰ্জুনৰ মাকত শ্ৰীকৃষ্ণ সেই জনাৰ্দন।

(২) গীতা, ৩য় আখ্যা, ১—২ শ্লোক।

ভগৱান শ্ৰীকৃষ্ণই অতি হৃষ্টচিত্তেৰে এইবুলি অৰ্জুনৰ প্ৰশ্নৰ সমিধান দিলে,—“হে অনঘ ! (১) হই ইক্তিপূৰ্বতে কৈ আহিছোঁ যে, ইহলোকত ব্ৰহ্মনিষ্ঠা দুই প্ৰকাৰ,—জ্ঞানাধিকাৰীসকলৰ কাৰণে জ্ঞানযোগ আৰু কৰ্ম্মাণৰ নিমিত্তে কৰ্ম্মযোগ। অৰ্থাৎ, যাৰ অন্তৰত আত্মা আৰু পৰমাত্মাৰ অভিন্নবোধ জন্মিছে, তেওঁৰ নিমিত্তে জ্ঞানযোগ— নিবৃত্তিমार्গ; আৰু যাৰ অন্তঃকৰণত শুদ্ধিলাভ হোৱা নাই, তাৰ কাৰণে কৰ্ম্মযোগ—প্ৰবৃত্তিমार्গ। জ্ঞান আৰু কৰ্ম্ম বিৰুদ্ধভাবী হলেও, একে-জনতে পৰম্পৰা সম্বন্ধ সম্ভৱপৰ।” (২)

গুণৰ প্ৰত্যেকটি সূত্ৰ মাথোন কৰি ভগৱান শ্ৰীকৃষ্ণই এটি-এটিকৈ তেৰটা প্ৰত্যেকেৰে জ্ঞানযোগ আৰু কৰ্ম্মযোগৰ ব্যাখ্যা এইদৰে দিছে,— “হে অৰ্জুন ! নিকাম কৰ্ম্মৰ অমুঠান নকৰিলে নিজীয় ভাবৰ উৎপত্তি নহয়, আৰু অকল সন্ন্যাসব্ৰত ধৰিলেও সিদ্ধিলাভ বা জ্ঞানোদয় হোৱাৰ সম্ভাৱনা নাই। অৰ্থাৎ, যজ্ঞ, দান, তপস্বী, বেদাধ্যয়ন আদি নিত্য-নৈমিত্তিক ক্ৰিয়া নিকাম হৈ নকৰিলে চিত্তশুদ্ধি লাভ নহয়; চিত্তশুদ্ধি লাভ নহলে আত্মজ্ঞানৰ উদয় অসম্ভৱ। (৩)

“সত্ব, ৰজঃ, তমঃ এই তিনি প্ৰাকৃতিক গুণৰ প্ৰভাৱত মানুহ আপোনা-আপুনি কৰ্ম্মত প্ৰবৃত্ত হয়; কোনোলোকেই মুহূৰ্ত্তমানে নিৰুপমা হৈ বৰ নোৱাৰে।” (৪)

“যি আত্মজ্ঞানহীন লোকৰ বাহিৰত ক্ৰিয়াত্যাগ বা সন্ন্যাসভাৱ,

(১) “অনঘ” সম্বোধনেৰে অৰ্জুনৰ ব্ৰহ্মনিষ্ঠাত অধিকাৰ বুজাইছে।

(২) গীতা, ৩য় আধ্যায়, ৩ৰ্থ শ্লোক।

(৩) গীতা ৩য় আধ্যায় ৩ৰ্থ শ্লোক।

(৪) গীতা, ৩য় আধ্যায়, ৫ম শ্লোক।

অথচ অস্তবত নামা বাসনাঅনিত ক্রিয়াব প্রবাহ, সেইজন কপটীয়া ভণ্ড সন্ন্যাসী মাথোন। কিন্তু, হে অর্জুন! যাব বাহিবত ক্রিয়াব প্রবাহ, অথচ অস্তবত তাব ফললাভব স্পৃহা নাই, সেই জন হে বিশিষ্ট পুৰুষ, তেওঁ'ব হে পৰমপাদ লাভ হয়।” (১)

“তুমি নিত্য-নৈমিত্তিক ক্রিয়াব অল্পষ্ঠান কৰাঁ; কিয়নো কৰ্ম নকৰাতকৈ ক্লম্ব কৰা হে শ্রেষ্ঠ। বিশেষতঃ, কৰ্ম নকৰিলে তোমাৰ শৰীৰ ধাৰণ ব্যাপাবেই নচলিব। অর্থাৎ, তুমি যদি ক্ষত্রিয়োচিত যুদ্ধ নকৰাঁ, অথচ সন্ন্যাসীৰ ভিক্ষাবৃত্তিতো যি স্থলত তোমাৰ অধিকাৰ নাই, তেস্তে ক্ষত্রিয়োচিত বণ-বিগ্রহত লিপ্ত নহলে তোমাৰ জীৱনধাৰণেই অসম্ভৱ হব (২)। অর্থাৎ, সন্ন্যাস (৩) ধৰ্মত তোমাৰ অধিকাৰ নাই। গতিকে, ক্ষত্রিয়োচিত বণ-বিগ্রহত লিপ্ত নহলে তোমাৰ নিজ অধিকাৰ (৪) বর্ণাশ্রমোচিত ধৰ্মও নষ্ট হব। এতেকে, হে অর্জুন, তুমি বণত প্ৰবৃত্ত হোৱাঁ।”

“ভগৱদাধন্যার্থে কৰ্ম্মাছুষ্ঠান নকৰি অগ্র কৰ্ম্মাছুষ্ঠানত ধৰিলে মাছুহ সংসাৰবন্ধনলশাগ্ৰস্ত হয়; এতেকে হে কুন্তীনন্দন! তুমি ফল কামনা নৰখাটকৈ, অর্থাৎ নিষ্কাম ভাবে ভগৱানব উদ্দেশে শ্ৰদ্ধা-ভক্তিবৈ সৈতে আশ্ৰমোচিত কৰ্ম্মাদিব অল্পষ্ঠান কৰাঁ।” (৫)

(১) গীতা, ৩য় আশা, ৬—৭ শ্লোক।

(২) গীতা, ৩য় আশা, ৮য় শ্লোক।

(৩) ধৰ্ম, সভা, ধন, দান, প্ৰজ্ঞান, আহিতাশ্ৰিতা, অগ্নিহোত্ৰ, বজ্জ, মানস প্ৰভৃতি সাধন সন্ন্যাস-অধিকাৰবুলক।—শ্ৰীধৰস্বামিকৃত গীতা; আৰু গীতাৰ্হসম্পীণনী।

(৪) ব্ৰহ্মচৰ্য্য, পাৰ্হস্বয়, বানশ্ৰম, সন্ন্যাস এই চতুৰাশ্ৰমত ব্ৰাহ্মণব অধিকাৰ; ব্ৰহ্মচৰ্য্য, পাৰ্হস্বয়, বানশ্ৰম এই তিনি আশ্ৰমত কত্ৰিয়ব অধিকাৰ; আৰু ব্ৰহ্মচৰ্য্য আৰু পাৰ্হস্বয় এই দুই আশ্ৰমত বৈশ্যব অধিকাৰ।—কৃকামকৰ্ম্মাণীৰ গীতাৰ্হসম্পীণনী।

(৫) গীতা, ৩য় আশা, ৯য় শ্লোক।

“সৃষ্টিপাতনিতে সৃষ্টিকৰ্তা ব্ৰহ্মাই যজ্ঞৰে সৈতে জীৱগণক সৃষ্টি কৰি কৈছিল যে, এই যজ্ঞ সিবিলাকৰ অভ্যুপাৰ্জন্য হব। অৰ্থাৎ, নিত্যনৈমিত্তিক ক্ৰিয়া নিয়মিতৰূপে কৰি থাকিলে কৰ্মৰ স্বভাৱগুণতেই বাঞ্ছিত ফল অৰ্জিত হোৱা যায়, আৰু ইষ্ট-দেৱতাদিও তুষ্ট হয়। ইয়াৰ বিপৰীতে যি স্বার্থান্ধ হৈ কাম্য কৰ্মত প্ৰবৃত্ত হয়, সি পাপসঞ্চয় কৰে মাথোন। যজ্ঞান্তৰ্বেষভোজী সংপুৰুষদকল সততে পাপৰপৰা মুক্ত হয়; কিন্তু যি পাপাত্মাই নিজৰ নিমিত্তে হে পাক কৰে, সি স্বেপাৰ্জিত পাপ মাথোন ভোজন কৰে। ইয়াকে সাৰোগত কৰি, হে অৰ্জুন! তুমি উপস্থিত বণত লিপ্ত হোৱাঁ।।(১)

“অন্নৰপৰা শৰীৰ উৎপন্ন হয়; মেঘে বৰষুণ দিলে সেই অন্ন জন্মে; যজ্ঞৰ ফলত মেঘ; আৰু কৰ্মৰপৰা যজ্ঞ। এতেকে, কৰ্মেই শৰীৰ; কৰ্মেই জীৱন। সেই কৰ্ম বেদৰপৰা উৎপন্ন, আৰু বেদ ব্ৰহ্মৰপৰা উৎপন্ন। গতিকে, ব্ৰহ্ম বা পৰমাত্মাই কৰ্মৰ জনক। এতেকে, হে অৰ্জুন! যি মাছুহে এনে মনুষ্য শৰীৰ ধাৰণ কৰি এই প্ৰেৰণিত কৰ্মচক্ৰত আৱৰ্ত্তন নকৰে, সেই ইন্দ্ৰিয়সক্ত পাপযুক্ত পুৰুষৰ জীৱনেই বৃথা।” (২)

“কিন্তু, যি পুৰুষৰ আত্মাতেই বতি, আত্মাতেই তৃপ্তি, আত্মাতেই সন্তোষ, সেই পুৰুষৰ কৰ্মাহুষ্ঠান অনাৱশ্যক। কৰ্মৰ অনুষ্ঠান কৰিলে বা নকৰিলে আত্মজ্ঞানী পুৰুষৰ পুণ্য বা প্ৰত্যাবায় একো নহয়। এতেকে, হে পাৰ্থ, তুমি ফল কামনা বৰ্জিত হৈ কৰ্মাহুষ্ঠান কৰাঁ। কিয়নো, ফল কামনা বৰ্জিত নিষ্কাম কৰ্মা পুৰুষে পৰমপদ লাভ কৰে।

(১) গীতা, ৩য় আধ্যায়, ১০—১৩শ, শ্লোক।

(২) গীতা, ৩য় আধ্যায়, ১৪—১৬ শ্লোক।

জনকাদি মহাত্মাগণে কৰ্ম্মানুষ্ঠানৰ দ্বাৰাই আত্মজ্ঞান লাভ কৰিছিল; তুমিও লোকসংগ্ৰাহৰ্থে (১) ক্ষত্ৰিয়োচিত কৰ্ম্মৰ অনুষ্ঠান কৰা উচিত।” (২)

“শ্ৰেষ্ঠজনে যি যি অনুষ্ঠান কৰে, ইতৰ লোকে সেই সমস্তকে অনুকৰণ কৰে; আৰু শ্ৰেষ্ঠ লোকে যিহকে প্ৰামাণিক বুলি মানে, সৰ্বসাধাৰণে তাৰে অনুসৰণ কৰে (৩)। গতিকে, হে অৰ্জুন! তুমি শ্ৰেষ্ঠজন হৈ যদি এই কৰ্ম্ম (উপস্থিত বণ) ত্যাগ কৰি, তেন্তে ইতৰলোকে তোমাৰে পটন্তৰ আগত লৈ কৰ্তব্যকৰ্ম্ম ত্যাগ কৰিব; তেতিয়া হলে তুমি লোকৰ আদৰ্শস্থানীয় নহলা। সেই কাৰণেই, হে পাৰ্থ! যদিও ত্ৰিভুবনত মোৰ কিঞ্চিৎমানো কৰিব লগীয়া কৰ্ম্ম নাই, অপ্ৰাপ্ত প্ৰাপ্তব্য নাই, তথাপি মই কৰ্ম্মানুষ্ঠানত ব্যাপ্ত আছোঁ; নাথাকিলে লোকসমূহ উৎসন্ন যাব, মই বৰ্ণদম্বৰ উৎপন্নৰ কাৰণ হৈ পৰিম। এতেকে, হে পাৰ্থ, আত্মজ্ঞানহীনজনে যেনেকৈ ফল কামনাৰ আসক্তিকে কৰ্ম্মানুষ্ঠান কৰে, সেইদৰে তুমি-মই ফলকামনাবৰ্জিত হৈ অনাসক্তচিত্তে কৰ্ম্মানুষ্ঠান কৰা কৰ্তব্য। কিয়নো, তত্ত্ববিৎ পুৰুষে আত্মজ্ঞানহীন জন-সাধাৰণৰ মাজত মত্তভেদ নঘটাই একপছীয়াটকৈ কৰ্ম্মমार्গত নিযুক্ত ৰাখিবলৈ হে চায়; আৰু অহঙ্কাৰত বিমূঢ়াত্মালোকে ভাবে যে, তেওঁ হে কৰ্ম্মৰ অনুষ্ঠান কৰিছে; কিন্তু প্ৰকৃততে সি নহয়, সদ্ভ, বজ্জ, তমঃ আদি প্ৰকৃতিৰ গুণবাশিৰ দ্বাৰাই হে কৰ্ম্ম অনুষ্ঠিত হয়। যথার্থ তত্ত্বজ্ঞানলোকে কাচিতো নিজত কৰ্তৃত্ব আৰোপ নকৰে। আত্ম-

(১) লোকসকল, অৰ্থাৎ প্ৰজাবৰ্গক নিজ নিজ ধৰ্ম্মত প্ৰবৰ্ত্তিত কৰা আৰু সিবিলাকক অধৰ্ম্মৰপৰা বন্ধা কৰাৰ নাম “লোকসংগ্ৰহ”।

(২) পীতা, ৩য় আখ্যা, ১৭—২০ শ্লোক।

(৩) “বহুদ্ব্যচৰিত্তি শ্ৰেষ্ঠস্তত্ত্বদেবেভবো জনঃ।

স যৎ প্ৰমাণংকৃত্তে লোকস্তদনুৱৰ্ত্ততে।” ২১।

জ্ঞানহীন জীৱ প্ৰকৃতিৰ গুণত মুগ্ধ হৈ ইন্দ্ৰিয়ভোগ্য বিষয়ত আসক্ত হয়; কিন্তু যেতিয়ালৈকে নিবিলাকত আত্মজ্ঞানৰ সৰ্কাৰ নহয়, তেতিয়ালৈকে আত্মজ্ঞানীজনে নিবিলাকক কৰ্ম্মত্যাগলৈ বাট দেখুৱাব নাপায়। এতেকে, হে অৰ্জুন, তুমি কৰ্ম্মবানি অধ্যাত্মচিত্তেৰে মোৰ ওপৰত সমৰ্পণ কৰি, কামনা-মমতা-শোকৰহিত হৈ যুদ্ধত প্ৰবৃত্ত হোৱা। এই ঐশ্বৰিক মন্ত অহুসৰণ কৰিলে আত্মজ্ঞানশূন্য জনেও কৰ্ম্মজালৰপৰা মুক্তিলাভ কৰে, আৰু যি ছৰ্ব্বুজি হেতুকে ইয়াৰ বিপৰীত আচৰণ কৰে, তাৰ পুৰুষত্ব আৰু পুৰুষাৰ্থ ভ্ৰষ্ট হয়। বিশেষতঃ, পূৰ্ব্বজন্মকৃত ধৰ্ম্মাধৰ্ম্মৰু প্ৰতিফলৰ হাত মহাবলৱন্তেও এবাব নোৱাৰে।” (১)

“সকলো ইন্দ্ৰিয়ৰেই (২) বিষয়ভেদে (৩) অহুবাগ আৰু বিবাগ নিৰ্দ্দিষ্ট আছে; কিন্তু ছয়ো জীৱৰ পৰম শত্ৰু। এতেকে, কাচিন্তো তাৰ বনীভূত হোৱা উচিত নহয়। কিয়নো, যেতিয়ালৈকে এই স্বাভাৱিক বাগ-বিবাগ বিদ্যমান থাকে, তেতিয়ালৈকে সাধকৰ সাধু উদ্দেশ্য সিদ্ধি নহয়।” (৪)

“স্বধৰ্ম্ম অজ্ঞান হলেও সম্পূৰ্ণাঙ্গ বা উত্তমৰূপে অহুষ্ঠিত পৰধৰ্ম্ম তকৈ শ্ৰেষ্ঠ। পৰধৰ্ম্ম নিজ প্ৰকৃতিবিকৰু হেতুকে সি ভয়াবহ হয় বা শুভফলদায়ক নহয়; কিন্তু নিজ প্ৰকৃতিগত স্বধৰ্ম্ম সাধনেৰে স্বপ্ৰকৃতি বিলুপ্ত কৰোঁতে কৰোঁতে মৃত্যু হলেও মঙ্গল লাভ হয়। হে অৰ্জুন!

(১) গীতা, ৩য় আধ্যা, ২১—৩৩ শ্লোক।

(২) শ্ৰোত্ৰ, ঘ্ৰক, নেত্ৰ, বসনা, ভ্ৰাণ, আৰু বাক, পানি, পাদ, উপাচু, পায়ু এই ৭ শল্লিয় জীৱত বিদ্যমান।

(৩) শক, স্পৰ্শ, ৰূপ, বস, গন্ধ, বচন, আদান, গমন, আনন্দ, মনত্যাগ এই ৭টা ইন্দ্ৰিয়ৰ স্বাভাৱিক প্ৰকৃতি বা বিষয়।

(৪) গীতা, ৩য় আধ্যা, ৩৩ শ্লোক।

কজ্জিন্ন স্বৰ্গই তোমাৰ স্বৰ্গৰ্ম্ম ; সেই স্বৰ্গৰ্ম্ম পালনার্থে তুমি যুদ্ধত আবৃত্ত হৈ তোমাৰ কল্যাণ সাধন কৰা ।” (১)

এনেতে, অৰ্জুনে এই বুলি পুনৰপি প্ৰশ্ন তুলিলে, “হে বৃষ্ণিবংশধৰ ! পুৰুষৰ প্ৰবৃত্তি নাথাকিলেও কিহে নো ভেস্তে পাপ কাৰ্য্যলৈ উদগনি দিয়ে ? তোমাৰ জ্ঞানগৰ্ভ উপদেশ লবলৈ মোৰ একান্ত বাছা হেতুকে যদিও বণ কৰা ক্লেৰ কৰ্তব্য বুলি মই বুজিছোঁ, তথাপি সেই বণলৈ মোৰ প্ৰবৃত্তি জন্মা নাই কিয় ?” (২)

তদন্তৰত, ভগৱান শ্ৰীকৃষ্ণই এই বুলি সমিচাৰ দিলে,—“কামনা বজ্জগৰপৰা উৎপন্ন ; এই কামনা কাৰ্য্যস্থলত ক্ৰোধৰূপে পৰিণত হয় ; হে পাৰ্থ ! ইহজন্মৰ মোক্ষমাৰ্গত এই কামনা পৰম শত্ৰু বুলি বুজিবাঁ । ই ছৰ-ছৰণীয় ; ই অতিশয় উগ্ৰ । ইয়াকে জানি তুমি কামনা পৰিত্যাগ কৰিবাঁ (৩) । আৰু, আৰ্জঠাক যেনেকৈ ফুটুছায়ে ঢাকি থয়, আৰ্চীক যেনেকৈ চেকাই ঢাকি ধৰে, জৰায়ুসে যেনেকৈ গৰ্ভক ঢাকি ৰাখে, তেনেকৈয়ে কাম বা কামনায়ো আত্মা বা জ্ঞানক আঁৰ কৰি থয় (৪) । হে কুন্তীনন্দন ! এই কামনায়ো জ্ঞানীৰো বিবেকশক্তিক অকামিলা কৰে (৫) ।”

(১) “শ্ৰেয়ান্ স্বৰ্গেৰ্ম্মো বিগুণঃ পৰমৰ্ম্মাৎ স্বসৃষ্টিত্যাৎ ।

স্বৰ্গেৰ্ম্মে নিধনং শ্ৰেয়ঃ পৰোৰ্ম্মো ভয়াবহঃ ॥”

—গীতা, ৩য় আখ্যা, ৩৫ শ্লোক ।

(২) গীতা, ৩য় আখ্যা, ৩৬ শ্লোক ।

(৩) গীতা, ৩য় আখ্যা, ৩৭ শ্লোক ।

(৪) “ধূমেনাত্ৰিয়তে বহ্নিৰ্ব্বাধৰ্ম্মো যলেন চ ।

বধোৰ্ধনাবৃত্তো গৰ্ভস্তথা স্তেনেৰ্ধনাবৃত্তন্ ॥”—গীতা, ৩ আখ্যা, ৩৮ শ্লোক ।

(৫) গীতা, ৩য় আখ্যা, ৩৯ শ্লোক ।

“ইন্দ্ৰিয়, মন আৰু বুদ্ধি এই তিনি ভেঁটীত খোপনি গৈয়ে কামনাই জ্ঞানক তল পেলাই দেহাভিমানী জীৱক মোহত মগ্ন কৰে। এতেকে, হে ভৱতৰ্ভৰ্ত্ত ! তুমি প্ৰথমতে ইন্দ্ৰিয়গণক বশ কৰি, জ্ঞান-বিজ্ঞান বিনাশকাৰী আৰু সৰ্ব্বপাপৰ আশ্ৰয় এই কামনাক বিনষ্ট কৰাঁ।” (১)

“দেহতকৈ ইন্দ্ৰিয় শ্ৰেষ্ঠ ; ইন্দ্ৰিয়তকৈ মন শ্ৰেষ্ঠ ; মনতকৈ বুদ্ধি শ্ৰেষ্ঠ ; বুদ্ধিৰ উপৰি আটাইতকৈ আত্মা শ্ৰেষ্ঠ। এতেকে, হে মহাবাহো ! তুমি আত্মাক এইৰূপে জানি লৈ, তেওঁৰ অধীনৰ বুদ্ধিৰে সৈতে মন স্থিৰ কৰি, এই কামৰূপ দুৰ্জয় শত্ৰুক নাশ কৰি আত্মজ্ঞান লাভৰ প্ৰদেয় সম্পূৰ্ণ কৰাঁ। (২)



(১) গীতা, ৩য় অধ্যায়, ৪০—৪১ শ্লোক ।

(২) “ইন্দ্ৰিয়ানিপৰাধ্যাহবিন্দ্ৰিয়েভ্যঃ পৰং মনঃ ।

মনসন্ত পৰা বুদ্ধিবুদ্ধেৰ্বঃ পৰন্তন্ত সঃ ॥৪২॥

এক বুদ্ধেঃ পৰং বুদ্ধা সংস্তজ্যান্মানমান্বনা ।

অহি পত্ৰং মহাবাহো কামৰূপং হুৰাসদব্ ॥৪৩॥”

১। আখ্যা।

আত্মতত্ত্ব প্রকাশ—কর্তব্যকর্তা।

জ্ঞানযোগি আৰু কৰ্মযোগৰ নিগূঢ় তত্ত্ব ব্যাখ্যা কৰি, ভগৱান (১) শ্ৰীকৃষ্ণই সাময়িক সমস্তা বুজি, এই বুলি প্ৰিয়শিষ্য আৰু প্ৰিয়সখি অৰ্জুনৰ প্ৰতি আত্মতত্ত্ব ব্যাখ্যানত ধৰিলে, “এই অব্যয় জ্ঞানযোগৰ ব্যাখ্যা মই (২) আদিতো সূৰ্য্যক (৩) দিছিলোঁ; সূৰ্য্যৰপৰা মন্থুৱে আৰু মন্থুৰপৰা ইক্ষ্বাকুৱে লাভ কৰে। তাৰ পাচত, ধৰ্ম্মভাবৰ দুৰ্ব্বলতা, অন্ধিতেন্দ্ৰিয়তা, কাম-ক্ৰোধাদিৰ বশবৰ্ত্তিতা ইত্যাদি দোষত বহুকাল ব্যাপি জীৱগণে সেই আত্মজ্ঞান হেৰুৱাইছিল। হে অৰ্জুন! তুমি মোৰ তন্ত্ৰশিষ্য আৰু প্ৰিয়সখি; গতিকে তোমাত আজি সেই নিগূঢ় তত্ত্ব পুনৰপি ব্যক্ত কৰিলোঁ।” (৪)

(১) আত্মজ্ঞানৰ গৰাকী, অৰ্থাৎ ব্ৰহ্মজ্ঞানী হেতুকে শ্ৰীকৃষ্ণদেৱক ভগৱান বোলা যায়।

(২) “মই” বোলোঁতেই ষাণ্ডৰ শ্ৰীকৃষ্ণই অনাদি, সত্য আৰু ক্ৰেতাৰ মানৱক এই ভক্তজ্ঞান দিয়াটো অসম্ভৱ ভাবি উচাপ্ খাব লগীয়া হয়। কিন্তু, সৰ্বশাস্ত্ৰবিশাৰদ নিগূঢ়তত্ত্বভেদী। যোগী পুৰুষ শ্ৰীকৃষ্ণদেৱে পূৰ্বজন্মৰ ওখা ধাৰণা কৰি এই কথা কোৱাত আচৰিত মানিৰলৈ অকাটা কাৰণ নাথাকে।

(৩) সূৰ্য্য ক্ষত্ৰিয়কুলৰ বীজৰূপ বুলি মহাত্মাবত, হৰিবংশ আৰু পুৰাণাদিত সাৰাস্ত কৰা হৈছে।

(৪) গীতা, ৪ৰ্থ, আখ্যা, ১—৩ শ্লোক।

শ্ৰীকৃষ্ণদেৱৰ উক্তিৰ আচৰিত হৈ অৰ্জুনে ততালিকে এই বুলি প্ৰশ্ন কুলিলে, “হে ভগৱান ! তোমাৰ জন্ম পাচত, বৈৱস্বত বা সূৰ্য্যৰ জন্ম বহু পূৰ্বে হৈছিল ; এনেস্থলত জ্ঞানবোগৰ তত্ত্ব তুমি সূৰ্য্যৰ আগত ব্যাখ্যা কৰিছিলো বুলি কেনেকৈ ধাৰণা কৰোঁ ?” (১)

অৰ্জুনেৰ এই জটিল প্ৰশ্নৰ উত্তৰ ভগৱান শ্ৰীকৃষ্ণই এই বুলি দিলে, “প্ৰকৃততে ইতঃপূৰ্বেত মোৰ আৰু তোমাৰ বহুবাৰ জন্ম হৈ গৈছে মোৰ আত্মদৃষ্টিৰ জ্ঞান অকিঞ্চিৎকৰ থকাৰ হেতুকে মই তোমাৰ-মোক বহু-বাৰৰ জন্মকথা জানোঁ ; কিন্তু, তুমি দেহাত্মবুদ্ধিৰ বশ হেতুকে সেই বিষয়ে ভ্ৰমশূন্য মৰণ নাই। যি অনাদি তেওঁৰ জন্ম নাই ; যি অবিদ্যাত্মি তেওঁৰ মৰণ নাই। মই এনে জন্ম-মৰণবহিত যদিও, নিজৰ প্ৰকৃতিক বশীভূত কৰি নিজ জ্ঞানৰ দ্বাৰাই মই জন্মগ্ৰহণ কৰোঁ। হে ভাৰত ! (২) যেতিয়াই ধৰ্ম্মৰ হানি আৰু অধৰ্ম্মৰ প্ৰোচুৰ্ভাৱ প্ৰবল হয়, যেতিয়াই মই আপোমাকে আপুনি সৃষ্টি কৰোঁ। সাধুৰ বন্ধা, চুৰ্টৰ দমন আৰু ধৰ্ম্ম স্থাপনৰ অৰ্থে মই যুগে যুগে অৱতীৰ্ণ হওঁ। হে অৰ্জুনে ! যি পূৰ্বে মোৰ এই দিব্য জন্ম-কৰ্ম্মৰ তত্ত্ব হৃদয়জন্ম কৰিব পাৰে, তেওঁৰ দেহাত্মৰ পাচত আৰু পুনৰ্জন্ম নহয়। তেওঁ মোৰ আত্মাতে বিলীন হৈ নিৰ্ব্বাণপ্ৰাপ্ত হয়।” (৩)

(১) এই বিবৰ্ত্ত অৰ্জুনেৰ সন্দেহ গভীৰ হোৱাৰ আৰু এটা কাৰণ এই যে, ইতিপূৰ্বেতে শ্ৰীকৃষ্ণদেৱে ব্যাখ্যা কৰি আহিছে আত্মা অমৰ আৰু পৰমাত্মা লাভৰ পাচত তেওঁ ব্ৰহ্মনিৰ্ব্বাণ প্ৰাপ্ত হয় বুলি ; এতেকে পুনৰ্জন্ম অসম্ভৱ।—গীতা, ৪ৰ্থ অধ্যায়, ৪ৰ্থ শ্লোক ।

(২) ভা—জ্ঞান ; বত—বশীভূত। ভাৰত সদাশয়নেৰে এই বিনিত অৰ্জুনেক জ্ঞানপিপাসু বুজোৱা হৈছে।

(৩) গীতা, ৪ৰ্থ অধ্যায়, ৫—১ শ্লোক ।

“অন্তঃকবৰণক কৌম্বেদ্যভিন্নবৰ্জিত কবি যি সাধকে ব্রহ্ম আৰু জীৱক অভিন্নভাৱে দেখে, আৰু এক ভগৱানত মাথোঁ মন সমৰ্পণ কৰে, আৰু আত্মজ্ঞানৰূপ তপস্তাৰ দ্বাৰাই চিন্তাশুদ্ধি লাভ কৰে, তেওঁৱেই পৰমাত্মা পৰমপদ লাভ কৰে। হে পাৰ্থ! যি যেনে ভাৱে ভজন কৰে, ভগৱানে তেওঁক সেই ভাৱেই ৰূপা কৰে: কামী মনুষ্যগণে নানা পন্থাৰে পূজা কৰিলেও, সিবিলাকে একমাত্ৰ ভগৱান পন্থাকেই অমুসৰণ কৰে।” (১)

“ইহলোকত ফল কামনাৰে সৈতে যজ্ঞাদিৰ অমুষ্ঠান কৰিলে আন্ত ফল লাভ হয়; আৰু গুণকৰ্ম্ম বিভাগ অমুসাৰে ভগৱানে চাৰিবৰ্ণৰ (২) সৃষ্টি কৰিছে। কিন্তু, তথাপি তেওঁ অকৰ্ত্তা আৰু অব্যয় বুলি জানিবী। কিয়নো, কৰ্ম্মই তেওঁক স্পৰ্শ নকৰে, বাস্তৱতে কৰ্ম্মফলৰ কামনাও তেওঁত নাই। এই ভাৱে যি সকলে ভগৱানক ভজে, কৰ্ম্মজালে সেই সকলক যেনাই ধৰিব নোৱাৰে। আত্মাক এইভাৱে অকৰ্ত্তা, অভোক্তা,

(১) গীতাৰ শ্লোকত “ভগৱান” উদ্দেশে “ময়য়াঃ”, “মান্” “মন্তাবন্”, “মাংস” “অহং” “মম” ইত্যাদি শব্দ প্ৰয়োগ কৰা হৈছে। তাৰ দ্বাৰাই আত্মজ্ঞানী শ্ৰীকৃষ্ণই নিজকে ভগৱান বা ঈশ্বৰৰ আৰ্হিহে দেখুৱাইছে; এই বাবেই অনেকানেক টীকাকাৰে আৰু জনসাধাৰণে এই বুজ বে, শ্ৰীকৃষ্ণই নিজে নিজক এই প্ৰসক্ত ভগৱান বা ঈশ্বৰ স্বৰূপে চিনাকি ৰিছে। কিন্তু, গীতা বাখ্যাব পূৰ্বে কেতিয়াও শ্ৰীকৃষ্ণই নিজক ঈশ্বৰত্ব আৰোপ কৰা পোৱা নাযায়।—গীতা, ৪ৰ্থ আখ্যা, ১০—১১ শ্লোক।

(২) ব্ৰাহ্মণ, ক্ষত্ৰিয়, বৈশ্য, শূদ্ৰ এই চাৰি বৰ্ণ। কৰ্ম্মগুণ অমুসাৰে ইয়াৰ সাল-সলনিও ঘটিব পাৰে; ব্ৰাহ্মণ মলিন বৃত্তি হলে ক্ৰমাৎ ক্ষত্ৰিয় ব্ৰাহ্মণ, বৈশ্য ব্ৰাহ্মণ, শূদ্ৰ ব্ৰাহ্মণ, চাণ্ডাল ব্ৰাহ্মণ, আদিত পৰিণত হয়। অন্ত্যস্ত বৰ্ণতো এই ক্ৰমোন্নতি আছে। কৰ্ম্মগুণৰ তাৰতম্যত ব্ৰাহ্মণে শূদ্ৰত্ব আৰু শূদ্ৰই ব্ৰাহ্মণত্ব প্ৰাপ্ত হয়।

—কৃষ্ণানন্দ স্বামিকৃত গীতাৰ্থ সন্দীপনী, ৪ আখ্যা, ১৩ শ্লোক।

ଆଉ ଅବ୍ୟୟ ଭାବି ପୂର୍ବେ ଯୋଗୀ ପୁଞ୍ଜୟମକଳେ (୧) କର୍ମାହୁଠାନ କବିହିଲ ।
 ଏତେକେ, ହେ ଅର୍ଜୁନ, ତୁମିଓ ସେହି ପଥ ଅନୁସବଣ କର୍ବ ।” (୨)



-
- (୧) ଜନକ, ସର୍ବାତି, ବହୁ ପ୍ରଭୃତି ବାଞ୍ଛାବିଳକଳକ ଉଦ୍ଦେଶ କର୍ବା ହେହେ ।
 (୨) ଗୀତା, ୫ ଆଧ୍ୟା, ୧୨—୧୫ ଶ୍ଳୋକ ।

৬। আখ্যা।



কর্তব্যাকর্তব্য জ্ঞান।

ভগৱান শ্ৰীকৃষ্ণই গুৰু-শিষ্য অৰ্জুনক কৰ্তব্যাকৰ্তব্য-জ্ঞান দিয়াৰ উদ্দেশ্যে পুনৰপি এই বুলি উপদেশ দিলে,—“হে অৰ্জুন! কৰ্তব্য কৰ্ম কি, আৰু অকৰ্তব্য কৰ্ম কি, এই বিষয় নিৰূপণ কৰিবলৈ গৈ বুদ্ধিমান পুৰুষো মোহপ্ৰাপ্ত হয়। গতিকে, তোমাক মই কৰ্তব্যাকৰ্তব্যৰ বিশদ ব্যাখ্যা দিওঁ; তাৰ মৰ্ম বুজি সেই মতে চলিলে তুমি সংসাৰমুক্ত হ'বা। বিহিত কৰ্ম, নিষিদ্ধ কৰ্ম, অকৰ্ম এই তিনিওবিধ কৰ্মৰ তত্ত্ব জ্ঞাত হোৱা আৱশ্যক। যি কৰ্মৰ মাজতো অকৰ্ম, আৰু অকৰ্মৰ মাজতো কৰ্ম দেখে, মানুহৰ মাজত তেওঁৱেই হে বুদ্ধিমান। যাৰ সমস্ত কৰ্মই কামসংকল্পবৰ্জিত, জ্ঞানীগণে তেওঁকে পণ্ডিত বোলে। যি কৰ্ম আৰু ফলৰ আসক্তি এৰাই সততে সদানন্দ আৰু নিঃশিষ্ট থাকে, তেওঁক তেওঁৰ কৃতকৰ্মে স্পৰ্শ কৰিব নোৱাৰে।” (১)

“যি নিষ্কাম, সংযতচিত্ত, সৰ্বপ্ৰেকাৰ পৰিগ্ৰহত্যাগী, তেওঁ কেৱল শাৰীৰিক কৰ্মানুষ্ঠানৰ বাবে পাপভাগী নহয়। যি যথালভত সন্তুষ্ট, হৃদয়হিষ্ণু, মাৎসৰ্য্যবৰ্জিত, লাভ আৰু অলাভত সমতাবাপন্ন তেওঁ কৰ্মানুষ্ঠান কৰিলেও বন্ধনপ্ৰাপ্ত নহয়। যাৰ ফলভোগৰ বাসনা নাই, যি বাগবৰ্জিত, ব্ৰহ্মজ্ঞানত যি অবিচলিতচিত্ত, তেনে লোকে বন্ধাদিৰ অৰ্থে কৰ্মানুষ্ঠান কৰিলে সেই লোকৰ কৰ্মফল

বিনষ্ট হয়। যজ্ঞৰ আহুতি ঘৃত, হোতা, যজ্ঞফল এই সকলোতে যাব ব্ৰহ্মবুদ্ধি, তেওঁ ব্ৰহ্মকেই গাভ কৰে। কোনো কোনো যোগীয়ে দৈব যজ্ঞৰ (১) অনুষ্ঠান কৰে, আৰু কোনো কোনোৱে জ্ঞান-যজ্ঞত (২) জীৱাত্মক আহুতি দিয়ে। অন্যান্য লোকে শ্ৰোত্ৰাদি ইন্দ্ৰিয়গণক সংযমৰূপ অগ্নিত আহুতি দিয়ে; অপৰাপৰে ইন্দ্ৰিয়ৰূপ অগ্নিত শব্দাদি বিষয় সমূহক আহুতি দিয়ে। আৰু, কোনো কোনো যোগীয়ে সমস্ত ইন্দ্ৰিয়গণৰ কৰ্ম আৰু প্ৰাণাদিৰ কৰ্মৰাশিক জ্ঞানেৰে জলোৱা আত্মসংযমৰূপ অগ্নিত হোম কৰে। কোনোৱে, দ্ৰব্যযজ্ঞ (৩), কৈনোৱে তপোযজ্ঞ (৪), কোনোৱে যোগযজ্ঞৰ (৫) কৰ্ম অনুষ্ঠান কৰে; কোনো কোনো যত্নশীল লোক আকৌ বেদান্ত্যাদিৰ আৰু জ্ঞানযজ্ঞ-পৰায়ণ। এইদৰে ভিন্ ভিন্ যোগীয়ে ভিন্ ভিন্ যজ্ঞৰ অনুষ্ঠান কৰে।” (৬)

“কোনো কোনো যোগীয়ে অপান বায়ুত প্ৰাণক আৰু প্ৰাণবায়ুত অপান বায়ুক আহুতি প্ৰদান কৰে; অৰ্থাৎ বাহুবায়ু বা প্ৰাণাধিক দেহৰ ভিতৰলৈ টানি লৈ প্ৰাণবায়ু বা নিশ্বাসৰ আহুতি দিয়ে। আৰু, কোনো কোনো সংযতশীল যোগীয়ে প্ৰাণ আৰু অপান দুয়োকে

(১) যিবোৰ যজ্ঞত ইন্দ্ৰ, অগ্নি, বায়ু, বৰুণ আদি দেৱতাৰ তৃপ্তি সাধন কৰা হয়, তাৰ নাম দৈবযজ্ঞ।

(২) যি যজ্ঞত জীৱাত্মক আহুতি প্ৰদান কৰা হয়, তাৰ নাম জ্ঞানযজ্ঞ।

(৩) নাদ, পুখুৰী আদি খনোৱা, দেৱমন্দিৰ আদি নিৰ্মাণ কৰা, দুখী-দৰিদ্ৰক অন্ন-ব্ৰহ্মদান ইত্যাদিৰ নাম দ্ৰব্যযজ্ঞ।

(৪) কুৰ্বা, তুকা, শীত, উক সঙ্কীৰ্ত্তাৰ নাম তপোযজ্ঞ।

(৫) চিত্তবৃত্তি নিৰোধৰূপ অষ্টাঙ্গ যোগ সাধনৰ নাম যোগযজ্ঞ।

(৬) গীতা, ৪ আধ্যায়, ২১—২৮ শ্লোক।

কল্প কবি প্রোণায়ামপৰায়ণ হৈ থাকে (১)। এই যোগীগণে যজ্ঞ সম্পাদনৰ পাচত চিত্তশুদ্ধি লাভ কৰি পৰমপদলাভ কৰে ; কিন্তু যিবিলাকে যজ্ঞব্রত নকৰে, সিবিলাকে মুক্তি বা পৰমপদ লাভ কৰা নিলগতে থাকুক, সামান্য সুখসাধ্য মনুষ্যলোক লাভ কৰাও সিবিলাকৰ ভাগ্যত নঘটে। এনে আৰু বহুবিধ যজ্ঞৰ বিষয় বেদত লিপিবদ্ধ হৈছে, সেই সকলো যজ্ঞ কৰ্মজনিত বুলি জানি তুমি তজ্জপ আচৰণৰ বাবাই মুক্তিপত্ৰা অৱলম্বন কৰাঁ।” (২)

“হে পাৰ্গ ! ভৱায়জ্ঞতকৈ জ্ঞানযজ্ঞ সৰ্ব্বতোভাৱে শ্ৰেষ্ঠ ; কিয়নো, নিষ্কাম কৰ্ম, তপস্যা, উপাসনা, শাস্ত্রাধ্যয়ন, যোগাভ্যাস আদি সমস্তই জ্ঞানলাভৰ অৰ্গে তলুষ্ঠিত। এতেকে, তুমি শ্ৰদ্ধাসহকাৰে তৎকৰ্মশীল হওক। যি জ্ঞান উপদেশ গ্ৰহণ কৰাঁ। হে পাণ্ডৱ ! যি জ্ঞান লাভ কৰিলে তুমি আৰু মোহমুগ্ধ হব নালাগিব, আৰু যি জ্ঞানৰ প্ৰভাৱত মনস্ত প্ৰাণীতে পৰমাত্মাক দেখা পাবাঁ, সেই জ্ঞান লাভ কৰাঁ। সেই আত্মজ্ঞান লাভ কৰিব পাৰিলে, তুমি যদি পাপীৰো পাপী হোৱাঁ, তথাপি সেই পাপ-সাগৰ জ্ঞান-তৰীৰে সৈতে অনায়াসে পাৰ হব পাৰিবাঁ ; আৰু ইয়াকো জানিবাঁ যে, নিষ্কাপ নহলে আত্মজ্ঞান লাভ নহয়।” (৩)

“হে অৰ্জুন ! জলা-জুয়ে যেনেকৈ কাঠখৰি আদি পুৰি-ছাই কৰে, জ্ঞান-জুয়ে তেনেকৈ কৰ্মবাশিক ছাই কৰে। ইহলোকত আত্মজ্ঞানৰ সমান আন একোৱেই পৰিত্ৰতাৰক নহয় ; আন

(১) প্ৰাণ=নিশ্বাস ; অপান=প্ৰশ্বাস। নিশ্বাস আৰু প্ৰশ্বাস দুয়োকে কল্প কবি চিত্তস্থিৰ কৰাৰ নাম প্ৰোণায়াম।

(২) গীতা, ৪ৰ্থ আখ্যা, ২২—৩২ শ্লোক।

(৩) গীতা, ৪ৰ্থ আখ্যা, ৩৩—৩৬ শ্লোক।

হাতে কৰ্মযোগৰ দ্বাৰাই মানুহে কালত আপোনা-আপুনি আত্মজ্ঞান লাভ কৰেগৈ। এতেকে, তোমাৰ তুল্য আত্মজ্ঞান-পিপাসু পুৰুষে নিষ্কাম কৰ্মযোগ বা ভক্তিয়োগ সাধনা কৰা একান্ত বাঞ্ছনীয়।” (১)

“শ্রদ্ধাবান্, গুৰুভক্ত আৰু জিতেন্দ্ৰিয় পুৰুষসকল আত্মজ্ঞান লাভৰ ফলত সহজে মোক্ষপ্ৰাপ্ত হয়। কিন্তু, অজ্ঞানী, শ্রদ্ধাহীন আৰু সংশয়যুক্ত লোক অচিৰে বিনষ্ট হয়। হে ধনঞ্জয়! যি যোগৰ দ্বাৰাই সমস্ত কৰ্ম ভগৱানত অৰ্পণ কৰা হৈছে, আত্মজ্ঞানৰ প্ৰভাৱত যাব সমস্ত সংশয় ছেদ হৈছে, কৰ্মৰাশিয়ে সেই আত্মজ্ঞান লোকক আৱদ্ধ কৰিব নোৱাৰে। এতেকে, হে ভাৰত! তুমি জ্ঞানৰূপ অস্ত্ৰেৰে অন্তৰৰ অজ্ঞানজনিত সংশয়সমূহক কাটি পেলোৱাঁ, আৰু কৰ্মযোগৰ আশ্ৰয় লৈ বগলৈ আগ বাঢ়াঁ। অৰ্থাৎ, তুমি হৃদয়ত বৃথা সংশয় পোষণ নকৰিবাঁ; নিষ্কাম চিত্তেৰে যুদ্ধৰূপ ধৰ্ম্মানুষ্ঠানত প্ৰবৃত্ত হোৱাঁ। উঠাঁ, উঠাঁ, অনতিপলমে সাজু হোৱাঁ। তুমি ভৱত বংশৰ তিলক স্বৰূপ হৈ অবিবেকীৰ দৰে ধৰ্ম্মভ্ৰষ্ট নহবা।” (২)



(১) গীতা, ৪ৰ্থ অধ্যায়, ৩৭—৩৮ শ্লোক।

(২) গীতা, ৪ৰ্থ অধ্যায়, ৩৯—৪২ শ্লোক।

৭। আখ্যা।



কৰ্মযোগ আৰু সন্ন্যাসযোগ।

অৰ্জুনে ভাবি চালে যে, আত্মজ্ঞান লাভৰ অৰ্থে ভগৱান শ্ৰীকৃষ্ণই কৰ্ম আৰু ত্যাগ উভয়ৰে ব্যৱস্থা দিছে; অথচ কৰ্ম আৰু ত্যাগ পোহৰ আৰু আন্ধাৰৰ নিচিনাকৈ পৃথকায়ো দেখুৱাইছে। পিচে, কোনটো তেওঁলৈ মঙ্গলজনক হব সেই বিষয়ক উপদেশ পাবলৈ অৰ্জুনে এই বুলি সোধোন কৰিলে, “হে কৃষ্ণ! হে ভকতবৎসল হৰি! কৰ্মযোগ আৰু কৰ্মসন্ন্যাস ছয়োৰো তুমি ব্যাখ্যা দিছাঁ; পিচে মোৰ পক্ষে কোনটো মঙ্গলজনক হব, সেই বিষয়ে মোক নিশ্চয় কৰি কোৱাঁ; কিয়নো কৰ্মযোগ আৰু কৰ্মসন্ন্যাস, বা কৰ্ম আৰু ত্যাগ উভয়কে একে সময়তে একেজন লোকে সাধন কৰা সম্ভৱপৰ যেন নেদেখোঁ।” (১)

ভগৱান শ্ৰীকৃষ্ণই অৰ্জুনক এই বুলি সমিচাৰ দিলে, “সন্ন্যাস আৰু কৰ্মযোগ ছয়ো মুক্তিৰ হেতু; তাৰ ভিতৰত সন্ন্যাস বা কৰ্মত্যাগতকৈ কৰ্মযোগ বিশিষ্ট (২)। কিয়নো, চিন্তাশক্তি নহলে অকল সন্ন্যাসত একো ফল নধৰে; অথচ কৰ্মযোগেৰে চিন্তাশক্তি লাভ কৰা যায়। এতেকে, হে পাৰ্থ! কৰ্মযোগেই হে সম্প্ৰতি তোমাৰ পক্ষে কল্যাণকৰ।

(১) গীতা, ৫ম আখ্যা, ১ শ্লোক।

(২) “সংস্তাসঃ কৰ্মযোগেন্দ্ৰিয়শ্ৰেয়স্বাবৃত্তৌ।

ভয়োল্ল কৰ্মসংস্তাসাৎ কৰ্মযোগো বিশিষ্যতে।”

—গীতা, ৫ আখ্যা, ২য় শ্লোক।

যাব ঘেৰ নাই, আকাজ্জনা নাই, যি নিৰ্বন্দ আৰু কামনাবৰ্জিত, তেওঁৰেই নিত্যসন্ন্যাসী; আৰু তেনে জনেই মুক্তিলাভ কৰে। অজ্ঞানী জনে সন্ন্যাস আৰু কৰ্মযোগৰ ফল ভিন্ ভুলি ভাবে; কিন্তু পণ্ডিতমকলে সেইটো নকয়, সিবিলাকৰ মতে কৰ্মযোগ আৰু সন্ন্যাস দুইবোৰ ভিতৰৰ এবিধৰ অস্থান কৰিলেই উভয়ে ফল পোৱা যায়। কিয়নো, নিষ্কাম কৰ্মযোগ কৰ্মসন্ন্যাসৰ প্ৰকাৰান্তৰ মাথোন। ফলত, সন্ন্যাসীয়ে যি স্থান লাভ কৰে, কৰ্মযোগীয়েও সেই স্থানকে লাভ কৰে; যি সন্ন্যাস আৰু কৰ্মযোগ দুইকো একৰূপে দেখে, তেওঁৰেই মৰ্থাৰ্থ তত্ত্বদৰ্শী হৈ মহাবাহো! কৰ্মযোগলৈ আওকাণ কৰি সন্ন্যাসত্ৰত ধৰিলে বৰ হুখ পাবংগীয়া হয়। কিয়নো, কৰ্মযোগ সাধন নহলে চিত্তশুদ্ধি নহয়; চিত্তশুদ্ধি নহলে আত্মজ্ঞান লাভ হব নোৱাৰে। কিন্তু, কৰ্মযোগৰ দ্বাৰাই চিত্তশুদ্ধি লাভ কৰি যি সন্ন্যাসী হয়, তেওঁ সত্বৰে পৰমপদ বা মোক্ষলাভ ক'ৰ। যি কৰ্মযোগী, জিতেন্দ্রিয়, বিজিতদেহ, যাব সৰ্ব্বভুতাত্মাত নিজাত্মভাব, তেওঁ কৰ্ম কৰিও কৰ্মত নিৰ্লিপ্ত”। (১)

“যি নিৰুদ্ধচিত্ত কৰ্মযোগী, যি তত্ববেত্তা, যি পৰমার্গদৰ্শী, যি নিষ্কাম কৰ্মৰ ফলত শুদ্ধচিত্ত, সেটসকলে দৰ্শন, শ্ৰৱন, স্পৰ্শন, ভ্ৰাণ, ভোজন, গমন, শয়ন, নিঃশ্বাসগ্ৰহণ, কথনত্যাগ, গ্ৰহণ, উন্মেষ আৰু নিমেষ কৰিও ভাবে যে, সিবিলাকে একোকে কৰা নাই, সেই সমস্তই ইঞ্জিয়বৰ্গৰ কাৰ্য্য, সিবিলাকে আত্মক অসঙ্গ নিষ্ক্ৰিয় বুলি জ্ঞান কৰে। আৰু, যি ঈশ্বৰত ফল অৰ্পণ কৰি কৰ্মকৰণ কামনাবৰ্জিত হৈ কৰ্ম্যস্থান কৰে, পানীয়ে পদ্মপত্ৰক ভেজিব নোৱাৰাৰ দৰে, পাপে সিবিলাকক ভেদিব নোৱাৰে। অৰ্থাৎ, পানীয়ে সকলো বস্তুকে ভেজিব পাৰে, কিন্তু

পদ্মপত্রত পানীৰ সেই শক্তি নাথাকে (১) ; সেইদৰেই কৰ্ম্মই কৰ্ম্মা-
স্থানকাৰী মাত্ৰকেই কামপাশত আৱদ্ধ কৰে, কিন্তু যি ফল-কামনা-
বৰ্জিত কৰ্ম্মাস্থানকাৰী, সিবিলাকক কমপাশে বান্ধিব নোৱাৰে ।
কৰ্ম্মযোগীগণে ফল কামনা পৰিত্যাগ কৰি চিত্তশুদ্ধিৰ উদ্দেশে কেৱল
শৰীৰ, মন, বুদ্ধি আৰু ইন্দ্ৰিয়াদিৰ দ্বাৰাই হে কাম কৰে । নিষ্কাম
কৰ্ম্মযোগীয়ে মোক্ষৰূপ শাস্তি লাভ কৰে ; কিন্তু কামী অযোগীয়ে ভোগ-
বাগনা হেতুকে ঘূৰি ঘূৰি কামপাশত বান্ধ খায় ।” (২)

“জিতেন্দ্ৰিয় আত্মদৰ্শী পুৰুষে মনৰপৰা কৰ্ম্মসমূহক বাহু কৰি দি,
নবদ্বাৰবিশিষ্ট (৩) হৈ দেহাৰ মাজত স্থিতি কৰে ; তেওঁ নিজে কোনো
কাৰ্য্য নকৰে, আৰু আনকো প্ৰৱৰ্ত্তিত নকৰে, কাৰণ তেওঁ সততে নিজ
স্বাতন্ত্ৰ্য বক্ষা কৰে । ঈশ্বৰ বা আত্মা স্বয়ং কৰ্ম্মউৎপাদক নহয় ;
তেওঁ ফলদাতাও নহয় ; ফলভাগীও নহয় । অজ্ঞানৰূপ মায়া বা অনাদি
অবিদ্যা বা অনন্ত প্ৰকৃতি হে কাৰ্য্যক্ষেত্ৰ বিয়াপি থাকে । আত্মা জীৱৰ
পাপ-পুণ্যৰ গৰাকী নহয় ।” (৪)

“আত্মবিচাৰৰ ফলত যাব অজ্ঞানতা শুচিছে, তেওঁৰ অন্তৰত সূৰ্য্যৰং
ব্ৰহ্মজ্যোতি প্ৰৱেশ কৰে । যি ব্ৰহ্মনিষ্ঠ আৰু পৰমাত্মাতে যাব আত্ম-

(১) “ব্ৰহ্মণি ধায় কৰ্ম্মাণি সঙ্গংভাস্ত্ৰ। কৰোতি যঃ ।

লিপাতে ন স পাপেন পদ্মপত্ৰবিবাস্তসা ।”

—গীতা, ৫ আখ্যা, ১০ শ্লোক ।

(২) গীতা, ৫ম আখ্যা, ১১—১২ শ্লোক ।

(৩) দুই চকু, দুই কাণ, দুই নাৰুৰ ভিঙা, আৰু একমুখ এই সাতখন উৰ্দ্ধ-
দ্বাৰ ; ফলদাতা আৰু ফলভাৰ এই দুখন অৱস্থান ; প্ৰৱেশ-সেয়ে ৩ খন দ্বাৰ লগত প্ৰৱেশ-
দ্বাৰৰ দ্বাৰত জীৱানু অৱস্থিত ।

(৪) গীতা, ৫ম আখ্যা, ১৩—১৫ শ্লোক ।

ভাব, আৰু জ্ঞানৰ প্ৰভাৱত যাৰ পাপ-পুণ্য নিবৃত্ত হৈছে, সেই যোগী সন্ন্যাসীয়ে মুক্তিপদ লাভ কৰে; জন্ম-মৃত্যুৰ বাব আৰু তেওঁৰ নাথাকে । (১)

“তদ্বজ্জ পণ্ডিতৰ চকুৱে ব্ৰাহ্মণ, গো, হস্তী, কুকুৰ আৰু চাণ্ডাল সকলো প্ৰকাৰ প্ৰাণীতে একেভাৱে ব্ৰহ্মদৰ্শন কৰে, তেওঁৰ মানত কুকুৰ বা যোগীৰ আত্মাৰ কোনো তাৰতম্য নাই । ব্ৰহ্মানন্দোষ আৰু সমস্বৰূপ সমদৰ্শী পুৰুষে ব্ৰহ্মত স্থিতি কৰে । গতিকে, ইহলোকত তেওঁ সংসাৰ-জয়ী হব পাৰে । ব্ৰহ্মজ্ঞ পুৰুষ সৰ্ব্বত্ৰতে সমদৰ্শী ; গতিকে তেওঁৰ মানত প্ৰিয় বা অক্ৰিয় ভাব নাই, ভাল বা বেয়া বিচাৰ নাই, সৰু বৰৰ জ্ঞান নাই, তেওঁৰ মানত সকলো সমান । বাহ্যবিৰহিত আশক্তিশূণ্য হলে অন্তৰত সুখ-শান্তিৰ অমুভৱ হয় ; তাৰ পাচত আত্মজ্ঞান লাভ কৰিলে সেই সুখ-শান্তি অক্ষয়-অব্যয় হয় । হে কুন্তীনন্দন ! যিবোৰ সুখভোগ ইন্দ্ৰিয়বিষয়ৰপৰা উৎপন্ন, সেইবোৰ নিশ্চয় দুখৰ কাৰণ, জ্ঞানীজনে তাত প্ৰীতি লাভ নকৰে ।” (২)

“দেহ ত্যাগ কৰাৰ আগেয়েই, (৩) মনোবেগ ইন্দ্ৰিয়শক্তি সঞ্চাৰিত নৌ হওঁতেই, যি সেই বেগ চম্ভালি ৰাখিব পাৰে, তেওঁৱেই যোগী, তেওঁৱেই সুখী ; দুখৰ আশ্ৰয়স্থান ভোগবাসনাৰপৰা যি যিমান আঁতৰত থাকে, তেওঁ তিমানেই সুখী । আত্মাতেই যাৰ প্ৰকাশ, তেওঁৱেই ব্ৰহ্মনিষ্ঠ

(১) গীতা, ৫ম আধ্যায়, ১৩—১৭ শ্লোক ।

(২) গীতা, ৫ম আধ্যায়, ১৮—২২ শ্লোক ।

(৩) পঞ্চম আধ্যায়ৰ ২৩ শ্লোকৰ “প্ৰাক্ শবীৰ যিমোক্ষশাং” মানে কোনো কোনো ঠীকাকাৰে “শবীৰ জাগৰ আগৈয়ে” বুলি খাখাখা দিছে ; কিন্তু কৃষ্ণানন্দামিত্ৰকৃত গীতাৰ্থ সন্দীপনী মতে দেহ অহং ভাবশূন্য হৈ সন্ন্যাসীজৰত অৱস্থিত হোৱাৰ পূৰ্বতে, অৰ্থাৎ পৃহাজৰত থাকোঁতেই ।

যোগী, তেওঁৱেই ব্ৰহ্মনিৰ্কাণপ্ৰাপ্ত হয়। আৰু, যি নিম্পাণ সন্ন্যাসী, সংশয়বৰ্জিত একাগ্ৰচিতীয়া, সৰ্বভূতহিতৈষী, তেওঁৱেই প্ৰকৃত আত্ম-জ্ঞানী, তেওঁৱেই ব্ৰহ্মনিৰ্কাণ প্ৰাপ্ত হয়।” (১)

“যাৰ হৃদয়ৰপৰা কাম-ক্ৰোধৰ বীজ বিনষ্ট হৈছে, আৰু তাৰ নিমিত্তে যাৰ চিত্ত সংযত হৈছে, যাৰ প্ৰাণত আত্মা আৰু পৰমাত্মাৰ একত্ব জ্ঞান জন্মিছে, তেওঁৰ জীৱনে-মৰণে সকলো অৱস্থাতেই নিৰ্কাণপদ লাভ হয়। মনৰপৰা সকলো বাহু বিষয় বাজ কৰি, হুই চকুক জয়ুগলৰ মাজত স্থিতি কৰাই (২) প্ৰাণ আৰু অপান (৩) বায়ুক নাকৰ বিন্ধাৰ মাজত ৰুদ্ধ ৰাখি, যি ইন্দ্ৰিয় আৰু মনক জয় কৰিছে, আৰু ইচ্ছা, ভয়, ক্ৰোধ ইত্যাদিক বশ কৰি যি বিষয়বিৰাগী হব পাৰিছে, সেই যোগী পুৰুষ সততে নিৰ্কাণপ্ৰাপ্ত হয়।” (৪)

“ভগৱন্তক যজ্ঞ আৰু তপস্যাৰিৰ ভোক্তা, সৰ্বলোকৰ মহেশ্বৰ আৰু সৰ্বভূতৰ এক মাথোন সূহৃৎ (৫) বুলি তত্ত্বজ্ঞ হৈ সাধকসকলে পৰমপদ

(১) গীতা, ৫ম আখ্যা, ২৩—২৫ শ্লোক।

(২) চকুৰ দুটি জয়ুগলৰ সন্ধিস্থলত স্থিৰ ৰাখিব পাৰিলে চিত্তৰ একাগ্ৰতা বৃদ্ধি লাভ হয়।

(৩) নিশ্বাস আৰু প্ৰশ্বাস।

(৪) গীতা, ৫ম আখ্যা, ২৬—২৮ শ্লোক।

(৫) ভগৱানক ভুলভাৱে দৰ্শন কৰিলে জীৱে মুক্তি লাভ কৰিবগৈ নোৱাৰে, তেওঁক সূক্ষ্মভাৱে জানিব আৰু সাক্ষাৎ স্বৰূপে দেখা দি দেখিব লাগে; সেই অৰ্থে তত্ত্বদৰ্শী আত্মজ্ঞানী ভগৱান শ্ৰীকৃষ্ণই তেওঁৰ পৰমভক্ত শিষ্য অৰ্জুনৰ আগত নিজক সাক্ষাৎ ভগৱান স্বৰূপে দেখা দি, “মাং ভোক্তাৰং যজ্ঞতপসাং সৰ্বলোকমহেশ্বৰম্ সৰ্বভূতানাং সূহৃৎ” বুলি আত্মভক্তজ্ঞান প্ৰকাশ কৰিছে।

বা বৃষ্টি লাভ করে ; আৰু ইহলোকতো তেনে সাধুগণ সংসারপাশ্ৰ
পৰা বিমুক্ত হয়।” (৬)



৮। আখ্যা।



যোগী আৰু সন্ন্যাসী।

যোগী কোন্, সন্ন্যাসী কোন্ আৰু সিবিলাকৰ ভিতৰত কাৰ কি কৰ্ম, কাৰ কি কৰ্ম, কাৰ কি লক্ষ্য ইত্যাদি বিষয়ত অৰ্জুন সন্দিহান হোৱাত, ভগৱান শ্ৰীকৃষ্ণই সেই সেই বিষয়ে এই বুলি বিশদ ব্ৰহ্মনি দিবলৈ আৰম্ভ কৰিলে, “যি কৰ্মফললৈ আশা নাৰাখি নিত্য-নৈমিত্তিক কাৰ্য্যৰ অমুঠান কৰে, নিষ্ক্ৰিয় আৰু নিৰাশ্ৰিত (১) নহলেও, তেওঁৱেই যোগী, তেওঁৱেই সন্ন্যাসী। নিকাম কৰ্মযোগৰ দ্বাৰাই আত্মজ্ঞান লাভ আৰু কৈবল্যমুক্তি বা মোক্ষপ্ৰাপ্তিয়েই দুইবো একেটা লক্ষ্য (২)। হে পাণ্ডৱ! শ্ৰুতিত যাক সন্ন্যাস বোলে, সেয়ে যোগ (৩) বুলি জানিবী; কিয়নো সন্ন্যাসৰ বলৰে সংকল্পত্যাগী নহলে যোগী হোৱা অসম্ভৱ। যি মুনিয়ে যোগাকৃৎ হবলৈ ইচ্ছা কৰে, কৰ্মই তেওঁৰ প্ৰথম সোপান; কিয়নো, কৰ্মামুঠান নহলে চিত্তশুদ্ধি নহয়; চিত্তশুদ্ধি নহলে যোগৰ উপযোগী নহয়। আৰু, যোগাকৃৎ হলেও, তেওঁত কৰ্মসন্ন্যাস ঘটে, কিয়নো কামনাত্যাগী সন্ন্যাসবৃত্তি নজনিলে যোগৰস্তম্ভ নহয়। সাধক

(১) বহিবমুঠান যোগ্য সমস্ত কাৰ্য্যৰ প্ৰতি বৈৰাগ্য।

(২) “অনাজিতঃ কৰ্মফলং কাৰ্য্যং কৰ্ম কৰোতি যঃ।

স সংস্ৰাসী চ যোগী চ ন নিৰাশ্ৰিতঃ চাক্ৰিঃ ॥”

—গীতা, ৩ আখ্যা, ১ শ্লোক।

(৩) মহৰ্ষি পতঞ্জলিৰ যোগসূত্ৰৰ আৰম্ভণত কোৱা হৈছে,—

“যোগশ্চিত্তবৃত্তিনিৰোধঃ”; অৰ্থাৎ, মনৰ সমস্ত বৃত্তি নিৰোধৰ নাম যোগ।

মুনি বেতিয়া সৰ্বসংকল্পত্যাগী (১) শব্দাদি বিষয়ত অনাসক্ত হয় (২), তেতিয়াই তেওঁ সমাধিহু বা যোগাৰূঢ়ৰ অৰ্থে যোগ্য হয় ।” (৩)

“বিবেকবুদ্ধিৰ দ্বাৰাই জীৱাত্মাক সংসাৰৰপৰা উদ্ধাৰ কৰিব লাগে, আত্মাক অৱসন্ন কৰিব নালাগে; কিয়নো আত্মাই আত্মাৰ বন্ধু, আত্মাই আত্মাৰ শত্ৰু (৪) । অৰ্থাৎ, আপোনাৰতপৰ আপোনাৰ বন্ধু আন কোনো হব নোৱাৰে; আপোনাৰ হিত আপুনি নিচিস্তিলে অশ্ৰুৰ চিন্তাই সিমান গুণ দিব নোৱাৰে । আপুনি আপোনাক সাৱধানে নচলালে, আপুনি আপোনাক শত্ৰুতা কৰা হয় । এতেকে, যি আত্মাই আত্মাক (৫) বশীভূত কৰিছে, সেই আত্মাই আত্মাৰ পৰমবন্ধু; আৰু যি আত্মা আত্মাক বশীভূত কৰিবলৈ অসমৰ্থ, সেই আত্মা আত্মাৰ বিষম শত্ৰু । কিয়নো, অদম্য জীৱাত্মাই ইন্দ্ৰিয়াদিৰ প্ৰভাৱত আত্মাক বিচলিত কৰি পৰমাত্মালাভৰ পথৰপৰা পিছলাই নি শত্ৰুতাৰ আচৰণ

(১) সংকল্পৰপৰাই কামনাৰ উৎপত্তি । এতেকে, সংকল্প ত্যাগ কৰিলেই কামনাৰ বন্ধ নাশ হয় ।

(২) মিত্ৰ, নৈমিত্তিক, কামা, নিবিদ্ধ কোনো বিধৰ কৰ্মতে চিন্তবৃত্তি প্ৰবৃত্ত নোহোৱাকে অনাসক্ত বোলা যায় ।

(৩) গীতা, ৬ আধা ২—৪ শ্লোক ।

(৪) “উদ্ধবেদাত্মনাত্মানং নাত্মানমবসাদয়েৎ ।

আত্মৈব হ্যাত্মনো বন্ধুৰাত্মৈব বিপুৰাত্মনঃ ।

বন্ধুৰাত্মানন্তস্ত যেনাত্মৈৰাত্মনা জিতঃ ।

অনাত্মনস্ত শত্ৰুভে।বৰ্ত্তেতাশ্চৈব শত্ৰুবেৎ ॥”

—গীতা, ৬ আধা, ৫—৬ শ্লোক ।

(৫) “জিতাত্মনঃ প্ৰশান্তস্ত পৰমাত্মা সমাহিতঃ ।

শীতাক হৃৎকুঃখেবু তথা মানাবমানয়োঃ ॥”—গীতা, ৬ আধা, ৭ম শ্লোক ।

কবে। যি জীৱাত্মা শীত, উষ্ণ, সুখ, দুখ, মান, অপমান, বাপ, ক্ৰোধ-ইত্যাদি বৰ্জিত, সেই আত্মাতে পৰমাত্মা অবিচলিত ভাৱে বিদ্যমান থাকে; আৰু যি জ্ঞান-বিজ্ঞানবিশিষ্ট, যি বিকাৰশূন্য আৰু জিতেঞ্জিয়, যি শিল, জোন, সোণ, মাটি সকলো বস্তুকে সমান দেখে, তেওঁকে যোগাৱহু বুলিব পাৰি।” (১)

“সুহৃদ, মিত্ৰ, অৰি, উদাসীন, মধ্যস্থ, দ্বেষ, বন্ধু, সাধু, অসাধু (২) আৰু অন্যান্য সকলো জীৱকে যি সমান জ্ঞান কৰে, তেওঁহেই বিশিষ্ট পুৰুষ; এই বিশিষ্টতাই যোগাৱহু পুৰুষৰ পূৰ্বলক্ষণ। যোগাৱহু পুৰুষে সততে নিজানত বাস কৰি, ইঞ্জিয়াদি সংযত কৰি, আশা আৰু পৰিগ্ৰহ ত্যাগ কৰি, চিন্তক সমাহিত কৰিব লাগে। ৰব ওখও নহয়, নিচেই চাপৰো নহয়, এনে পৱিত্ৰ ঠাইত (৩), উলত কুশাসন, তাৰ ওপৰত হৰিণা বা বাঘৰ ছাল, আৰু তাৰ ওপৰত কোমল বস্ত্ৰ (৪) পাৰি বোগীয়ে উপবেশন কৰাৰ বিধি। এনে পৱিত্ৰ আসনত উপবিষ্ট হৈ চিন্ত, ইঞ্জিয় আৰু ক্ৰিয়া সংযত কৰি একাগ্ৰচিত্তেৰে চিন্তশুদ্ধিৰ যোগাৱহু পুৰুষে সমাধি অভ্যাস কৰাৰ ঐশ্বৰ্যজনক যোগাভ্যাসী পুৰুষে শিব, শৰীৰ আৰু কৰ্ম পোনটক নীৰলভাৱে ৰাখি,

(১) গীতা, ৬ আখ্যা, ৮ম, শ্লোক।

(২) যি উপকাৰৰ আশা নবধাটক উপকাৰ কৰে, যি উপকাৰৰ আশাত উপকাৰ কৰে; যি নিজৰ অপকাৰ নোহোৱাতো আনৰ অপকাৰ চিন্তে, যি পৰৰ হিত বা অহিত একোতে প্ৰবৃত্ত নহয়; যি বিবাদ ভাঙি শান্তি স্থাপন কৰে, যি দ্বাৰ্ধ ৰাখি আনক উপকাৰ কৰে; এনে সকলোকে যি সমান চকুৰে চাব পাৰে তেওঁহেই সমাধিহ বা যোগাৱহু হৰু উপবৃত্ত।—কৃষ্ণানন্দৰামিকৃত গীতাৰ্থ সন্দীপনী।

(৩) মাটি বা শিলৰ ওপৰত আসন পতাই বিশিষ্ট বিধি।

(৪) বনাত বা কৰল বোদাসনত পাৰিবলৈ বিশিষ্ট বস্ত্ৰ।

নিজৰ নাকৰ আগটি মাথোন চাই, আন কোনোফালে নাচাই, সমাধিস্থ হোৱাৰ বিধি। তাৰ পাচত, প্ৰশাস্তচেতা, নিৰ্ভয়, ব্ৰহ্মচৰ্যাশীল সংযতচিত্ত, মঙ্গতচিত্ত, মৎপৰায়ণ হৈ যোগাভ্যাসী লোক সমাধিস্থ হোৱাৰ নিয়ম। এই নিয়মে সংযতচিত্ত সমাধিস্থ সাধকে মন নিৰ্বোধ কৰি ঈশ্বৰৰ স্বৰূপভূত নিৰ্কাণৰূপ পৰমশাস্তি (১) লাভ কৰে। হে অৰ্জুন! অতি তোজীবো সমাধি নহয়; অনাহাৰীবো নহয়; অতি নিদ্ৰায়ো যোগ ছৰ্কল কৰে, অনিদ্ৰায়ো কৰে (২)। যি সমাধিস্থ লোকে নিয়মিত আহাৰ-বিহাৰ কৰে, নিয়মিত নিদ্ৰা-জাগৰণ কৰে, তেওঁৰ যোগ সহজে সিদ্ধি হয়। শ্ৰীভক্তিাদি আচৰণৰ দ্বাৰাই যেতিয়া চিত্তসংযত হৈ আন্তৰিক বৃত্তিৰ ক্ৰিয়া, চেষ্টা, স্পৃহা সকলোতে বৈবাগ্য লাভ হয়, আত্মা পৰমাত্মাত সমাহিত হয়, আৰু পৰমাত্মাত তন্ময় হোৱা যায়, তেতিয়াই যোগীৰ ধোগ সিদ্ধ হয়।* (৩)

যোগসূত্ৰৰ সমাধি আৰু সাধনা বহুলকৈ বৰ্ণাবৰ অৰ্থে ভগৱান শ্ৰীকৃষ্ণই এই বুলি ক্ৰমাৎ তাৰ ব্যাখ্যা বৰ্ণানিবলৈ ধৰিলে, “হে অৰ্জুন! বঁত বায়ুৰ গতি নাই, তাত বস্তু অচঞ্চলভাৱে জলে; সেই অল্পৰূপে বাহু বিষয়েৰে সংসৰ্গ নথকা হেতুকে যোগীৰ অন্তৰৰ বৃত্তিবিলাক কিঞ্চিৎ-

(১) যি অনিৰ্কৰ্চনীয় অৱস্থা প্ৰাপ্ত হলে জীৱৰ বাসনা বিকাশৰ বীজ বিদগ্ধ হয়, তাৰ নাম পৰমনিৰ্কাণ।—কৃষ্ণানন্দস্বামিকৃত গীতাৰ্থসম্বোধনী।

(২) যোগীয়ে পাকস্থলীৰ দুভাগ জয়েবে আৰু এভাগ পানীৰে পূৰণ কৰিব; বাকী চতুৰ্ভাগ বায়ুৰ গতি-বিধিৰ কাৰণে উৎকটকৈ বাধিব। বাতিব প্ৰথম আৰু চতুৰ্থ প্ৰহৰ ভগবদাৰাধনা, দ্বিতীয় আৰু তৃতীয় প্ৰহৰ নিদ্ৰাত নিয়োজিত কৰিব লাগে।

(৩) গীতা, ৬ আখ্যা. ৯—১৮ শ্লোক।

মানো বিচলিত নহয় (১)। যি অৱস্থাত চিত্ত যোগভ্যাগৰ বাবাই নিকৰু হৈ উপশমপ্ৰাপ্ত হয়, যি অৱস্থাত ইন্দ্ৰিয়ৰ অত্যন্ত আকৰ্শন শুদ্ধবুদ্ধি গ্ৰাহ্য নিৰতিশয় সূখ অনুভৱ কৰা যায়, যি অৱস্থাত স্থিত হলে আত্মস্বৰূপ ভাবৰপৰা পিছলিবৰ ভয় নাই, যি অৱস্থা লাভ হলে আন সমস্তকে সামান্য ধেন বোধ হয়, যি অৱস্থাত খিতাপি হলে অতি অসহনীয় ছন্দেও টলাব নোৱাৰে, হে পাৰ্থ, দেই অৱস্থাৰ নামেই যোগ; দেই যোগত লেশমাত্রও ছুখ নাই; এই যোগ সুকলি প্ৰাণেৰে অভ্যাস কৰা যুক্ত।” (২)

“সংকল্পজাত কামনাবোৰ পৰিত্যাগ কৰি আৰু মনৰ বলৰে ইন্দ্ৰিয় বিলাকক বিষয়-ব্যাপাৰৰপৰা নিবৃত্ত কৰি, ধৈৰ্য্যশীল বুদ্ধিৰ বলৰে ক্ৰমাৎ ধীৰে ধীৰে চিত্ত নিকৰু কৰি, আৰু মনক আত্মাত নিহিত কৰি, কিঞ্চিদমানো আন চিন্তা নকৰি যোগীয়ে যোগ সাধন কৰিব লাগে। যি যি বিষয়লৈ চঞ্চল চিত্তৰ ধাউতি প্ৰৱল, যত্নৰে সৈতে সেই সেই বিষয়ৰ পৰা চিত্তক ঘূৰাই আনি আত্মাৰ অনুগত কৰিব লাগে। প্ৰশান্তচিত্তীয়া যোগীয়ে যেতিয়া বজ্জ আৰু তমোগুণ বৰ্জিত হৈ উঠে, “তেতিয়া তেওঁ নিম্পাপ হৈ অনাগ্ৰাসে ব্ৰহ্মত্ব লাভ কৰি অনুপম সূখ-শান্তি অনুভৱ কৰে। হে অৰ্জুন! সৰ্ব্বত্র সমদৰ্শী যোগী পুৰুষে সকলো জীৱতে আত্মাক আত্মাত সকলো জীৱকে দেখা পায়।” (৩)

(১) “যথা দীপো নিবাতনো নেদতে সোপমা স্মৃতা।

যোগিনো যতচিত্তস্ত যুক্ততো যোগসাম্বনঃ।”

—গীতা. ৩। আখ্যা, ১২ শ্লোক।

(২) গীতা, ৬ আখ্যা, ২০—২৩ শ্লোক।

(৩) গীতা, ৬ আখ্যা, ২৪—২৬ শ্লোক।

“যি যোগীয়ে জগতৰ সকলো বস্তুতে আত্মৰূপ ভগৱানক দেখা পায়, আৰু আত্মাত সকলোকে দেখে, সেই যোগৰ ওচৰত পৰমাত্মা পৰোক্ষ নহয় ; পৰমাত্মাৰ ওচৰতো সেই যোগী পৰোক্ষ নহয়। যি যোগীয়ে সৰ্ব-ভূতস্থিত বা সকলো জীৱতে ব্যাপ্ত পৰমাত্মাক আপোনাত অভিন্নভাৱে ধাৰণা কৰি অপৰোক্ষ জ্ঞান কৰে, সেই যোগী যি অৱস্থাতে নাথাকক, তেওঁ অভেদৰূপে পৰমাত্মাত স্থিতি কৰে। হে অৰ্জুন ! যি মানুহে নিজৰ নিচিনাকৈ আনবো অখ-জুখৰ প্ৰতি সমানে দৃষ্টি ৰাখে, তেওঁৱেই সৱাতকৈ শ্ৰেষ্ঠ,—তেওঁ যোগীবো যোগী ; কিয়নো মনৰ সম্পূৰ্ণ বিনাশ আৰু কামনাৰ সম্পূৰ্ণ ক্ষয় সাধিব নোৱাৰাটোকে কোনো যোগীয়ে সেই অৱস্থা লাভ কৰিব নোৱাৰে।” (১)

অৰ্জুনে নিবেদন কৰিলে, “হে মধুসূদন ! তুমি আত্মাৰ যি সমতাৰূপ যোগতত্ত্ব কাখ্যা কৰিলি, মনৰ স্থিতি তাত যে সবহ পৰ ঠাৱৰিব, মোৰ এনে বোধ হোৱা নাই ; কাৰণ, হে কৃষ্ণ, মন অতি চঞ্চল, অতি ইন্দ্ৰিয়পৰায়ণ, অতি বলৱন্ত, অতি দৃঢ়।” (২)

ভগৱান শ্ৰীকৃষ্ণই এই বুলি তাৰ সমিধান দিলে, “হে মহাবাহো ! মন যে চঞ্চল আৰু সহজে নিগূহীত নহয় তাত মোৰ কিঞ্চিৎমানো সন্দেহ নাই ; কিন্তু হে কুন্তীনন্দন ! অভ্যাस আৰু বৈবাগ্যৰ বলত সেই অসাধ্যও সাধ্য হৈ পৰে। অসংযতচিত্ত মানুহৰ পক্ষে এনে যোগ অৱশ্যে সহজ সাধ্য নহয় ; কিন্তু যি শোক যত্নশীল আৰু ধাৰ চিত্ত সংযত হৈছে, তেনে যোগীয়ে সহুপায়ৰ দ্বাৰাই সেই কাৰ্য্য নিশ্চয় সাধিব

(১) গীতা, ৬ আধ্যায়, ৩০—৩২ শ্লোক।

(২) গীতা, ৬ আধ্যায়, ৩৩—৩৪ শ্লোক।

পাবে (১)। কিয়নো, অভ্যাসের বলত (২) সকলো সিদ্ধ হয়। অতঃপে,
তাঁর নিমিত্তে পুৰুষে পুৰুষার্থ কবির আগে।”

অৰ্জুনে সুস্থিলে, “হে কৃষ্ণ! যি ভগৱানভক্ত হৈও নিজ চিত্ত-
চাক্ষুৰ্য্য দোবত যোগভ্ৰষ্ট হয়, যোগসিদ্ধি নহলে তেওঁৰ কি গতি হব? হে মহাবাহো! (৩) সেই তত্ত্বজ্ঞানবিগ্নুত আৰু কৰ্ম্মউপাসনাভ্ৰষ্ট লোক
বতাহত পাহ পাহ হোৱা মেঘৰ নিচিনাকৈ নষ্ট নাযাবনে? হে কৃষ্ণ! মোৰ এই সংশয় তুমি সৰ্ব্বতোভাৱে নাশ কৰি দিয়ঁ। তোমাত বাজে
আন কেৱেঁ মোৰ এই সংশয় ভঞ্জন কৰিব নোৱাৰে।” (৪)

ভগৱান শ্ৰীকৃষ্ণই এই বুলি বৃজনি-সমিচাৰ দিলে, “হে পাৰ্থ! যোগভ্ৰষ্ট
পুৰুষৰ ইহলোক বা পৰলোক কাচিতো নষ্ট নহয়। হে বাপি! (৫)

(১) গীতা, ৬ আখ্যা, ৩৫—৩৬ শ্লোক।

(২) “অভ্যাসে নব, কৰ্ম্মপথে কবে শব” এই নীতিবচনকাৰিৰ পদু খেদি
দিলেও এই আঁতিভুক্তিতে ওলাৱলৈ। অভ্যাস আৰু পুৰুষার্থৰ যোগেৰে “অবৃষ্টব
লিখন” খণ্ডোৱাও অসম্ভৱ নহয়।

(৩) ভগৱান শ্ৰীকৃষ্ণই ভক্তবৃন্দৰ আপদ-বিপদ বিহ্ন-অমললাবি নিজ তত্ত্বজ্ঞান
আৰু মঙ্গলময় বাহুবলেৰে বিনাশ কৰে হেতুকে এইবিনিত অৰ্জুনে শ্ৰীকৃষ্ণক
মহাবাহো বুলি সন্মোদন কৰিছে। বিশেষ, কেশাধাৰভ্ৰজন নন্দনন্দন মোৰ্ছনধাৰী
কংসচাম্বুবৰ্দ্ধন শিশুপাল-কবাসকাৰি কেশৱ মধুসূদন দামৰভ্ৰষ্ট দৈৱকীভ্ৰমর
বাহুধেৱৰ ভূজবলৰ নিৰ্ম্মল ইতিপূৰ্বে বৃবি-বৃবিকৈ গোৱা গৈছে।

(৪) গীতা, ৬ আখ্যা, ৩৭—৩৯ শ্লোক।

(৫) পৰমভক্ত অৰ্জুনে ভগৱান শ্ৰীকৃষ্ণক পৰমভক্ত জ্ঞান কৰি তত্ত্ব প্ৰায় কৰাব
হেতুকে শ্ৰীকৃষ্ণই অৰ্জুনক সমনীয়া “সখি” সন্মোদন কৰি, তেওঁক শিষ্য জ্ঞান কৰি
“বাপি” সন্মোদনেৰে তেওঁৰ প্ৰতি বাৎসল্য জাৰ দেখুৱাইছে।

শাস্ত্ৰবিহিত অমুঠানকাৰী (১) লোকৰ কোনো দুৰ্গতি নহয়। যোগভ্ৰষ্ট লোকে পৰলোকত পুণ্যাশ্ৰম স্থান লাভ কৰি, তাতে বছকাল স্থিতি কৰি, পুনঃ পৃথিবীত পৰিত্ৰ শ্ৰীমন্তৰ ঘৰত জন্মগ্ৰহণ কৰে। বিষয়-বাসনাৰ বশবৰ্ত্তী হৈ মনোবৈকল্যত যোগভ্ৰষ্ট হোৱাৰ ইমানেই পৰিণাম। নাইবা, যোগভ্ৰষ্ট লোকে পৃথিবীত যোগনিষ্ঠ জ্ঞানী লোকৰ ঘৰত জন্মগ্ৰহণ কৰিব লগীয়া হয়; এনে জন্ম অতি দুৰ্লভ। অন্নায়ু বা অকালমৃত্যু হেতুকে যাৰ যোগসিদ্ধি নোহোৱাকৈ বয়, তেনে যোগ ভ্ৰষ্টৰ পৰিণাম এই। আৰু, হে কুৰুমনন্দন! যোগভ্ৰষ্ট লোকে পৃথিবীত পুনৰপি জন্মগ্ৰহণ কৰিলে তেওঁৰ পূৰ্বকৃত জ্ঞানসাধনী বুদ্ধি পুনঃ লাভ হয়, আৰু সিমানৰেপৰা পুনৰপি মুক্তিৰ অৰ্থে যত্ন কৰে; তেওঁ আকৌ উলটি শুৰিবপৰা জ্ঞানসাধনা কৰিব লগীয়া নহয়। যোগভ্ৰষ্ট লোকৰ পূৰ্বাভ্যা-সৰ গুণত স্বভৱতে প্ৰবৃত্তি জন্মে। জন্মজন্মান্তৰীয় পুণ্যফলৰ বলত ক্ৰমাৎ সাধনা পকি উঠিলে যোগভ্ৰষ্ট পুণ্যাশ্ৰমাই শেহান্তৰত নিজাপিতক মুক্তিলাভ কৰে।” (২)

শেহান্তৰত, ভগৱান শ্ৰীকৃষ্ণই এই বুলি ভক্তিযোগৰ আৰম্ভিত ব্ৰহ্মনি দিলে, “মোৰ মনেৰে তত্ত্বজ্ঞানী যোগী তপস্বীতকৈও শ্ৰেষ্ঠ, পৰোক্ষ-জ্ঞানীতকৈও শ্ৰেষ্ঠ, কৰ্ম্মীতকৈও শ্ৰেষ্ঠ। এতেকে, হে অৰ্জুন! তুমি তত্ত্বসাধক যোগী হোৱাঁ; আৰু ইয়াকো মনত ৰাখিবাঁ যে, যি যোগীয়ে ভগৱন্ত্ৰিপৰায়ণ হৈ তনয় চিন্তেৰে ভগৱন্তক আৰাধনা কৰে, সেই যোগী সবাতোকৈ শ্ৰেষ্ঠ। এতেকে, হে পাণ্ডৱ! তুমি ভক্তিযোগৰ নিৰ্ম্মল পথৰ পথিক হোৱাঁ।” (৩)

(১) শ্ৰদ্ধা, সত্য, ব্ৰহ্মবিচাৰ আৰু সন্ন্যাস এই চাৰিটা শাস্ত্ৰবিহিত অমুঠান।

(২) গীতা, ৬ষ্ঠ আখ্যা, ৪০—৪৫ শ্লোক।

(৩) গীতা, ৬ষ্ঠ আখ্যা, ৪৬—৪৭ শ্লোক।

৯। আখ্যা।



ভক্তিব্যোগ।



পৰমাত্মা-তত্ত্বজ্ঞান।

পূৰ্ববৰ্তী অধ্যাত ভগৱন্তক্তি পছৰ যি স্থানা কৰা হৈছে, সেই ভক্তিমার্গদি ক্ৰমাৎ আগ বাচি পৰমাত্মা-তত্ত্বজ্ঞান কি উপায়েৰে লাভ কৰিব পাৰি তাৰ বিশদ ব্যাখ্যা দিয়াৰ উদ্দেশ্যে ভগৱান শ্ৰীকৃষ্ণই এচি বুলি অৰ্জুনক সাংবাদন কৰিলে, “হে পাৰ্থ! তুমি পৰমেশ্বৰত একান্ত আসক্তচিত্ত, আৰু তুমি মোৰ নিতান্ত শৰণাগত; এতেকে পূৰ্বোক্ত যোগাভ্যাস কৰি তুমি নিঃসংশয়কৈ সৰ্ববিভূতিসম্পন্ন পৰমাত্মাক কি প্ৰকাৰে জানিবা, তাক ভাজি কওঁ শুনা (১); অৰ্গাৎ পূৰ্বোক্ত যোগাভ্যাসত কোনো প্ৰকাৰৰ বিসঙ্গতি ঘটিলে তুমি পৰমাত্মাক নাজানিবগৈও পাৰা, সেই কাৰণে সেই পৰমাত্মা তত্ত্বজ্ঞানৰ বিশদ ব্যাখ্যা দিওঁ, শুদ্ধচিত্তেৰে গ্ৰহণ কৰা (২)।

ভগৱান শ্ৰীকৃষ্ণই ক্ৰমাৎ ব্যাখ্যা দীঘলাবলৈ ধৰিলে, “মই এতিয়া তোমাক যি সাধন ফলাদিৰ ব্যাখ্যাৰে সৈতে জ্ঞান-বিজ্ঞানৰ (৩) তত্ত্ব ব্যাখ্যা

(১) ভগৱানৰ কেনেকুৱা স্বৰূপ অংবাদনা কৰিব লাগে, আৰু কি নিয়মে ভগৱন্ত মন নিবিষ্ট কৰাব বিধি, সেই বিষয়ে তত্ত্বজ্ঞানী ভগৱান শ্ৰীকৃষ্ণই মনোমোহন প্ৰিয়শব্দে অৰ্জুনক জ্ঞান দিবলৈ আগ বাঢ়ে।

(২) গীতা, ৭ম আখ্যা, ১ম শ্লোক।

(৩) পৰমেশ্বৰক অকিতীয় পুৰুষৰূপে উপলক্ষি কৰাৰ নাম “জ্ঞান”; আৰু শ্ৰৱণ, মনন, বিচাৰাৰ্থিৰ দ্বাৰাই আত্মাত পৰমাত্মাক অনুভৱ কৰাৰ নাম “বিজ্ঞান”।

কবি, সেই তত্ত্ব উপলব্ধি কৰিব পাবিলে তোমাৰ জানিবলৈ আৰু একো বাকী নাথাকিব (১) । সহস্ৰ সহস্ৰ মানুহৰ মাজত হয়তো এজনে জ্ঞান লাভৰ অৰ্থে যত্ন কৰে, আৰু ভেনে সহস্ৰ সহস্ৰ যত্নকাৰীৰ মাজত হয়তো কেতিয়াবা কোনোবাই পৰমাত্মাৰ স্বৰূপ শুদ্ধজ্ঞান লাভ কৰিব পাৰে । মাটি, পানী, জুই, বায়ু, আকাশ, মন, বুদ্ধি আৰু অহঙ্কাৰ এই আঁঠ (২) বিধ মোৰ (৩) অৰ্থাৎ পৰমাত্মাৰ পৃথক্ প্ৰকৃতি । কিন্তু, এই আঁঠবিধ মোৰ (পৰমাত্মাৰ) জড় প্ৰকৃতি, ইয়াৰ উপৰিও পৰমাত্মাৰ (পৰমেশ্বৰৰ) চেতন প্ৰকৃতি আছে ; সেই চেতন প্ৰকৃতিয়েই অচেতন প্ৰকৃতিৰ জগতক কাৰণ কৰি থৈছে । এই প্ৰকৃতিযুগলৰ সামঞ্জস্যতে জীৱসমূহৰ সৃষ্টি ; আৰু ময়ে (পৰমেশ্বৰেই) জগতৰ উৎপত্তি আৰু প্ৰলয়ৰ কাৰণ । হে ধনঞ্জয় ! জগতৰ কোনো বস্তুৱেই মোতপৰ (ঈশ্বৰতকৈ) শ্ৰেষ্ঠ, বা মোৰপৰা (পৰমাত্মাৰপৰা) স্তম্ভ নহয় ; সৃজাত যেনেকৈ মণিধাৰ গঁথা থাকে, জগতখন মোত তেনেকৈ জৰিত হৈ আছে । হে কুন্তীনন্দন ! মই (পৰমাত্মা) পানীত বস, চন্দ্ৰ-সূৰ্য্যত প্ৰভা, সৰ্ববৈশ্বত ওহাৰ (ওঁ),

(১) জ্ঞানৰ বলত ব্ৰহ্মবন্ত বুদ্ধিৰ পাবিলে, আৰু বিজ্ঞানৰ দ্বাৰাই পৰমাত্মাক অপুত্ৰকৃকবি পাবিলে, জীৱৰ জানিবলৈ আৰু একো বাকী নাথাকে ।

(২) সাংখ্যমতে বাল বিধ বস্তু ; যেনে :—স্মৃতি, অপ, ভেজ, মৰুৎ, ঘোম ; পঞ্চ জ্ঞানেন্দ্ৰিয়, পঞ্চ কৰ্মেন্দ্ৰিয়, আৰু মন ।

(৩) ভগৱান শ্ৰীকৃষ্ণই নিজান্নাত পৰমাত্মাক প্ৰতিবিম্বিত কৰি “অহং” “মে,” “মাদ্” ইত্যাদি শব্দ ব্যৱহাৰ কৰাৰ তত্ত্ব ওপৰত ব্যাখ্যা কৰা হৈছে । ভগৱান বাহ্যদেবে নিজে নিজত ঈশ্বৰৰ কাটিভে আৰোপ কৰা নাই যদিও, তত্ৰ শিবা অৰ্জুনে সৰ্বশাস্ত্ৰজ্ঞ, সৰ্বভক্ষক, পূৰ্ণব্ৰহ্মজ্ঞ, জ্ঞান-বিজ্ঞানৰ আধাৰ শ্ৰীকৃষ্ণক সাক্ষাৎ ঈশ্বৰ স্বৰূপ দেখে ; গতিকে পৰমাত্মাতত্ত্ব ব্যাখ্যাত ভগৱান শ্ৰীকৃষ্ণই পৰমাত্মাৰ ঠাইত আত্মহিতিকে বুজাই “মই” “মোৰ” “মোত” শব্দেৰে উদাহৰণ দিছে ।

আকাশত শব্দ, পুঙ্খমত পৌঙ্খমরূপে বিদ্যমান। সকলোতে তৎস্বরূপ-
সমস্ত বিদ্যমান জানিবা। ময়েই (পবমান্ব্যাই) পৃথিবীত পুণ্য-পত্নিত গন্ধ,
অগ্নিত ময়ে (পবমেশ্ববেই) তেজোবলে অলৌ, তপস্বীত তপস্তাতো মোকেই
(পূর্ণব্রহ্মবেই) অৱস্থিতি। হে পার্থ! মোকেই (পবমান্ব্যাকেই)
সৰ্ব্বভূতব মূল, বুদ্ধিমানব বুদ্ধি, আক তেজস্বীত বীজ বুলি জানিবা;
ময়েই (পবমুখ্যাই) তেজ বুলি বুজিবা।” (১)

“হে অৰ্জুন! ইতিপূৰ্ব্বতে আভাস দি (২) অহা হৈছে যে,
ময়েই বলবস্তব কামবাগবহিত বল, আক সমস্ত প্রাণীত ধৰ্ম্মব অবিবোধী
কামো ময়েই (৩)। সাংখিক, বাজসিক আক তামসিক জগতব সকলো
পদার্থই মোবপৰা উৎপন্ন; সেইবোব মোতে অৱস্থিত যদিও, মোব
স্থিতি সেইবোবত নাই। কিন্তু, মায়ামুগ্ধ জীৱই মোক সেইবোববপৰা
আঁতব বুলি নাজানে। সৰ্ব, বজ, তম এই ত্ৰিগুণময় মোব অলৌকিক
(৪) মায়ী উপলব্ধি কৰা সহজ নহয়; কেৱল বিবিলাকে মোকেই
একান্ত ভজন কৰে, সিবিলাকে সেই মায়ী অতিক্রম কৰিব পাৰে।
পাণ্ডী, মুচ, নবাধমে মাথোন আহুৰভাবজনিত মায়ামুগ্ধ হৈ মোক ভজনা

(১) গীতা, ৭ম আখ্যা, ২—১০ শ্লোক।

(২) “পুণ্যো গন্ধঃ পৃথিব্যাং চ তেজশ্চান্নি বিভাবসৌ।

জীবনং সৰ্ব্বভূতেষু তপশ্চান্নি তপস্বিবু” ॥

—গীতা, ৭ আখ্যা, ৯ শ্লোক।

(৩) বলং বলবতঃ চাহং কামবাগবিবৰ্জিতম্।

ধৰ্ম্মাবিকছো ভূতেষু কামোহগ্নি ভবতৰ্ব্বত ॥—গীতা, ৭ আখ্যা, ১১ শ্লোক।

(৪) শ্ৰীকৃষ্ণত অলৌকিকতা অস্তে আবোপ কবিলেও তেওঁ সহিব মোহাবে।

কিন্তু, ভক্তভজনসল বাহুদেৱে উপস্থিত সমস্তাত অৰ্জুনব মনোবল্লনাৰ্বে ঐশ্বৰিক শাস্তা
ব্যাখ্যা কৰোঁতে বহু ঈশ্বব বৰূপে অলৌকিকতা দিহে নিজে আবোপ কৰিছে।

নকৰাটক থাকে। কিন্তু, হে অৰ্জুন! আৰ্ত্ত, জিজ্ঞাসু, অৰ্থাৰ্থী আৰু জ্ঞানী (১) এই চতুৰ্বিধ লোকে মোক সততে ভজনা কৰে। ইবিলাকৰ ভিতৰত সদায় সমাহিত একনিষ্ঠ জ্ঞানীভক্ত পৰম উৎকৃষ্ট। কিয়নো, ময়ো জ্ঞানীৰ অতিশয় প্ৰিয়, জ্ঞানীয়ো মোৰ অতিশয় প্ৰিয়; কাৰণ জ্ঞানীভক্ত আত্মাৰ স্বৰূপ, জ্ঞানীভক্তই সমস্ত জগতকে পৰমাত্মাস্বৰূপ দেখা পায়; তেনে মহাত্মা অতি বিৰল। অৰ্থাৎ, জন্মে-জন্মে পুণ্য সঞ্চয় কৰি, পৰিশেষত জ্ঞানীভক্তই ভগৱৎ প্ৰেমত বিহ্বল হৈ গোটেই জগতকে ভগবন্ময় দৰ্শন কৰে। কামনাৰ প্ৰভাৱত যাৰ তত্ত্বজ্ঞান বিনষ্ট হয়, সি সেই কামনামুযায়ী নিয়ম পালন কৰি উপদেৱতাৰিৰ উপাসনাত ধৰে। কিন্তু, যিবিলাক সকাম ভক্তই স্ব-কাননা অনুযায়ী কৰ্ম্মামুষ্ঠান কৰে, তাত সিবিলাকৰ আশক্তি নই গাঢ় কৰিহে দিষ্ট। অৰ্থাৎ, যেনে যি ভাৱে যি দেৱতা বা ঈশ্বৰৰ স্বৰূপক অৰ্চনা কৰে, অন্তৰ্য্যামী ভগৱানে সেই ভাৱেই সেই দেৱতাৰ জৰায়তেই সেই অৰ্চনা গ্ৰহণ কৰি সেই কামনা পূৰ্ণ কৰে।” (২)

“কামনামুযায়ী অৰ্চনাৰে উপদেৱতাৰি অৰ্চনা কৰাটো চুটিবুদ্ধিৰ কাম; তাৰ ফলত সেই আৰাধ্য দেৱতাক মাথোন লাভ কৰা যায়; কিন্তু পৰমাত্ম লাভ হবলৈ বাকী থাকে। অবিবেকী লোকে পৰমাত্মক অব্যয়ভাৱে নাভাবি সব্যয় ভাৱে ভাবে। সকলোৱেই মোৰ স্বৰূপ দেখা পায়; কিন্তু মায়াৰ ঢাকনি ছেদ কৰি সেই স্বৰূপ দেখা কপটা ভক্তৰ ভাগ্যত নঘটে। জীৱই স্থূলদেহ ধাৰণ কৰিলেই সিবিলাকৰ অমুকুল বিষয় লাভলৈ ইচ্ছা

(১) আপদৰপৰা তৰিবৰ অৰ্থে যি ভগবানক আৰাধনা কৰে, তেওঁ আৰ্ত্তভক্ত; আশ্ৰয়লাভৰ অৰ্থে যি আৰাধনা কৰে, তেওঁ জিজ্ঞাসু; অৰ্থলাভৰ অৰ্থে আৰাধনা কৰোঁতা জনক অৰ্থাৰ্থী, আৰু ভাগী নিকাম উপাসকক জ্ঞানী ভক্ত বোলে।

(৩) গীতা, ৭ অধ্যায়, ১১—২২ শ্লোক।

হয় আৰু প্ৰতিকূল পদাৰ্থত ঘেঁষ জন্মে। ইয়াকে যোগমায়া বোলা যায়। প্ৰাণীমাত্ৰকেই মায়াত মুগ্ধ; কিন্তু জন্ম-জন্মান্তৰৰ সঞ্চিত পুণ্যবাশিৰ গুণত যিবিলাক পাপৰপৰা মুক্ত হৈছে, সিবিলাকৰ সেই মায়া-মোহ ক্ৰমাৎ অপনীত হলে সিবিলাকে পৰমাত্মাক আৰাধনা কৰে। যি সকলে কামনাসিদ্ধিৰূপ ফলৰ প্ৰতি দৃষ্টি নাৰাখি কেৱল মুক্তিৰ অৰ্থেই সাধনা বা উপাসনাদি কৰে, সিবিলাকে সগুণব্ৰহ্মৰ আশ্ৰয় নললে সাধনা সিদ্ধ নহয়; অথচ ত্ৰিগুণব্ৰহ্ম সিবিলাকৰ উপাসনাৰ অতীত। যিবিলাকে অধিভূত, অধিদেব আৰু অধিয়জ্ঞৰে মৈতে মোক চিন্তা কৰে, সিবিলাকে মৰণকালতো মোৰ ৰূপা লাভ কৰে। কাৰণ, ভগবদ্ভক্ত অজ্ঞান, অচেতন, মুৰ্ছিত অৱস্থাতো ভগবদ্ভাবল্ভ নহয়। অৰ্থাৎ, অন্তিম কালত ইন্দ্ৰিয়বিলাক অৱশ হৈ আহে, কাৰ্য্যকৰী শক্তিহীন হৈ পৰে; তাৰ লগে লগে মন নিশ্চেষ্ট হৈ অভিভূত হবলৈ ধৰে। সেই সময়ত ভগৱৎ কথা শুনিবলৈ আৰু ভগবদাম্বুবাণী হবলৈকো শক্তিৰ নাটনি পৰে। তেনে আসন্ন অৱস্থাত ভকতবৎসল ভগৱানে আপোনা-আপনি মৃত্যুমুখী ভক্তৰ হৃদয়ত যিত্ দিযে।” (১)

১০। আখ্যা।



ভক্তিযোগ।



পবিত্রত্ব-তত্ত্বজ্ঞান।

ইতিপূৰ্বতে, গীতাৰ সপ্তম আখ্যাত, ভগৱান শ্ৰীকৃষ্ণই বিবেক গুহ
বহুত্বৰ বিষয়ে উল্লিখিয়াইছিল, তাৰ স্মৃতিতঃ নিখুতকৈ উপলক্ষ
কৰিবৰ অৰ্থে অৰ্জুনে আগ্ৰহেৰে সুধিলে, “হে পুৰুষোত্তম মহুস্মন !
ব্ৰহ্ম কি ? অখ্যাত নো বোলে কাক ? ধৰ্ম নো কি ? অধিত্ত
(১), অধিদেহ (২), অধিব্ৰহ্ম (৩) নো কি, আৰু কেনেকৈ চিন্তিব
লাগে ? অধিব্ৰহ্ম দেহৰ ভিতৰত নে বাহিৰত অৱস্থিত ? আৰু,
মৰণকালত সমাহিতচিত্ত পুৰুষৰ হৃদয়ত তুমি কিৰূপে উদয় হোৱা ?
অধিব্ৰহ্ম যদি দেহৰ ভিতৰত থাকে, তেন্তে তেওঁ বুদ্ধি আদি ৰূপে
বিৰাজিত হয় নে স্বতন্ত্ৰবীয়াকৈ হয় ?” (৪)

(১) পাৰ্থিৱ ক্ৰিয়া-কৰ্মাদিয়েই অধিত্ত নামে নিৰ্দ্ধিষ্ট। যজ্ঞাদি কৰ্মামুঠান
ইয়াৰ অন্তৰ্ভুক্ত।—গীতাসন্দীপনী, কৃষ্ণানন্দ স্বামী।

(২) দেহভাদিৰ ধান, অথবা আদিত্যমণ্ডলৰ মাত্ৰৰ জীবচৈতন্যৰ নাম
অধিদেহ।—গীতাসন্দীপনী, কৃষ্ণানন্দ স্বামী।

(৩) ব্ৰহ্মৰ আগ্ৰহত বাৰ অৱস্থিতি ভেদে কোনো দেহতা বিশেষ, কিবা
পবিত্ৰত্বকেই অধিব্ৰহ্ম বোলা হয়।—গীতাসন্দীপনী, কৃষ্ণানন্দ স্বামী।

(৪) গীতা, ৮ম আখ্যা, ১—২ স্লোক।

অৰ্জুনের অমুসন্ধানমূলক প্ৰশ্নৰ সন্নিহিত ভগৱান শ্ৰীকৃষ্ণই এই বুলি দান কৰিলে, “বিজন পৰম অক্ষৰ (১) তেওঁৰেই ব্ৰহ্ম; স্বভাবেই অধ্যাত্ম (২), প্ৰাণিগণৰ উৎপত্তি আৰু বৃদ্ধিবিধায়ক বস্তুদিয়েই কৰ্ম (৩)। হে প্ৰাণিশ্ৰেষ্ঠ অৰ্জুন! নশ্বৰ পদাৰ্থই অধিভূত, হিৰণ্যগৰ্ভই অধিদৈব, বিষ্ণুস্বৰূপময়েই অধিযজ্ঞ। এই অধিযজ্ঞ পুৰুষ দেহাৰ মধ্যত থাকে বুলিও, তেওঁ বুদ্ধিমত্তাদিৰণৰা স্বতন্ত্র। যি মানুহে মৰণৰ বেলিকাও ভগৱানক চিন্তি দেহা এৰে, সেই মানুহে যে ভগৱানৰ স্বৰূপতা লাভ কৰে, তাত সংশয় নাই (৪)। হে কুন্তীনন্দন! চিৰজীৱন অম্লবাগৰে সৈতে চিন্তা কৰাৰ ফলত, যেনে যি ভাবনা কৰি দেহত্যাগ কৰে, সেয়ে সেই ভাবপ্ৰাপ্ত হয় (৫)। মৰণ-মুহূৰ্ত্তৰ চিন্তাম্লগাৰেই

(১) যি অবিদ্যৰ, যি অন্তৰীহব্যাপী, যি ওতপ্ৰোত ভায়ে সৰ্বত্র বিদ্যমান, যি উৎপত্তি-বিনাশবৰ্জিত, যি সকলোৰে ব্ৰহ্ম, যি সকলোৰে মূল, যি সকলোৰে শেবগতি, যি কাৰ্য্যৰ আৰম্ভণ, যি কাৰ্য্যৰ সামৰণ, তেওঁৰেই অক্ষৰ, তেওঁৰেই পৰব্ৰহ্ম।

—গীতাসন্দীপনী, কৃষ্ণানন্দ ঠাৰী।

(২) অক্ষৰ ব্ৰহ্মৰ প্ৰত্যেক চৈতন্ত দেহৰূপ কল্পিত আত্মাকে অধ্যাত্ম বোলা যায়।—গীতাসন্দীপনী, কৃষ্ণানন্দ ঠাৰী।

(৩) ইন্দ্ৰিয়বিৰ উদ্দেশে বাগ, কৰ্ম, হোম, দান আদি যি অনুষ্ঠিত হয়, তাকে কৰ্ম বোলা যায়।

(৪) “অন্তকালে চ মায়েব ন্মবন্ মুক্ত্ব। কলেহবন্।

যঃ প্ৰয়াতি স মন্ত্যকং য়তি নাস্ত্যত্র সংশয়ঃ।”

—গীতা, ৮ম, আখ্যা, ৫ম, শ্লোক।

(৫) “ক যদ্ব্যবাসি ন্মবন্ ত্যকত্যন্তে কলেহবন্।

তং তমেবৈতি কোন্তেয় সখা ভক্ত্যভাবিতঃ।”

—গীতা, ৮ম, আখ্যা, ৩৪ শ্লোক।

জীৱৰ পুনৰ্জন্ম, নাইবা ব্ৰহ্মনিৰ্কাণ লাভ হয়। অৰ্থাৎ, মৰণমুহূৰ্ত্তত যি মানুহে সংসাৰৰ ভোগ্য বিষয় চিন্তা কৰে, সি পুনঃ পাৰ্থিব দেহা ধাৰণ কৰে; যি পুৰুষে শিব, বিষ্ণু আদি চিন্তা কৰে, তেওঁ তদ্রূপ ৰূপ ধাৰণ কৰে; যি ভক্তই ঐকান্তিক প্ৰেমৰ আৱেশে আত্ম-সমাধান কৰি দেহ ত্যাগ কৰে, তেওঁ ব্ৰহ্মনিৰ্কাণ লাভ কৰে। এতেকে, হে অৰ্জুন! সৰ্বদায় মোক (পৰমাত্মাক) স্মৰণ কৰিবা; উপস্থিত যুদ্ধত প্ৰবৃত্ত হোৱা; আৰু মনোবুদ্ধি সমুদায় মোত্ (পৰমাত্মাত) অৰ্পণ কৰা; তেনেদৰেই মোক লাভ কৰিবা যে তাত অনুমাত্রণ সংশয় নাই (১)।” বৰ্ণনৈ পিঠি নিদিয়াটো এটা ক্ষত্ৰিয়োচিত বিশিষ্ট ধৰ্ম। এতেকে, যুদ্ধ কৰিবলৈ ওলাই আহি, অপৰপক্ষ যুদ্ধত প্ৰবৃত্ত থকাৰ স্থলত, তালৈ পিঠি দিলে অৰ্জুনৰ স্বধৰ্ম বিনষ্ট হব, আৰু তাৰ ফলস্বৰূপ চিত্তশুদ্ধি আৰু নিকামতা লাভ কৰিব নোৱাৰি তেওঁ মুক্তিপদৰপৰা বঞ্চিত হব; সেই কাৰণে, ভকতবৎসল ভগৱান শ্ৰীকৃষ্ণই ভক্তশিষ্য অৰ্জুনক যুদ্ধত প্ৰবৃত্ত হবলৈ পুনঃ পুনঃ উদগনি দিছে।

“হে পাৰ্থ! সৰ্বদায় একান্তচিত্তেৰে পৰমাত্মচিন্তনৰ অভ্যাস যোগসাধনৰ দ্বাৰাই পৰব্ৰহ্মপ্ৰাপ্ত হোৱা যায়। সৰ্বভক্ত (২), সৰ্বনিয়ন্তা, সূক্ষ্মতকৈও সূক্ষ্মতৰ, সকলোৰে বিধাতা, অনাদি অচিন্ত্যৰূপ দিব্য পুৰুষক যি কায়মনোবাক্যে চিন্তা কৰে, তেওঁ মৰণ-মুহূৰ্ত্তত একাগ্ৰচিত্ত, ভক্তি আৰু অভ্যস্ত যোগবলৰ দ্বাৰাই প্ৰাণবায়ুক ভ্ৰময়ুগলৰ মাজত স্থাপন কৰি সেই পৰব্ৰহ্মক লাভ কৰে।” (৩)

(১) গীতা, ৮ম, আধ্যা, ৭ম, শ্লোক।

(২) ভূত, ভবিষ্যত আৰু বৰ্ত্তমান বিষয়ৰ ত্ৰয়ো-ৰেত্নকে পৰমাত্মাক কৰি বা সৰ্বভক্ত বোলা যায়।

(৩) গীতা, ৮ম, আধ্যা, ৮—১০ শ্লোকৰ মুঠ বা সংযোগ-ব্যাখ্যা।

“হে অৰ্জুন! বেদবেত্তা পুৰুষগণে যি অক্ষৰ ব্ৰহ্মৰ ব্যাখ্যা কৰে, নিম্পৃহ সন্ন্যাসীগণে যাক তপস্তাৰ ফলত লাভ কৰে, যাক পাবৰ অৰ্থে ধৰ্ম্মাশ্রাসকলে ব্ৰহ্মচৰ্য্যা ব্ৰত অৱলম্বন কৰে, সেই পবব্ৰহ্মৰ স্বৰূপ মই সংক্ষেপে ব্যাখ্যা কৰোঁ, সাৱধানে অৱধান কৰিবা।” (১)

“যি সাধু পুৰুষে সমস্ত ইন্দ্ৰিয়ৰ অৱকল্প কৰি, মনক হৃদয়ত নিবোধ কৰি, প্ৰাণক মূৰত স্থাপন কৰি, আত্ম-সমাধিত অৱস্থিত হৈ, ‘ওঁ’ এই ব্ৰহ্মৰূপ একাক্ষৰ উচ্চাৰণ কৰোঁতে কৰোঁতে মোক (পবমাত্মাক) চিন্তি তমু ভাগ্য কৰি প্ৰেৰণ কৰে, তেওঁৱেই পবমগতি লাভ কৰে (২)। হে ঋষি! যি সকল সাধু পুৰুষে অনন্তাচিন্ত হৈ মোকেই (পবমেশ্বৰকে) চিৰদিন চিন্তা কৰে, সিবিলাকলৈ মই (মুক্তিপদ) অতি সুলভ; আৰু সিবিলাকে মোক (পবব্ৰহ্মক) পোৱাৰ পাচত, সৰ্ব্বদুখৰ আলয় স্বৰূপ পুনৰ্জন্ম গ্ৰহণ কৰিব লগাত নপৰে। কিয়নো, হে অৰ্জুন, ব্ৰহ্মলোকলৈকে সকলো জীৱৰ পুনৰ্জন্মৰ বিধান আছে; কিন্তু মোক (পবব্ৰহ্মক) লাভ কৰাৰ পাচত আৰু পুনৰ্জন্মৰ বিধান নাই।” (৩)

“যি যোগীয়ে ব্ৰহ্মাৰ চতুৰ্যুগসহস্ৰ পৰিমিত দিন আৰু চতুৰ্যুগসহস্ৰ পৰিমিত ৰাতি (৪) বিষয়ক জ্ঞান লাভ কৰিছে, তেওঁৱেই হে আচল

(১) গীতা, ৮ম, আখ্যা, ১১শ শ্লোক।

(২) “সৰ্ব্বথাবাপি সংযম্য মনো হৃদি নিষ্কথা।

মুখ্যাধায়াশ্চনঃ প্ৰাণমাস্থিতো যোগধাবনাম্ ॥

ঔম্বিতোকাক্ষৰং ব্ৰহ্ম বাহবন্ মামহুস্বৰণ।

যঃ প্ৰয়াতি ভাস্তনং দেহং স যতি পবমোগতিস্ম ॥

—গীতা, অষ্টম আখ্যা ১২—১৩ শ্লোক।

(৩) গীতা, অষ্টম আখ্যা, ১৪—১৬ শ্লোকৰ সংযোগ ব্যাখ্যা।

(৪) চতুৰ্যুগ :—সত্য, ত্ৰেতা, দ্বাপৰ আৰু কলি। সত্যযুগৰ পৰিমাণ

দিন-শান্তি পৰিমাণৰ বিষয়ে ধাৰণা কৰিব পাৰে। ব্ৰহ্মাৰ জাগ্ৰত অৱস্থাই ব্যক্ত, আৰু নিদ্রিত অৱস্থাই অব্যক্ত; ব্ৰহ্মাৰ দিনত ব্যক্ত চৰাচৰ পদাৰ্থৰ কাম্য কৰ্মৰ অনুষ্ঠান হেতু পুনঃ পুনঃ উৎপত্তি আৰু স্থিতি, বাতিলত ব্যক্ত চৰাচৰ পদাৰ্থ অব্যক্তৰূপে লয়প্ৰাপ্ত হয়। কিন্তু, চৰাচৰ জগত লয় পালেও, সেই অব্যক্তৰে অতীত, ইন্দ্ৰিয়ৰ অগোচৰ, স্বতন্ত্রসত্তা সনাতন পৰব্ৰহ্ম লয় নাপায়। সেই অক্ষৰ অব্যক্ত সত্তাস্বৰূপেই জীৱৰ পৰমগতি; সেই সত্তাভাপ্ৰাপ্ত হলেই জীৱৰ ঘূৰি জন্ম নহয়; সেয়ে মোৰ পৰমধাম, অৰ্থাৎ সেয়ে বিষ্ণুৰ পৰমপদ, সেয়ে বিষ্ণুৰ স্বৰূপ অৱস্থ। হে পাৰ্থ! এই চৰাচৰ জগত সেই পৰব্ৰহ্মতেই অৱস্থিত, আৰু তেওঁৱেই এই চৰাচৰ জগতত পৰিবাৰ্য; তেওঁ সহজবোধগম্য নহয়, ঐকান্তিক ভক্তি সহকাৰে মাথোন সেই পৰমপদ লাভ কৰা যায়।” (১)

“হে ভৱতকুলতিগক অৰ্জুন! দেহৰপৰা প্ৰাণ ওলাই যাবৰ সময়ত কোন কালত বা কোন মাৰ্গেদি গতি হলে যোগীৰ পুনৰ্জন্ম হয়, আৰু কোন কালত বা কোন মাৰ্গেদি গতি হলে সেই পুনৰ্ভাৱ নহয়, সেই কাল আৰু মাৰ্গৰ সবল ব্যাখ্যা দিওঁ, শুনিবা।—যি মাৰ্গত জ্যোতিঃ-স্বৰূপ অগ্নি, দিন, শুক্লগন্ধ, উদ্ভবায়ণ ছন্দাৰ স্থিতি, সেই দেৱধান বা

১৭ ২৮০০০ বছৰ; ত্ৰেতাযুগৰ পৰিমাণ ১২ ৯৬০০০ বছৰ; দ্বাপৰযুগৰ পৰিমাণ ৪৩২০০০ বছৰ। এই চতুৰ্যুগ সহস্ৰাব পাৰ হলে ব্ৰহ্মাৰ এদিন, আৰু সেই দৰে আকৌ চতুৰ্যুগ সহস্ৰাব পাৰ হলে ব্ৰহ্মাৰ এবাতি হয়। এই হিচাপে ধৰি ব্ৰহ্মাৰ আছোৰাজন্ত (এদিন আৰু এবাতিত) কিমান বছৰ সোমায়, তাক ধাৰণা কৰিবলৈ গলে লেখ নোপোৱা হয়নৈ!—অৰ্থাৎ, পৰব্ৰহ্ম, বা পৰমাত্মা বা সৃষ্টিকৰ্তা ভগৱন্তৰেৰে অন্যি আৰু অনন্ত, তেওঁৰ কালৰ পৰিমাণে সেই দৰেই অন্যি আৰু অনন্ত।

(১) গীতা, অষ্টম অধ্যায়, ১৭—২৩ শ্লোকৰ সংযোগ ব্যাখ্যা।

ব্রহ্মমার্গেদি গমন কৰি সপ্তশত্ৰু উপাশনা কৰা কৰ্মযোগীয়ে চক্ৰলোকটলৈ গতি কৰি পৰব্ৰহ্ম বা পৰমাছাত ব্ৰহ্মনিৰ্বাণপ্ৰাপ্ত হয় (১)। যি মার্গত ধূম, বাত্ৰি, ক্ৰমঃপক্ষ, দক্ষিণায়ন ছমাহৰ স্থিতি (২), সেই মার্গেদি গতি হলে কৰ্ম্মাপুৰুষ চক্ৰলোক (৩) প্ৰাপ্ত হৈ স্বৰ্গস্থ ভোগৰ অন্তত, অতৃপ্ত বাসনা হেতুকে সংসাবত পুনৰাবৃত্ত হয়। গুৰু আৰু ক্ৰমঃ এই দুই পথ জগতত নিত্যসিদ্ধ। গুৰুমার্গৰ উপাসক নিৰ্বাণপ্ৰাপ্ত আৰু ক্ৰমঃমার্গৰ কৰ্ম্মী পুনৰাবৃত্তিপ্ৰাপ্ত হয়। ইয়াকে জানি, সপ্তশত্ৰু উপাসক যোগী সংসাবৰ মায়াত বিনুদ্ধ নহয়। এতেকে, হে অৰ্জুন, তুমিও সংসাবৰ মায়াত বিনুদ্ধ নহৈ গুৰুমার্গগামী হোৱাৰ উদ্দেশে সমাধিস্থ হোৱা। হে অৰ্জুন! বেদ অধ্যয়নৰ ফলত, তপস্তাৰ বলত, দানকৰ্ম্মৰ গুণত, পুণ্যকৰ্ম্মৰ পৰিণামত যি ফল লাভ হয়, ধ্যাননিষ্ঠ যোগীগণে সেই ফলভোগ তুচ্ছ কৰি সৰ্বকালৰ কাৰণ-

(১) “অগ্নিজ্যোতিৰহঃ গুৰুঃ বশ্বাসা উত্তবায়শ্চ।

তত্র প্ৰয়াতা গচ্ছন্তি ব্ৰহ্ম ব্ৰহ্মবিদো জনাঃ ॥”

—গীতা, অষ্টম আখ্যা, ২৪ শ্লোক।

(২) “ধূমো বাত্ৰিস্তথা ক্ৰমঃ বশ্বাসা দক্ষিণায়শ্চ।

তত্র চান্দ্ৰবসং জ্যোতিৰ্বোগী প্ৰাপ্য নিবৰ্ত্ততে ॥”—৮ম আখ্যা, ২৫ শ্লোক।

(৩) চক্ৰলোক পুণ্যভোগৰ স্থান। যি সকলে সংকৰ্ম্মাদি কৰি বেহ ভাগ কৰে, সেই সকলে চক্ৰলোক লাভ কৰি অল্পময় স্বৰ্গস্থ ভোগ কৰিবলৈ পায়; কিন্তু বাসনাশূন্য যোগীসকলে সংসাবলৈ পুনৰাবৃত্ত হয়। এই পুনৰাবৃত্তি মার্গৰ নাম পিতৃবাৰ।—শ্ৰীভাৰ্গৱ সন্দীপনী, কৃষ্ণানন্দ স্বামী।

স্বৰূপ পৰব্রহ্মক লাভ কৰে (১)। এতেকে, তুমিও তেনেকৈ যোগনিষ্ঠ হৈ, আপোন-পৰ ভাব পৰিত্যাগ কৰি, উপস্থিত যুদ্ধত প্ৰবৃত্ত ৰূপ স্বধৰ্ম পালন কৰি, সেই অনাদি অনন্ত সনাতন পৰব্রহ্মক লাভ কৰিবলৈ সক্ষম হোৱাঁ।” (২)



(১) “বেদেষু যজ্ঞেষু তপঃহ চৈব দানেষু যৎপুণ্যকলং প্ৰদীষ্টম্ ।

অতোক্তি তৎ সৰ্ব্বমিদং বিদিত্বা যোগীপৰং স্থানমুপৈত্তি চাদ্যম্ ॥”

—গীতা, অষ্টম অধ্যায়, ২৮ শ্লোক ।

(২) গীতা, অষ্টম অধ্যায়, ২৩—২৮ শ্লোকৰ সংযোগব্যাখ্যা ।

১১। আখ্যা।



বিজ্ঞানপূর্ণ জ্ঞানতত্ত্ব।

মুক্তিমार्গ ব্যাখ্যাৰ পাচত, জ্ঞাননিষ্ঠ পুৰুষৰ গতি-মুক্তি আৰু ভগৱানৰ প্ৰকৃত স্বৰূপ বিষয়ক জ্ঞান উপদেশ ব্যাখ্যা কৰিবলৈ জগতগুৰু শ্ৰীকৃষ্ণই এই বুলি আৰম্ভ কৰিলে, “হে অৰ্জুন ! তুমি অৰ্জুন আৰু সংঘমাদি গুণযুক্ত মোৰ উপযুক্ত শিষ্য ; এতেকে তোমাক বিজ্ঞানপূৰ্ণ জ্ঞানতত্ত্বৰ গুহ্য বহুস্তৰ বিষয়ে কওঁ, মনপাৰি শুনিবা ; শুনি সেই তত্ত্ব হৃদয়ঙ্গম কৰিব পাৰিলে তুমি সংসাৰ-বন্ধনৰপৰা মুক্তিলাভ কৰিব পাৰিবা। এই তত্ত্বজ্ঞান সকলো জ্ঞানতকৈ গুহ্যতম, সকলো বিদ্যাতকৈ শ্ৰেষ্ঠবিদ্যা, অতি উত্তম, অতি পৱিত্ৰ, প্ৰত্যক্ষ ফলপ্ৰসূ, ধৰ্ম্মসঙ্গত, সুখসাধ্য আৰু অক্ষয় ফলদায়ক। কিন্তু, হে পাৰ্থ, শ্ৰদ্ধাহীন মানুহে মোক (পৰমাত্মাক) কেতিয়াও নাপায় ; গতিকে সিহঁতে সৰ্বকালকাল সংসাৰপথত ঘূৰি ফুৰে। অব্যক্তৰূপে মই (পৰমাত্মাই) গোটেই জগত্ ব্যাপি আছোঁ, সকলো বস্তুৱেই মোত (পৰমাত্মাত) স্থিতি কৰিছে ; কিন্তু মই ক’তো অৱস্থিত নাই (১)। তাৰ যুক্তি এই যে, বস্তুৰ উৎপত্তি আৰু বিনাশ আছে ; কিন্তু ভগৱান নিত্য। ভগৱান

(১) “ময়া তত্ত্বমিদং সৰ্বং জগদব্যক্তমুৰ্ত্তিনা।

মৎস্থানি সৰ্বভূতানি ন চাঙ্ঘং তেষবহিতঃ ॥”

—গীতা, নৱম আখ্যা, ১৪ৰ শ্লোক।

স্বপ্রকাশণীল। তুমি মোৰ এই অলৌকিক ৰূপটো (১) চোৱাঁ, দেখিবা
জগতৰ বস্তুবোৰে (ভূতগণে) মোত স্থিতি কৰা নাই; মই মাথোন
ইতিপূৰ্বতে কৈ অহা মায়াজনিত ভূতধাৰক আৰু ভূতপালকৰূপে
বিদ্যমান আছোঁ। অৰ্থাৎ, পৰমাত্মা স্বমহিমাত প্ৰতিষ্ঠিত, আৰু
ভগৱান একোৰে আধাৰ নহয়, কোনো বস্তুতে তেওঁ অধিষ্ঠান নকৰে,
তেওঁ নিৰ্গুণ। পদ্মপত্ৰ আৰু পানীৰ যি সম্বন্ধ, ভূতধাৰক ভূতপালক
ভগৱন্ত আৰু ভূতৰ মাজত সেই সম্বন্ধ। (২)

“আকাশতে বেগৱান বায়ুৰ স্থিতি; কিন্তু আকাশৰ নিৰ্গুণতা
গুণ হেতুকে বায়ুৰ লগত আকাশ লবি নুহুবে। সেই অনুৰূপে,
ভূত সমষ্টিয়ে পৰমাত্মাত অৱস্থিতি কৰিছে যদিও, পৰমাত্মা সৰ্বকাল
নিৰ্গুণ আৰু স্বতন্ত্ৰবীৰ্য্য ভাবে আছে।” (৩)

ইমানলৈকে সৃষ্টিস্থিতি বিষয়ক পৰমার্থতত্ত্বজ্ঞান দান কৰাৰ পাচত,
ভগৱান শ্ৰীকৃষ্ণই প্ৰলয়তত্ত্বজ্ঞান দিয়াৰ উদ্দেশে তদুপৰি অৰ্জুনক
এই বুলি সঘোষণ কৰিলে, “হে কুন্তীনন্দন! ইয়াৰ আগেয়ে কৈ অহা
হৈছে যে, মোৰ (পৰব্ৰহ্মৰ) মায়াবপৰাই জগৎ প্ৰকাশিত হৈছে,
জগৎ বিনষ্ট হলে, অৰ্থাৎ প্ৰলয় কালত, জগতৰ সকলো বস্তু মোৰ

(১) অৰ্জুন কৃষ্ণভাবত ক্ৰমাৎ তদুপৰি হৈ অহা দেখি জগদ্যোহনৰূপী তত্ত্বজ্ঞানী
ভগৱান বাহুদেৱে পৰমাত্মাৰ স্বপ্ৰকাশ আশ্বমেহত নিৰ্দেশ কৰিছে। কৃষ্ণপ্ৰাণ
অৰ্জুনে কৃষ্ণতে পৰমাত্মাৰূপ দৰ্শন কৰা দেখি, ভগৱান শ্ৰীকৃষ্ণই অতঃপৰ পৰমাত্মা
নামে বখানিব লগীয়া সৰ্ববিষয়তে ‘মাং’ ‘ময়া’, ‘মে’, ‘মাত্মা’ ইত্যাদি শব্দেৰে
আত্মনিৰ্দেশ কৰিছে।

(২) গীতা. নৱম আধ্যায়, ১—৫ শ্লোকৰ সংবোধনাত্মক।

(৩) গীতা. দশম আধ্যায়, ৩৪ শ্লোক।

(পৰমাত্মাৰ) ত্ৰিগুণময়ী (১) প্ৰকৃতিত লিপ্ত হয় । চৈতন্যৰূপ পৰমাত্মা তেতিয়াও স্বতন্ত্ৰ থাকে । পুনৰপি সৃষ্টিকালত সেই প্ৰকৃতিত্ব বীজৰূপৰা তত্ত্ব সংগ্ৰহ কৰি সৃষ্টি বনো কৰা হয় । আৰু, প্ৰকৃতিকে আশ্ৰয় কৰি তাৰ প্ৰভাৱত বাবংবাৰ জীৱবস্তু প্ৰণয়ন কৰা হয় । কিন্তু, হে ধনঞ্জয় ! উদাসীন পুৰুষৰূপ পৰব্ৰহ্ম সৃষ্টিক্ৰিয়াদিত আগত নথকাৰ হেতুকে, তাত মুহু (পৰমাত্মা) বান্ধ নাখাওঁ ; অথচ মোৰ অধিষ্ঠান হেতুকেই প্ৰকৃতিয়ে (২) বাবংবাৰ নানাবিধে স্থাৱৰজজমাঅ্যক জগৎ প্ৰসৱ কৰে । হে অৰ্জুন ! অবিবেকী লোকে মাথোন মোৰ সৰ্ব্বভূত-পৰমেশ্বৰৰূপ পৰমার্থতত্ত্ব উপলব্ধি কৰিব নোৱাৰি মোৰ মানৱমূৰ্ত্তিৰ প্ৰতি অৱজ্ঞা কৰে (৩) । নিষ্কলকাম, নিষ্কলকৰ্ম্মা, বিকলজ্ঞান, বিচাৰবিহীন পুৰুষ সততে বাহুসী, আশ্বৰী আৰু মোহিনী প্ৰকৃতিপ্ৰাপ্ত হয় । কিন্তু, হে পাৰ্থ, যি সকলে দৈবপ্ৰকৃতিক আশ্ৰয় কৰি জীৱৰ প্ৰতি একান্তমতি হয়, সেই সকল পুণ্যাআই মোক সৰ্ব্বভূতৰ অবিনাশী কাৰণ বুলি জানি ভজনা কৰে ।” (৪)

“মহাত্মাগণে নিত্য সমাহিত হৈ ব্ৰহ্মজ্ঞান লাভাৰ্থে সততে ভগৱানৰ নাম-কীৰ্ত্তন কৰে । কোনো কোনো মহাত্মাই জ্ঞানৰূপ বজ্জাহুষ্ঠানেৰে ভগৱানৰ পূজা কৰে ; কোনোৱে আৰ্কে ভগৱানক

(১) ত্ৰিগুণ :—সৎ, ৰজ, তমঃ ।

(২) প্ৰকৃতি মাত্ৰেই নানান্ধৰ মাথোন ; স্বতিকে ব্ৰহ্মৰূপৰা প্ৰকৃতিৰ স্বতন্ত্ৰ অস্তিত্ব নাই । এতেকে, পৰব্ৰহ্মৰ বহিষাৰূপ মাত্ৰেই জীৱ আৰু জগৎ প্ৰকাশিত ।— জীৱৰ স্বামীকৃত ঈশ্বৰ ।

(৩) এই বিনিতে মানৱী শ্ৰীকৃষ্ণই স্বয়ং ভগৱান শ্ৰীকৃষ্ণ বুলি প্ৰকাশিত বীকাৰ কৰিছে ।

(৪) শ্ৰীভা. অৱন অৱখ্যা. ৭.—১৩ গ্লোকৰ কৰ্ম্মোপখ্যাৰ্থা ।

স্বতন্ত্ৰ ভাবে। ইত্যাদিকৈ ভিন্ ভিন্ পছাত ভগৱানক আৰাধনা কৰা যায়। কিন্তু, হে অৰ্জুন, ময়ে বেদ, ময়ে যজ্ঞ, ময়ে শ্ৰীদ্ধ (পিতৃযজ্ঞ), ময়ে ঔষধ, ময়ে মন্ত্ৰ, ময়ে হোমৰ ধিঁউ, ময়ে অগ্নি, ময়ে হোম (১), ময়ে এই জগতৰ পিতৃ, ময়ে মাতৃ, ময়ে খাতা, ময়ে পিতামহ, ময়ে জ্ঞেয়, ময়ে পাৱন, ময়ে ঔকাৰ (প্ৰণৱ), ময়ে ঋগ্বেদ, ময়ে সামবেদ, ময়ে যজুৰ্বেদ (২), ময়ে গতি, ময়ে ভৰ্তা, ময়ে প্ৰভু, ময়ে সাক্ষী, ময়ে নিবাস, ময়ে বক্ষক, ময়ে সুহৃৎ, ময়ে প্ৰভৱ, ময়ে স্থান, ময়ে নিধান, ময়ে প্ৰলয়, ময়ে অবিনাশী বীজ (৩)। তে পার্থ! ময়ে উত্তাপ দান কৰোঁ, ময়ে পানী আকৰ্ষণ কৰোঁ, ময়ে শুবী বৰষুণ দিওঁ; ময়ে অমৰ আৰু মৰণ স্বৰূপ, ময়ে সৎ আৰু অসৎ স্বৰূপ (৪)। যি সকল বেদবিদ্ পুণ্যায়াই কাম্য

(১) যেনে যি ভাবেই বা যি পছাবেই পূজা কৰক লাগে, সেই পূজা স্বয়ং ভগৱানেই গ্ৰহণ কৰে, মাথোন বিসুদ্ধ আৰু সবল হ'ব লাগে।

(২) ভগৱানেই জগৎ সৃষ্টি কৰিছে, গতিকে তেওঁ জগতৰ পিতৃ-মাতৃ; ভগৱানেই জগতৰ বক্ষকভৰ্তা আৰু পাপ-পুণ্যৰ ক্ষমদাতা, সেই হেতুকে তেওঁ বিধাতা; ভগৱান ব্যক্ত আৰু অব্যক্তৰ অতীত, সেই কাৰণে তেওঁ পিতামহ; ভগৱানক চিন্তাশুদ্ধিৰে জানিব পাৰিলেই জীৱই শুদ্ধিলাভ কৰে, সেই বাবে তেওঁ পৱিত্ৰ।

(৩) ভগৱান জগতৰ বাৱস্থাপক, গতিকে তেওঁ ভক্তা; ভগৱানৰপৰা আৰকৈ কোনো কৰ্ম কৰা নাযায়, তদৰ্থে তেওঁ সাক্ষী; তেওঁ প্ৰভৱ, কাৰণ তেওঁ উৎপত্তিৰ মূল; তেওঁ স্থান, কাৰণ জগত তেওঁতে অৱস্থিত; তেওঁ প্ৰলয়, কিয়নো তেওঁ জগত বিনাশৰ হেতু। মুঠতে, ভগৱানেই সৃষ্টি-স্থিতি-প্ৰলয়কৰ্তা।—
গীতাৰ্থ সন্দীপনী, কৃষ্ণানন্দ স্বামী।

(৪) ভগৱান পৰমাৰ্ছা, নিত্যবৰ্ত্তমান, সেই কাৰণেই তেওঁ সৎ; অনিত্য ব্যক্তৰূপ জগতো তেওঁকেই, সেই হেতুকে তেওঁ অসৎ।—শ্ৰীধৰ স্বামীকৃত টীকা।

যজ্ঞাদিৰ অনুষ্ঠানেৰে মোক পূজা কৰি সোমৰস পান কৰি নিষ্পাপ হৈ স্বৰ্গ কামনা কৰে, সেই সকাম পুৰুষসকলে স্বৰ্গ লাভ কৰি দিব্য সুখ ভোগ কৰে (১)। তাৰ পাচত, পুণ্যক্ষয় হলে, সিবিলাকে পুনৰায় মৰ্ত্যাত জন্ম ধৰেহি; স্বৰ্গকামনাৰে বেদবিহিত কৰ্ম্মানুষ্ঠান কৰিলে এই দৰে বাৰংবাৰ সংসাৰলৈ ঘূৰিব লগা হয়। কিন্তু, যি সকলে একান্ত চিন্তেৰে মোৰ সাক্ষাৎ বাঞ্ছা কৰে, সেই সকলে অনায়াসে ভগৱৎকৃপা লাভ কৰে। হে কুন্তীনন্দন! অজ্ঞান হেতুকে যি বিলাকে উপদেৱতাৰ পূজা-অৰ্চনা কৰে, সিবিলাকে অজ্ঞাতভাৱে মোকেই হৈ পূজা কৰে; তাকে নজনাৰ বাবেই সিবিলাক পুনৰাবৃত্তিপ্ৰাপ্ত হয়।” (২)

“শুদ্ধচিত্ত হৈ যি যাক ভক্তিভাৱে পূজা কৰে, সি তাকে পায়। ফুল, ফল, পাত, এচলু পানী ইত্যাদি যি যিহকে ভক্তিৰে সৈতে মোটল আগ বঢ়ায়, মই তাকে পৰম প্ৰীতিৰে সৈতে গ্ৰহণ কৰোঁ। হে কুন্তীনন্দন! তুমি যি অনুষ্ঠান, দান, ভোজন, হোম আৰু তপশ্চৰণ কৰাঁ, সেইবোৰ মোক স্মৰণ কৰি কৰিবাঁ (১)। তুমি এইৰূপে সন্ন্যাস ভাবাপন্ন হৈ মোক লাভ কৰিবাঁ। মোৰ প্ৰিয়-অপ্ৰিয় নাই, মই সৰ্ব্বজীৱৰ পক্ষে একৰূপ; যেনে শুদ্ধচিত্ত হৈ মোক একান্ত ভক্তি কৰে, সেয়ে মোত অৱস্থিতি কৰে, আৰু ময়ো সিবিলাকৰ মাজত থাকোঁ। পাপী-দুৰাচাৰেও

(১) ভগৱানৰ নানা পন্থীয়া উপাসকৰ ভিতৰত সকাম সাধকৰ কিৰূপ পণ্ডিত হয়, তাৰে বাখ্যা।

(২) গীতা, নৱম আখ্যা, ১৪—২৪ শ্লোকৰ সংযোগব্যাখ্যা।

(৩) ভগৱানক কিৰূপে আৰাধনা কৰিলে ভগৱৎপদ লাভ কৰা যায়, ই তাৰে সঙ্কেত মাথোন। ইদ্যাবশবাই “কৃষ্ণায় অৰ্পণমন্ত্ৰ” বচনৰ গুঢ়াৰ্থ বুজিব লাগে। হোৱাকোৱাৰ এয়োজন নাই যে, ‘মই’, ‘মোৰ’, ‘মোক’ ইত্যাদিয়ে কৃষ্ণৰূপ পৰব্ৰহ্মক বুজাইছে।

যদি একান্ত চিন্তেবে মোক আৰাধনা কৰে, তাবো বাহা সিদ্ধি হয় ;
কিয়নো ভক্তি অথলে নাথায় । ভেনেকুৱা জীৱ ততালিকে ধৰ্ম-পছা-
প্ৰাপ্ত হয় ; কাৰণ মোৰ ভক্ত বিনাশপ্ৰাপ্ত কাচিতো হব নোৱাৰে (১) ।
জী, বৈশ্ব, শূদ্ৰ আদি বেদশাস্ত্ৰজ্ঞানত হীন জাতিব (২) মাহুহেও মোৰ
আশ্ৰয়ত পৰমগতি লাভ কৰে,—ব্ৰাহ্মণ আৰু ক্ষত্ৰিয়ব তো কথাই নাই ।
এতেকে, হে অৰ্জুন ! ক্ষত্ৰিয়তনয় তুমি (৩) নখৰ দেহাৰ মায়ী পৰিহাৰ
কৰি ভক্তিপৰায়ণ হোৱাঁ । তুমি মদগতচিন্ত, মস্তক আৰু মোৰ পূজা-
পৰায়ণ হৈ মোক নমস্কাৰ কৰাঁ । এইৰূপে মোৰ শৰণাগত হৈ, তোমাৰ
আত্মা মোক সমৰ্পণ কৰি, তুমি মোক লাভ কৰাঁ ।” (৪)

— ৪০৪ (৪) ৪০৪ —

(১) অজ্ঞান বা মোহজনিত ভগবন্তকৰ কথাপি পতন নাই ।

(২) জাতি, বৰ্ণ, বয়স, জ্ঞান, অবস্থাদি নিৰ্বিশেষে ভক্তিৰ অধিকাৰী ;—“বখা
ভক্তি ভবা মুক্তি” ।

(৩) ক্ষত্ৰিয়তনয় তুমি বুদ্ধিৰ্ধৰ্ম শ্ৰীকৃষ্ণই অৰ্জুনক বৰ্ণন পালনলৈ, অৰ্থাৎ যুদ্ধত
প্ৰযুক্ত হবলৈ একাকান্তে উৎসাহ দিছে ।

(৪) গীতা, নবম অধ্যায়, ২৫—৩৩ শ্লোকৰ সংযোগ ব্যাখ্যা ।

১২ । আখ্যা ।



ধ্যানযোগ ।



ভগৱান-বিভূতি,—স্বপ্ৰকাশ ।

ইয়াৰ আগৰ তিনটা ছেদত (১) ভগৱান শ্ৰীকৃষ্ণই পৰমাশ্ৰীৰ স্বৰূপ আৰু বিভূতিবাশিৰ (২) চমু ব্যাখ্যা বা তাৰ আভাস মাথোন দিছিল ; এই ছেদত ভগৱানে ধ্যান সূগমার্থে তাৰ বিশদ ব্যাখ্যা দিবলৈ প্ৰিয়-শিষ্য অৰ্জুনক এই বুলি সম্বোধন কৰিলে, “হে মহাবাহো ! তুমি মোৰ ব্যাখ্যা সুন্দৰকৈ হৃদয়ঙ্গম কৰি আহিছাঁ, গতিকে তোমাৰ পূৰ্ণ হিতার্থে তোমাক আৰু এথাপি সহুপদেশ দিওঁ, মন পাৰি শুনিবা ।” (৩)

“দেৱতাসকল আৰু মহৰ্ষিগণে আয়ত্ত কৰি মোৰ প্ৰভাৱ নোৱাৰে ; কিয়নো মই সিবিলাকৰো আদিকাৰণ, অৰ্থাৎ ময়ে সিবিলাকৰ উৎপাদক আৰু বুদ্ধিৰ প্ৰেৰ্ত্তক । যি অনাদি-অনন্ত পৰব্ৰহ্মৰ স্বৰূপ জ্ঞান লাভ কৰে, তেওঁ জীৱৰ কায়-মন-বাক্যকৃত জিবিধ পাপ, ভূত-ভবিষ্যত-বৰ্ত্তমানৰ পাপবাশি, আৰু পাপবুদ্ধিৰ বীজ অবিদ্যা আৰু মহামোহৰপৰা নিষ্কৃতি লাভ কৰে । বুদ্ধি, জ্ঞান, অহংমোহ, ক্ৰমা, সত্য, দম, শম, সুখ, দুখ, ভব, অভাব, ভয়, অভয়, অহিংসা, সমতা, তুষ্টি, তপ, দান, যশ

(১) শ্লোক ১২, ১৪, আৰু ২২, আখ্যা ।

(২) ভগৱানৰ স্বপ্ৰকাশৰ আছিল-পাতি, অৰ্থাৎ প্ৰকৃতিৰ পদাৰ্থ সমূহ ।

(৩) শ্লোক, ১২ম আখ্যা, ১ম শ্লোক ।

আৰু অপৰাধ প্ৰাণীবৰ্গৰ এই সমুদায় তিন্-তিন্ ভাব (১) মোৰ পৰাই উৎপন্ন ; এই সমস্ত বৃত্তিৰ উৎপাদনৰ এক মূলাধাৰ মাথোন মই (পৰব্ৰহ্ম) । (২)

“হে অৰ্জুন ! কেৱল সাধাৰণ জীৱগণেই যে মোৰ (ভগৱানৰ) বিভূতিৰপৰা উৎপন্ন হৈছে, এনে নহয় ; প্ৰজাশ্ৰষ্টা চতুৰ্দশ মনু (৩), বেদপ্ৰচাৰক সপ্তৰ্ষি (৪), আৰু তৎপূৰ্ব্ববৰ্ত্তী চাৰি মহৰ্ষি (৫) এই সকলো মোৰপৰাই (ভগৱৎসত্তাৰপৰা) উৎপন্ন হৈছে। যি মোৰ বিভূতি আৰু যোগ বিষয়ক তত্ত্বজ্ঞান লাভ কৰিছে, তেওঁৱেই যথার্থতে সমাহিত, তেওঁৰ বিদিত একো নাই। ময়েই এই জগৎ উৎপত্তিৰ কাৰণ, মোৰপৰাই জ্ঞান-বুদ্ধিৰ উৎপত্তি, এই কথাত যাৰ স্থিৰ বিশ্বাস, তেওঁৱেই

(১) হৃদ্যার্থবোধক শক্তিৰ নাম বুদ্ধি ; আত্ম-অনাত্ম পদাৰ্থৰ বিচাৰশক্তিৰ নাম জ্ঞান ; জ্ঞাতবা আৰু কৰ্ত্তব্যৰ অৰ্থে অব্যাকুলতাৰ নাম অহংমোহ ; দশ বিধায়ক প্ৰবৃত্তিক নিবৃত্ত কৰা শক্তিৰ নাম ক্ষমা ; স্বৰূপ নিৰূপন প্ৰবৃত্তিৰ নাম সত্য ; ইন্দ্ৰিয়গণক নিবৃত্ত কৰা শক্তিৰ নাম দম ; যি বৃত্তিৰ প্ৰভাৱত শব্দাদি বিষয়ে অন্তঃ-কৰণত ঠাই নাপায়, তাৰ নাম শম ; যি অৱস্থাত চিত্ত প্ৰসন্ন হয়, তাৰ নাম স্থখ ; যি জীৱৰ পবিত্ৰতাৰ কাৰণ, সিয়ে দুখ ; উৎপত্তিৰ নাম ভব ; অসত্তাৰ নাম অভাব ; আশঙ্কাত ভয় ; নিঃশঙ্কাত অভয় ; জীৱক দুখ নিদিবৰ প্ৰবৃত্তিয়েই অহিংসা ; ইষ্টানিষ্ট বাগ্ৰবেদাদিশূন্য অৱস্থাই সমতা ; তৃপ্তিলাভৰ নাম তুষ্টি ; ব্ৰত-সাধনৰ নাম তপঃ ; অযাচিত্তে বিলোম্বাৰ নাম দান ; প্ৰশংসাৰ নাম যশ ; লোকাপবাদৰ নাম অপৰাধ ।—গীতাৰ্থ সন্দীপনী, কুৰ্ণনন্দাৰাণী ।

(২) গীতা, দশম আধ্যায়, ২—৫ শ্লোকৰ সংযোগব্যাখ্যা ।

(৩) চতুৰ্দশ মনু.—স্বায়ম্ভুৱ, স্বাবোচিৰ, উত্তম, তামস, বৈবস্বত, চাক্ষুৰ, বৈশ্বস্বত, শাৰণি, দক্ষস্বৰ্ণি, ব্ৰহ্মস্বৰ্ণি, ধৰ্ম্মস্বৰ্ণি, কল্পস্বৰ্ণি, দেৱস্বৰ্ণি, ইন্দ্ৰস্বৰ্ণি ।

(৪) সপ্তৰ্ষি,—ভৃগু, মৰীচি, অজি, পুলস্ত্য, পুলহ, বশিষ্ঠ, ক্ৰতু ।

(৫) চাৰি মহৰ্ষি,—সনৎকুমাৰ, সনক, সনন্দ, সনাতন ।

যথার্থতে ভগৱৎ আবাধনা কৰে। যাৰ মন-প্ৰাণ ভগৱানময় হয়, সেই ভগৱন্তুই পৰম্পৰে ভগৱৎ কীৰ্ত্তনত পৰম শক্তি লাভ কৰে। যি একাগ্ৰচিত্তেৰে মোক ভজনা কৰে, তেওঁক মই বুদ্ধিযোগ প্ৰদান কৰোঁ, বাতে তেওঁ অনায়াসে মোক লাভ কৰিব পাৰে। সেই ভক্তৰ অন্তৰত থিতু লৈ মই তেওঁৰ মনৰপৰা অজ্ঞান-আন্ধাৰ জ্ঞানবুদ্ধিৰ পোহৰেৰে নাশ কৰোঁ।” (১)

ভগৱান শ্ৰীকৃষ্ণৰ জ্ঞানগৰ্ভ শাস্ত্ৰমূলক ভগৱদ্ব্যাখ্যা একাগ্ৰচিত্তেৰে শ্ৰৱণ কৰি তনয় হৈ ভক্তশিষ্য মহাবাহু অৰ্জুনে ব্যাকুল অন্তৰেৰে পৰমশুভ শ্ৰীকৃষ্ণত এই বুলি সজক্তি নিবেদন জ্ঞাপন কৰিলে, “হে ভগৱান! তুমিয়েই পৰব্ৰহ্ম, পৰম আশ্ৰয়, তুমি পৰম পৱিত্ৰ। দেৱষি নাৰদ আৰু অসিত, দেবল আৰু ব্যাস আদি মুনিগণে তোমাক নিত্য, স্বপ্ৰকাশ, আদিদেৱ, জন্মৰহিত আৰু সৰ্বব্যাপী পৰমাত্মা পূৰুষ বুলি ব্যাখ্যা কৰিছে; এতিয়া স্বয়ং তোমাৰপৰাও মই ঠিক সেই একে ব্যাখ্যাকে লাভ কৰি চৰিতাৰ্থ হৈছোঁ। হে কেশৱ! মই সকলো তথ্যজ্ঞান সত্য বুলি গ্ৰহণ কৰিছোঁ। প্ৰভো! তোমাৰ মহিমা দেৱ-দানৱেও বুজিব নোৱাৰে। হে পুৰুষোত্তম! হে ভূতভাৱন! হে ভূতেশ! হে দেৱদেৱ! হে জগতপতে! তুমি নিজেই হে নিজক বুজিব পাৰিছাঁ, অস্ত্ৰে তোমাৰ স্বৰূপ কি বুজিব!” (২)

“হে ভগৱান! তুমি যি বিভূতিৰ যোগত সৰ্বলোক বিয়পি আছাঁ, সেই বিভূতিৰাশিৰ সম্যক ব্যাখ্যা তোমাৰ স্বৰচনেৰে শুনিবলৈ বাঞ্ছা কৰোঁ; কিয়নো অন্তৰপৰা সেই সম্যক ব্যাখ্যা সম্ভৱপৰ নহয়। হে যোগিবৰ! তোমাৰ বিভূতি অনন্ত; এতেকে কোন্ বিভূতিৰে সৈতে

(১) গীতা, দশম আখ্যা, ৬—১১ শ্লোকৰ সংযোগব্যাখ্যা।

(২) গীতা, দশম আখ্যা, ১২—১৫ শ্লোকৰ সংযোগব্যাখ্যা।

কি ভাষে চিহ্নলে তোমাক জামিষ পামিষ, কৃপা কবি কৈ নিয়াঁ। হে জনাৰ্দ্দন ! (১) তোমাৰ বোগ আৰু বিভূতিৰ তত্ত্বব্যাখ্যা মোক পুনৰপি বিস্তৃতভাৱে দান কৰাঁ, কিয়নো তোমাৰ বচনামৃত শ্ৰৱন কৰি মোৰ তৃপ্তি পলোৱা নাই। (২)

পৰম ভক্ত শিষ্য অৰ্জুনৰ একান্ত প্ৰাৰ্থনা পূৰ্ণ কৰাৰ মানসে ভকতবৎসল ভগৱান শ্ৰীকৃষ্ণই গদগদ চিত্তেৰে এইবুলি সমিচাৰ দিলে, "হে কুৰুশ্ৰেষ্ঠ ! মোৰ দিবা বিভূতি অনন্ত, তাক কৈ অন্ত কৰিব নোৱাৰি; তথাপি তোমাৰ অনুৰোধ এৰাব নোৱাৰি তাৰ বাই বাই গোটাচৈৰেকৰ বৰ্ণনা দিওঁ, শুনিবা। হে শুভ্ৰাকেশ ! (৩) ময়ে সৰ্বভূতৰ হৃদয়স্থিত আত্মা; ময়ে জগতৰ সৃষ্টি-স্থিতি-প্ৰলয়ৰ হেতুস্বৰূপ। মই আদিত্যগণৰ মাজত বিষ্ণু, প্ৰকাশকগণৰ মাজত ভেজস্বী সূৰ্য্য, বায়ুগণৰ মাজত মৰীচি, নক্ষত্ৰগণৰ মাজত চন্দ্ৰ; মই বেদৰ মাজত সামবেদ (৪); দেৱতাৰ মাজত ইন্দ্ৰ; ইন্দ্ৰিয়গণৰ মাজত মন (৫); ভৌতিক ৰাজ্যত চেতনাস্বৰূপ; যি ৰত্নগণৰ (৬) মাজত শঙ্কৰ;

(১) জীৱগণৰ স্বৰ্গস্থানি দাতা আৰু মুক্তিবিধান কৰ্ত্তাৰ নাম জনাৰ্দ্দন।

(২) গীতা, দশম অধ্যায়, ১৬—১৮ শ্লোকৰ সংযোগব্যাখ্যা।

(৩) যি নিত্ৰাক জয় কৰিছে, শুভ্ৰৰ নাম শুভ্ৰাকেশ।

(৪) স্বৰমাধুৰীৰ প্ৰাধান্ত হেতুকে চাৰিবেদৰ ভিতৰত সামবেদ ভগৱানৰ প্ৰথম বিভূতি।

(৫) একাদশ ইন্দ্ৰিয়ৰ মাজত মনেই বজা।

(৬) একাদশ ৰত্ন :—অজ, একপাদ, অহিৱয়, শিনাকী, অপবাজিত, ত্ৰ্য্যাক, মহেশ্বৰ, শঙ্কু, বৃষাকপি, হৰ আৰু কীৰৱ।

বক্ষ-বাক্সগণৰ মাজত কুবেৰ, অষ্টবক্ষ (১) মাজত অগ্নি, পৰ্ব্বতগণৰ মাজত সূমেক (২)।” (৩)

“হে পাৰ্শ্ব ! মোক পুৰোহিতগণৰ মাজত বৃহস্পতি, সেনাপতিসকলৰ মাজত কাৰ্ত্তিকেশ, জ্ঞানশয় সমূহৰ মাজত সাগৰ বুলি জানিবা; মহ মহৰ্ষিগণৰ মাজত ভৃগু, বাক্য সমূহৰ মাজত একাক্ষৰ ওঁঙ্কাৰ, বক্ষসমূহৰ মাজত জপজপ মূৰ্ত্ত, স্থাৱৰজঙ্গমৰ ভিতৰত হিমালয়; বৃক্ষ সমূহৰ মাজত অশ্বখ, দেৱৰ্ষিৰ ভিতৰত নাৰদ, গন্ধৰ্বৰ মাজত চিত্ৰবধ (৪), সিদ্ধসকলৰ মাজত কপিলমুনি (৫); ইসৰ মোৰ বিভূতি। মোক অশ্বগণৰ মাজত অমৃতমছনৰ কালত উৎপন্ন হোৱা উচৈঃশ্ৰৱা, হস্তীৰ মাজত ঐৰাৱত (৬), মানুহৰ মাজত বজা বুলি জানিবা; মই অস্ত্ৰগমূহৰ মাজত বজ্ৰ (৭), ধেনুগণৰ মাজত কামধেনু (৮), পুত্ৰ উৎপাদনৰ অৰ্থে কন্দৰ্প, সৰ্পজাতিৰ ভিতৰত বাহুকি (৯); নাগগণৰ মাজত অনন্ত

(১) অষ্টবক্ষ :—ভব, ধ্ৰুৱ, সোম, বিষ্ণু, অনল, অনিল, শ্ৰেতুৰ আৰু শ্ৰেতব ।

(২) পৰ্ব্বতৰ ভিতৰত সূমেক স্বৰ্ণবস্ত্ৰাদি বিভূতিৰ প্ৰধান আকৰ ।

(৩) গীতা, দশম আখ্যা, ১২—২৩ শ্লোকৰ সংযোগব্যাখ্যা ।

(৪) ৰূপত অতুলন আৰু সঙ্গীত বিদ্যাৰ অগ্ৰগণ্যা বাবে চিত্ৰবধ ভগৱানৰ দ্বিঃ বিভূতি ।

(৫) ধৰ্ম, জ্ঞান, বৈবাগ্যা, ঐশ্বৰ্য্যাদিৰ বলত কপিল মুনি সকলো সিদ্ধভট্টক শ্ৰেষ্ঠ ।

(৬) ঐৰাৱত দেৱৰাজ ইন্দ্ৰৰ বাহন হেতুকে শ্ৰেষ্ঠ ।

(৭) বজ্ৰাস্ত্ৰ দধীচিমুনিৰ অস্থিছাত বজ্ৰত তপঃযুত শীলতা বৰ্ত্তমান ।

(৮) বেয়ে বেতিয়াই বিহকে প্ৰাৰ্থনা কৰে, কামধেনুৰ ওচৰত সিয়ে তেতিয়াই তাকে লাভ কৰে ।

(৯) বাহুকি সৰ্পৰাজ ; পত্নিকে আটাইতকৈ বিবাল ।

(১), জগতৰ ভিতৰত বৰ্ণ, পিতৃগণৰ (২) মাজত অৰ্য্যমা, নিয়ম বিহোঁতাৰ মাজত বম ; ইগৰো মোৰ বিভূতি বুলি জানিব। মোৰ বিভূতি নৈতাৰ মাজত প্ৰহ্লাদ, সংখ্যাগণকৰ মাজত কাল, পশুৰ মাজত মৃগেন্দ্ৰ (সিংহ), পক্ষীৰ মাজত গৰুড় ; বেগীৰ মাজত মই পৰন ; ধনুৰ্দ্ধৰৰ ভিতৰত মই বাম ; মাছৰ মাজত মই মকৰ (৩) ; নৈৰ ভিতৰত মই গঙ্গা ।” (৪)

“হে অৰ্জুন ! সৃষ্ট বস্তুবোৰৰ (৫) উৎপত্তি, স্থিতি আৰু প্ৰলয়ৰ কাৰণ ময়েই ; বিদ্যাৰ ভিতৰত অধ্যাত্ম বিদ্যা (৬) ময়েই ; তাৰ্কিকীৰ মাজত বাদ (৭) নামক তৰ্ক ময়েই ; অক্ষৰ সমূহৰ মাজত মই অকাৰ ; সমাসৰ মাজত মই ছন্দ-সমাস ; ময়েই অক্ষয় কাল, ময়েই কৰ্মফলদাতাসকলৰ মাজত কৰ্মফল-বিধাতা ঈশ্বৰ ; মই সংহাৰীৰ ভিতৰত মৃত্যু, ভাবি কল্যাণৰ মাজত অভ্যুদয়, নাৰীগণৰ মাজত মই কৌন্তি, শ্ৰী, বাক্, স্মৃতি, মেধা, ধৃতি আৰু ক্ষমা ; গীতিৰূপ সামসমূহৰ ভিতৰত মই বৃহৎনাম (ইন্দ্ৰৰ স্তুতি-গীতি) ; ছন্দ সমূহৰ মাজত মই

(১) নাগ সৰ্পৰূপৰা স্বকীয়া ; সৰ্প বিষধৰ, নাগ বিষহীন । নাগৰাজ অনন্ত বিষ্ণুৰ বাহন ।

(২) পিতৃগণ :—অগ্নিহাত, সোমা, উশ্বপ, হুকালী, হবিস্মান, বৰ্হিবৎ আৰু আজ্ঞাপ ।

(৩) মকৰ গঙ্গাদেবীৰ বাহন ।

(৪) গীতা, দশম আধ্যায়, ২৪—৩১ শ্লোক ।

(৫) অচেতন জগত । চেতন জগতৰ কথা কৈ অহা হৈছে ।

(৬) এই বিদ্যাৰ ছাবাই জীৱৰ ব্ৰহ্মৰ বুদ্ধিৰ উদয় হয় ।

(৭) গুৰু-শিষ্য আৰু সজ্জনৰ মাজত সত্যতথ্য নিৰূপণাৰ্থে যি প্ৰশ্নোত্তৰবাৰি হয়, তাৰ নাম বাদ ।

গায়ত্ৰী ; মাহ সমূহৰ মাজত মই আঘন মাহ ; ঋতুসমূহৰ মাজত মই বসন্ত ঋতু ; মই প্ৰব্ৰহ্মকৰ মাজত পাশতী (ছাত্ৰক্ৰীড়া) ; মই তেজস্বী পুৰুষগণৰ তেজ, বিজয়ী পুৰুষগণৰ জয়, উদ্যোগী পুৰুষগণৰ অধ্যয়নসাম, সাত্ত্বিকগণৰ সত্ত্বগুণ ; মই বৃষ্টিবংশী ষাদৰগণৰ মাজত বাসুদেৱ ; মই পাণ্ডৱগণৰ মাজত ধনঞ্জয় ; মই মুনিগণৰ মাজত বেদব্যাস ; মই কবিসকলৰ মাজত কুব্ৰু ; মই দমনকাৰীগণৰ দণ্ড, জয়েচ্ছুগণৰ ত্ৰায়ৰূপ নীতি, গোপা বিষয় সমূহৰ মাজত মৌনাৱলম্বন, জ্ঞানীগণৰ জ্ঞানস্বৰূপ ।” (১)

“হে অৰ্জুন ! ভূতসমূহৰ যি মূল কাৰণ, সিও ময়েই ; সেই মূল কাৰণ নোহোৱাকৈ উৎপন্ন হব পাৰে এনে বস্তু চৰাচৰ জগতত নাই। হে পৰসুত ! মোৰ বিভূতিৰ সীমা নাই ; ইমানলৈকে যি কোৱা গল, সি মোৰ দিব্য বিভূতিৰ সংক্ষেপ লেখ মাথোন। বাস্তৱতে সমস্ত বিভূতিৰ বৰ্ণনা দিয়াটো সম্ভৱপৰ নহয়। মুঠতে যি যি পদাৰ্থ ঐশ্বৰ্য্য-শালী, লক্ষ্মী বা শোভাসম্পন্ন, প্ৰভাৱসম্পন্ন, সেই সেই পদাৰ্থই মোৰ প্ৰভাৱৰ অংশৰপৰা উৎপন্ন বুলি জানিবী ; অৰ্থাৎ যি উৎকৃষ্ট, যি শ্ৰেষ্ঠ, য’ত অসাধাৰণ লক্ষণ দেখিবী, তাতেই ভগৱানৰ শক্তিৰ বিকাশ বুলি বুজি লবী। নাইবা, হে অৰ্জুন ! তোমাৰ আৰু অধিক জানিবৰ প্ৰয়োজন কি ? মুঠকৈ ইয়াকে জানি লবী যে, মোৰ একাংশত মাথোন এই সমস্ত জগতক ধাৰণ কৰি মই অৱস্থিতি কৰিছোঁ ; অৰ্থাৎ পৰমেশ্বৰৰ একাংশত (২) মাথোন জগৎ অৱস্থিত। এনে ভাৱে পৰমেশ্বৰক সৰ্বব্যাপী বিৰাট পুৰুষৰূপে ধ্যান কৰিবী।” (৩)

(১) গীতা, দশম আখ্যা, ৩২—৩৮ শ্লোক।

(২) দৃষ্টমান জগৎ পৰমাত্মাৰ একাংশ, অৰ্থাৎ এক পাদ মাথোন ; আন তিনি পাদ পৰব্ৰহ্মৰ নিষ্কৰ্ম স্বৰূপত অৱস্থিত।

(৩) গীতা, দশম আখ্যা, ৩৯—৪২ শ্লোক।

এই ধ্যানযোগ আরম্ভ কবি উঠা সকলোবে পক্ষে সম্ভবপর বা সহজ-
সাধ্য নহয়, গতিকে ই পবন শুভ্র ; অর্জুনক মহাসংযমী, মহাশক্তিশালী
বুলি নিঃসংশয়কৈ জানি হে আত্মজ্ঞানী তত্ত্বদর্শী ভগৱান শ্রীকৃষ্ণই এই
নিগূঢ় তত্ত্বৰ উত্তমাংশ তেওঁত ব্যাখ্যা কৰিলে ।



১৩। আশ্রয়।



দিব্যদর্শন,—বিশ্ববিকাশ।

ভগৱানৰ বিভূতি ব্যাখ্যাত সন্মোহিত হৈ পৰমার্থ প্ৰাৰ্থী ভক্তশিষ্য কৃষ্ণপ্ৰাণ অৰ্জুনে পৰম ভক্তিবৈ সৈতে মহাগুৰু বাসুদেৱত এই বুলি গদগদ চিত্তেৰে হৃদয়ৰ কৃতজ্ঞতা জ্ঞাপন কৰিলে, “হে প্ৰভো! তুমি কৃপা কৰি মোক যি অধ্যাত্ম তত্ত্বৰ পৰম গুহ্য কথা বৰ্ণনা কৰিলোঁ, তাৰ দ্বাৰাই মোৰ মোহ অপনোদিত হল। এই চৰাচৰ জগতৰ উৎপত্তি, স্থিতি আৰু প্ৰলয় বিষয়ক গুহ্যতত্ত্বও মই হৃদয়ঙ্গম কৰিলোঁ। কিন্তু, হে পৰমেশ্বৰ! তোমাৰ ঐশিকৰূপৰ বিষয়ে যি বৰ্ণনা দিলোঁ, তাৰ দ্বাৰাই তোমাৰ ঐশিকৰূপ সাক্ষাৎ স্বৰূপে দেখা পাবলৈ মোৰ প্ৰাণৰ ধাউতি হৈছে। এতেকে, হে অন্তৰ্যামী প্ৰভো! সেই অবিদ্যাক্ষী পৰমাত্মা ৰূপ দেখা পাবলৈ যদি মই যোগ্য হওঁ, তেন্তে, হে যোগেশ্বৰ, সাক্ষাৎ স্বৰূপ দৰ্শন দি মোক ধন্য কৰাঁ।” (১)

ভকতবৎসল ভগৱান শ্ৰীকৃষ্ণই ভক্তশিষ্য অৰ্জুনৰ অন্তৰৰ উৰ্বেগ বুজিব পাৰি, আৰু তেওঁক তেওঁৰ প্ৰতি তন্ময় ভাবত উন্মত্ত হোৱা দেখি, সেই ছেগতে নিজ বিমোহন (২) শক্তিবৈ অৰ্জুনক অতিশয় সন্মোহিত

(১) গীতা, একাদশ অধ্যায়, ১—৪ শ্লোক।

(২) শ্ৰীকৃষ্ণ বাহ্যিক ৰূপেৰেই জগন্মোহন; তদুপৰি আধ্যাত্মিক ৰূপৰ সন্মোহনী শক্তিৰ প্ৰভাৱ। বিশেষকৈ, ভগৱান বাসুদেৱে সাধাৰণিক আসন্ন ছেগত

কৰি পৰম হৰ্ষ চিন্তেৰে এই বুলি সমিধান দিলে, “হে পাৰ্থ! তোমাৰ হাবিয়াষ পূৰ্ণ হওক, বিবিধ বৰণীয়া বিবিধ আকৃতিৰ শত-শত সহস্ৰ-সহস্ৰ আনৌকিক ৰূপ মোৰ এই এক ৰূপত দৰ্শন কৰাঁ।” (১)

“হে ভাৰত! চোৱাঁ, মোৰ এই এক দেহতে দ্বাদশ আদিত্য মণ্ডল, অষ্টবসু, একাদশ ৰুদ্ৰ, অশ্বিনীকুমাৰদ্বয়, উনপঞ্চাশ বায়ু আৰু আগেয়ে নেদেখা অনেকানেক অদ্ভুত ৰূপ চাই লোৱাঁ। হে গুড়াকেশ! মোৰ দেহৰ একান্তে স্থাবৰজঙ্গম সমন্বিতে সমস্ত জগৎ চাই লোৱাঁ; তোমাৰ চাবলগীয়া (২) আৰু যি যি চাব লাগে, চাই লোৱাঁ।” (৩)

মহাশুক শ্ৰীকৃষ্ণৰ উপদেশ শিৰোধাৰ্য্য কৰি, মহা ভক্তশিষ্য অৰ্জুনে আন্ধাৰত খপিয়াৰ দৰে আগে পিচে সোঁৱে-বাৱেঁ ঘূৰি-পকি চাই একো নেদেখি টলকা মাৰি বোৱা দেখি তত্ত্বদৰ্শী ভগৱান বাসুদেৱে অৰ্জুনৰ মনোভাব বুজিব পাৰি হৰিষ্ চিতেৰে আশ্চৰ্জ্ঞান আৰু ঐশিক বিভূতি ধ্যানলৈ সঙ্কেত দি, এই বুলি পুনৰপি উপদেশ দিলে, “হে অৰ্জুন!

যি বাৎসল্য ভাৱেৰে তন্ময়চতীয়া ভক্তশিষ্য অৰ্জুনক গুহৃতম্ বিভূতি-ব্যাখ্যা দিছিল, সেই ছেগত শ্ৰোতা বিমোহিত আৰু আপোন-পাহৰা হোৱাটো একো আচৰিত নহয়। আৰু, মানুহে তন্ময় ভাবত যি ক্ষণত যি ভাবে, তাকে সাক্ষাৎ স্বৰূপ দেখাটোও অস্বাভাৱিক নহয়।

(১) গীতা, একাদশ আধ্যা, ৫ম শ্লোক :—

“পশু মে পাৰ্থ ৰূপানি শতশোহিত্ব সহস্ৰশঃ ।

নানাবিধানি দিব্যানি নানার্নগুকৃতীনি চ ॥”

(২) এই ঠিনিতে অৰ্জুনক সঙ্কেত দিয়া হৈছে যে, তেওঁ মন কবিলে উপস্থিত মহায়ুদ্ধখনবো ভূত-ভবিষ্যত-বৰ্ত্তমানৰ সাক্ষাৎ দৃষ্টি এই ছেগতে লাভ কৰিব পাবে।

(৩) গীতা, একাদশ আধ্যা, ৬—৭ শ্লোক ।

তুমি তোমার চৰ্ম্চকুৰে (১) মোৰ দিব্যৰূপ (২) সাক্ষাৎ স্বৰূপে দেখা নোপোৱা; গতিকে তোমাক মই দিব্যচকু (৩) দান কৰিছোঁ। তাৰে সৈতে তুমি মোৰ ঐশ্বৰিক যোগ শক্তি দৰ্শন কৰাঁ।” (৪)

উপযুক্ত গুৰুৰ উপযুক্ত শিষ্য। তত্ত্বজ্ঞানী ভগৱান শ্ৰীকৃষ্ণৰ উপদেশ অনুসৰি তীক্ষ্ণবুদ্ধি, স্থিৰমতি অৰ্জ্জুনে চকু মুদি ধ্যানত পৰম আনন্দেৰে পৰমজ্ঞানন্দ কৃষ্ণমূৰ্ত্তিত বিশ্বৰূপ দৰ্শন কৰিবলৈ ধৰিলে। অৰ্জ্জুনে কৃষ্ণৰূপী ভগৱানত বহুমুখ আৰু বহুনেত্ৰ বিশিষ্ট অসংখ্যাত অভূত আকৃতিৰ গদা, চক্ৰ আদি দিবা আয়ুধযুক্ত পৰম বৰ্ণীয় ৰূপ দেখিবলৈ ধৰিলে। দিবা মালা, দিবা বস্ত্ৰ, দিবা সূৰ্য্যকি বস্ত্ৰেৰে নৈতে অনুলিপ্ত শ্ৰীকৃষ্ণৰ এনে মনোমগ্ন ৰূপ চাই চাই অৰ্জ্জুনৰ তৃপ্তি নপলায়। সেই বিশ্বৰূপত অৰ্জ্জুনে সমস্ত জগৎ নানা ভাগত বিভক্ত দেখিলে। শেহান্তৰত ধনজয়ে বিস্ময় মানি মূৰ দৌৱাই প্ৰণাম কৰি কৰযুৰি ব্যাকুলভাৱে ভগৱান শ্ৰীকৃষ্ণত এই বুলি নিবেদিবলৈ ধৰিলে (১) :—

“হে দেৱ! তোমাৰ এই বিশ্বৰূপ দেৱদেহত মই সকলো দেৱতাকে দেখা পাইছোঁ; স্থাৱৰজঙ্গম ভূতসমূহক দেখা পাইছোঁ;

(১) চৰ্ম্চকু মানে বাহ্যিক দৃষ্টি; অৰ্থাৎ মাহুৰ সাধাৰণ চকুৰে চোৱা চিন্তাহীন আৰু তত্ত্বহীন ওপৰবা দৃষ্টি।

(২) দিব্যৰূপ অৰ্থত বিভূতি সমন্বিত ভগৱানৰ বিশ্ববিকাশ।

(৩) দিব্যচকু অৰ্থত ধ্যান বা অন্তঃকৰণস্থিত জ্ঞান-শক্তিৰ প্ৰভাৱ। ইয়াৰ দ্বাৰাই সূক্ষ্মদৰ্শী ভগৱান শ্ৰীকৃষ্ণই অৰ্জ্জুনক চিত্তস্থিৰ হৈ আত্মজ্ঞান লভি পূৰ্বব্যাখ্যাত বিভূতিৰ পুনৰাবৃত্তিৰে সৈতে ভগৱানৰ বিশ্ববিকাশ ধ্যান কৰিবলৈ সক্ষম কিলে; আৰু প্ৰত্যুৎপন্নমতি বুদ্ধিমান পাৰ্থ বীৰে অনতিপলমে সেই উপদেশ অনুসৰণ কৰিলে।

(৪) গীতা, একাদশ আখ্যা, ৮ম শ্লোক।

(১) গীতা ১১শ আখ্যা, ৯—১৪ শ্লোক।

সৰ্পসমূহক দেখিছোঁ; ঋষিগণক দেখিছোঁ; সৰ্বনিয়ন্তা পদ্মাসনস্থিত ব্ৰহ্মাকো দেখা পাইছোঁ। হে বিশ্বেশ্বৰ! হে বিশ্বৰূপ! হে বহুবাহো! বহুউদৰ, বহুমুখ, বহুনেত্ৰবিশিষ্ট অনন্তৰূপধাৰী ভগৱান! তোমাক সৰ্বত্ৰতে সৰ্বব্যাপীৰূপে দেখা পাইছোঁ; তোমাৰ অন্ত-মধ্য-আদি পৰ্যাস্ত দেখি পৰম পুলকিত হৈছোঁ। হে প্ৰভো! কিবীটিযুত গদাচক্ৰধাৰী মহা দৌণ্ডিমান তোমাৰ অপ্ৰমেয় ৰূপ সৰ্বত্ৰতে বিৰাজমান দেখিছোঁ। হে ঈশ্বৰ! তুমিয়েই পৰম অক্ষৰ, তুমিয়েই পৰম জ্ঞাতব্য, তুমিয়েই জগতৰ আশ্ৰয়, তুমিয়েই সনাতন ধৰ্মপাল; তুমিয়েই যে সনাতন পৰমাত্মা পুৰুষ স্তম্ভ আৰু মোৰ ধনিষ্ঠামানো সন্দেহ নাই। হে ভগৱান! মই দেখিছোঁ, তুমি উৎপত্তি-স্থিতি-ধ্বংসৰহিত, তুমি অনন্ত-প্ৰভাবশালী, তুমি অনন্তবাহু, তুমি নিজৰ তেজৰে সমস্ত জগতক তেজিয়ান কৰি ৰাখিছাঁ। হে পৰমাত্মা! তুমি অকলশৰে স্বৰ্গ, নৰ্তী, আৰু সৰ্বদিগব্যাপী হৈ আছাঁ; তোমাৰ এই চমৎকাৰ ৰূপ দেখি, আৰু সেই ৰূপৰ উগ্ৰ তেজৰ প্ৰভাৱত ত্ৰিভুবন ভয়ত বিহ্বল হৈ পৰিছে। হে মহাপ্ৰভো! দেখিছোঁ, দেৱতাসকলে ত্ৰস্তমান হৈ তোমাত শৰণ লৈছে, মহৰ্ষি আৰু সিদ্ধগণে স্বস্তি বচনেৰে তোমাৰ স্তৱ কৰিছে! হে ভগৱন্ত! মই আৰু দেখিছোঁ, ৰুদ্ৰ, আদিত্য, বসু, সাধ্য, বিশ্বদেৱ, অশ্বিনীকুমাৰ ঘন, মৰুৎগণ, উন্নপগণ (১), গন্ধৰ্ব, যক্ষ, অশুৰ, সিদ্ধ সকলোৱেই তোমাক দৰ্শন কৰি বিশ্বয় মানিছে। হে মহাবাহো! তোমাৰ এই বিশ্বয়জনক বিশ্বৰূপ দৰ্শন কৰি সমস্ত জীৱই ভয়ত ত্ৰাহি

(১) উন্নপগণ মানে পিতৃগণ। বংশধৰগণে ব্ৰহ্মাবে সৈতে ব্ৰাহ্ম-পিণ্ডাদি দান কৰিলে তাৰ "উন্নভাগ", অৰ্থাৎ তাত নিহিত পিতৃ তেজঃশক্তি পান কৰি পুষ্টিলাভ কৰা অৰ্থত "উন্নপ" বোলা হয়।

আহি কবিছে, মোবো আতঙ্ক উপস্থিত হৈছে ; এতেকে কৃপা কৰাঁ
প্রভো !” (১)

ভগৱান শ্ৰীকৃষ্ণত বিশ্বৰূপ দৰ্শন কৰি ধ্যানমগ্ন অৰ্জুনেৰ হৃৎকম্প
উপস্থিত হল ! সমস্ত অঙ্গ-প্রত্যঙ্গ কঁপিবলৈ ধৰিলে, আৰু তেওঁ
উদ্ধাউল দি এই বুলি চিঞৰিবলৈ ধৰিলে, “হে বিষ্ণো ! তোমাৰ
ভয়ঙ্কৰ মূৰ্ত্তি দেখি মোৰ অকল যে আতঙ্কই হৈছে এনে নহয়, তোমাৰ
উজ্জ্বল দীপ্তি মোৰ চকুৱে সহিব পৰা নাই ; তোমাৰ সৰ্বদিক্‌ব্যাপী
ৰূপ মোৰ মনেৰে ধাৰণা কৰিব নোৱাৰা হৈছে ; তোমাৰ প্ৰলয়-
দৃষ্টিযুক্ত বিশাল নেত্ৰৰ আয়তন দেখি মোৰ চিন্তাবৈকল্য ঘটিলে ; আন
কি, মই স্থিৰেৰে বব নোৱাৰাত পৰিছোঁ। এতেকে, প্রভো ! তোমাৰ
এই ৰূপ সলাই পুনঃ শাস্তিৰূপ ধাৰণ কৰাঁ। হে জগন্নিবাস ! তুমি প্ৰসন্ন
হোৱাঁ।” (২)

“হে ভগৱান ! আৰু দেখিছোঁ, বিপক্ষীয় ৰাজন্ত্ৰবৰ্গৰে সৈতে
ধৃতবাৰ্হ্ৰৰ পুত্ৰগণ ভীষ্ম, দ্ৰোণ, কৰ্ণ এই তিনি বীৰে সৈতে, আৰু আমাৰ
পক্ষীয় যোদ্ধাগণ তোমাৰ মুখ-গহ্বৰত প্ৰৱল বেগেৰে প্ৰৱেশ কৰিব
লাগিছে ! হুষ্ঠ হুৰ্য্যোধনাদি তোমাৰ দাঁত-নিকটন মুখৰ ফালে ধাবিত
হৈছে ; প্ৰৱেশ কালত কাবো বা মূৰ চূৰ্ণাকৃত হৈছে, কাবো বা
লাওখোলা তোমাৰ দাঁত-কবালত লাগি হৈছে ! যি দৰে নানা ফালৰপৰা
নৈবিলাক বৈ আহি নানা মুখীয়া হৈ সাগৰত আপোনা-আপুনি সোমায়
গৈ, সেই দৰে এই বীৰগণে আপোনা-আপুনি গৈ তোমাৰ উন্মুক্ত মুখত

(১) গীতা, একাদশ আখ্যা, ১৫—২৩ শ্লোক।

(২) গীতা, একাদশ আখ্যা, ২৪—২৫ শ্লোক।

সোমাইছে গৈ! হে বিষ্ণো! তুমিও যেন (১) সেই সকলোকে গ্ৰাহ মাৰিবৰ উদ্দেশে মুখ মেলি আছাঁ, আৰু তোমাৰ জিভাই লকলকাব লাগিছে! আৰু, তোমাৰ কাস্তিৰ উগ্ৰদীপ্তিয়ে যেন জগতক সমস্তপু কৰিছে! হে ভগৱান! এই উগ্ৰমূৰ্ত্তিধাৰী তুমি কোন্? (২) মোক কৃপা কৰি কৈ দিয়াঁ। হে দেৱবৰ! তুমি মোৰ প্ৰতি প্ৰসন্ন হোৱাঁ। তোমাৰ এই বিকট বিশ্বৰূপৰ নিগূঢ় তত্ত্ব ব্যাখ্যা কৰি মোৰ মনোৰথ পূৰ্ণ কৰা।” (৩)

অৰ্জুনৰ সন্দিহান অনুসন্ধানত ভগৱান শ্ৰীকৃষ্ণই এই বুলি তত্ত্ব সমিচাৰু দিলে, “হে অৰ্জুন! তুমি বৃজবলৈ বাকী নাই যে, সমস্ত প্ৰাণীকে ময়ে (পৰব্ৰহ্মই) সৃষ্টি কৰোঁ, আৰু প্ৰয়োজন মতে ময়ে সংহাৰ কৰোঁ। এতিয়া সেই প্ৰয়োজন উপস্থিত। কিয়নো, পৃথিৱীত অধৰ্ম্ম বচোৱাৰ বাবে দুৰ্য্যোধনাদি কু-প্ৰবৃত্তিৰ লোকগণ মোৰ সংহাৰিণী মায়াৰ শাসনাধীন হৈছে; লগে লগে সিবিলাকৰ পক্ষীয় ভীষ্ম দ্ৰোণাদিয়েও এই যাত্ৰাত তমু ত্যাগ কৰিব লাগিব, তুমি মাৰাঁই বা নামাৰাঁ (৩), সিবিলাকৰ মৰণ অনিবাৰ্য্য। এতেকে, উঠাঁ, তুমি যুদ্ধৰ

(১) ভগৱান সৃষ্টি-স্থিতি-প্ৰলয়ৰ মূলশক্তি। শ্ৰীকৃষ্ণৰ শাস্তিকৰূপত ভক্ত অৰ্জুনে সততে সৃষ্টিপালনৰ ক্ৰিয়া দেখি আহিছে; গতিকে এই ভয়ঙ্কৰ বিশ্বৰূপ মূৰ্ত্তি ধ্যানত দেখি তেওঁৰ মনত সন্দেহ উপস্থিত হৈছে, পালনকৰ্ত্তা মহাবিক্ৰমে হঠাৎ প্ৰলয়কাৰী মহাকাছৰূপ ধাৰণ কৰিলে কিয়? বাস্তৱতে প্ৰলয় উপস্থিত নে কি?

(২) গীতা, একাদশ আধ্য, ২৩—৩১ শ্লোক।

বোলে।

(৩) অৰ্জুনক সৰ্কেত দিয়া হৈছে যে, তেওঁ উপস্থিত যুদ্ধত প্ৰবৃত্ত নহলেও,

নিমিত্তে সষ্টম হোৱাঁ। লোকদৃষ্টিত মাথো বধকাৰী হবী, কিন্তু দেখিছাঁ, সিবিলাক ইতিপূৰ্বেই মৃত্যুমুখত পৰি বৈছে; গতিকে, সিবিলাকক বধ কৰাৰ বাবে যদি তোমাৰ পাপ হব বুলি ভাবিছাঁ, সেই পাপেও তোমাক নাশায়। এতেকে, হে সবাসাচিন! (১) উঠাঁ, যুদ্ধত প্ৰবৃত্ত হৈ অঘাচিতে যশোবাশি লাভ কৰাঁ। ভীষ্ম, দ্ৰোণ, কৰ্ণ, জয়দ্ৰথ আদি অজ্ঞেয় বীৰগণক মই বধিয়েই থৈছাঁ, তুমি বাহ্যিক দৃষ্টিত বহিবা মাথোন। অস্ত্ৰাশ্ৰম ক্ৰমগণক তুমি অনায়াসে বধ কৰিব পাৰিবী। এতেকে, চিন্তা নাই, তুমি যুদ্ধত জয়ী হবী, উঠাঁ।” (২)

স্বয়ং কেশৱৰ মুখে আশ্বাস বাণী শুনি ভাববিহ্বল কিৰীটীয়ে (৩) হৰ্ষ-বন্দনাবে গদগদ ভাবে কৃতাজলি হৈ শ্ৰীকৃষ্ণ প্ৰভুক প্ৰণাম কৰি এই বুলি কবলৈ ধৰিলে, “হে কৃষ্ণকেশ! হে পৰমাত্মা! হে অনন্ত! হে দেৱেশ! হে জগন্নিবাস! তুমি সৃষ্টিকৰ্ত্তা ব্ৰহ্মাৰো গুৰু; তুমিয়েই বাস্তৱ, তুমিয়েই অব্যক্ত, তুমিয়েই অক্ষৰ ব্ৰহ্ম। গতিকে, সকলো দেৱতাই তোমাক নমস্কাৰ কৰে। হে অনন্তৰূপ! তুমিয়েই আদিদেৱ, তুমিয়েই পুৰাণপুৰুষ, তুমিয়েই বিশ্বৰ নিধান, তুমিয়েই সৰ্বজ্ঞ, তুমিয়েই জ্ঞেয়; তুমি পৰমধাম; জগতত ওতপ্ৰোতভাৱে তোমাৰে সত্তা বিদ্যমান।” (৪)

তেওঁক এৰি, আৰু ধৰ্ম যুধিষ্ঠিৰত বাজে আন কাৰো নিদ্রুতি নাই; কুকৰ্ণেই বণৰূপ প্ৰমহত অধাৰ্মিক লোকসমূহ নিশ্চয় ধ্বংস হব। ইয়াৰ নিদৰ্শন অৰ্জুনে ধ্যানত নিজেই দেখা পাইছে।

(১) অৰ্জুনে বাওঁহাতে শবসন্ধান কৰিব পাৰে হেতুকে, তেওঁক “সবাসাচিন বোলে।

(২) গীতা, একাদশ আখ্যা, ৩২—৩৪ শ্লোক।

(৩) ইল্লৱন্ত কিৰীটিধাৰী অৰ্ঘৱ অৰ্জুনক “কিৰীটা” বোলা হয়।

(৪) গীতা, একাদশ আখ্যা, ৩৪—৩৮ শ্লোক।

“হে ভগৱান ! তুমিয়েই বায়ু, যম, অগ্নি, বৰুণ, চন্দ্ৰ, ব্ৰহ্মা আৰু ব্ৰহ্মাৰো পিতৃ; তোমাতপৰ আৰু কেওঁ নাই। এতেকে, হে পৰমাত্মা ! তোমাক সহস্ৰ সহস্ৰ বাৰ নমস্কাৰ কৰোঁ, তোমাক পুনঃ পুনঃ নমস্কাৰ কৰোঁ। হে সৰ্বস্বৰূপ ! তোমাক বুকুৰ ফালে সেৱা কৰোঁ, পিঠিৰ ফালে সেৱা কৰো, সোঁহাতে সেৱা কৰোঁ, বাওঁহাতে সেৱা কৰোঁ। তুমি জগতৰ সৰ্ব্বত্ৰত বিদ্যমান। গতিকে, তুমি সৰ্ব্ব। হে প্ৰভো ! তোমাৰ এই বিশ্বৰূপ অজ্ঞাত হেতুকে, তোমাক সমগ্ৰত ক্ৰম, যাদৱ, সখি ইত্যাদি বুলি সম্বোধন কৰিছোঁ; সেইবাবে মোৰ সৰ্বদোষ ক্ষমা কৰিবাঁ। সমন্বয় ভাৱে কেতিয়াবা তোমাক ইতিকিং নকবাকৈও থকা নাই, সেইবাবেও যেন, হে অচ্যুত, মোৰ অপবাধ মাৰ্জ্জনা কৰিবাঁ। হে অপ্ৰতিম প্ৰভাব ! তোমাৰ তুলনা তুমিয়েই (১), তোমাতপৰ আৰু কেওঁ নাই। এতেকে, হে দেৱ ! পিতৃয়ে পুত্ৰৰ, সখিয়ে মিত্ৰৰ, পতিয়ে পত্নীৰ অপবাধ যি ৰূপ মাৰ্জ্জনা কৰে, মোৰ সৰ্ব্ব অপবাধ তুমি সেইৰূপে মাৰ্জ্জনা কৰা। হে ভগৱান ! মই তোমাৰ পূৰ্বৰ মোহনমূৰ্ত্তি দেখিবলৈ অভিলাষী হৈ প্ৰাৰ্থনা কৰিছোঁ, তুমি এই ভয়ঙ্কৰ বিশ্বমূৰ্ত্তি এৰি আকৌ সেই সৌম্য মূৰ্ত্তি ধৰা। কিবোটাৰে অগ্ৰহুত গদাচক্ৰপাণি ক্ৰমৰূপ ধাৰণ কৰা।” (২)

অৰ্জ্জুনৰ কাতৰ স্তুতিত তুষ্ঠ হৈ ভগৱান শ্ৰী কৃষ্ণই এই বুলি তেওঁক অভয় দান দিলে, “হে অৰ্জ্জুন ! তুমি একান্ত শৰণাগত ভক্ত হেতুকে, মোৰ (পৰমাত্মাৰ) বিভূতি ধ্যানত মোত (মংৰূপ পৰব্ৰহ্মত)

(১) অপ্ৰতিম প্ৰভাব মানে “একমেবম্বিতীৰ্থং”। এয়ে বৌদ্ধধৰ্মৰো মূলমন্ত্ৰ।

(২) গীতা, একাদশ আধ্যায়, ৩১—৩৩ শ্লোক।

এই বিশ্বাত্মক অনাদি অনন্ত তেজোময়রূপ দেখা পালী, অল্পব ভাগ্যত অদ্যাপি যি লাভ হোৱা নাই। গতিকে, বিশ্বরূপ দেখি ভয় নাখাপি। বাৰু, তোমাৰ বাঞ্ছা পূৰ্ণ হওক, তুমি চকু মেলি (১) আগৰ চকুৰে (২) মোৰ আগৰ ৰূপ দৰ্শন কৰাঁ।” সেই অনুযায়ী ভগৱান শ্ৰীকৃষ্ণৰ পূৰ্বৰূপ দৰ্শন কৰি অৰ্জুনে আশ্চৰ্য হৈ নিবেদন কৰিলে, “হে জনাৰ্দন! তোমাৰ শাস্তৰূপ দেখি এতিয়া মোৰো প্ৰাণ শঁত হৈছে।” (৩)

সদৌশেহত ভগৱান শ্ৰীকৃষ্ণই এই বুলি উদগনি দি থলে, “হে অৰ্জুন! তুমি যি উজু উপায়েৰে (৪) বিশ্বৰূপ দৰ্শন কৰিলাঁ, দেৱতাসকলে তপস্যা কৰি আৰু স্বাৰ্হি-মুনিগণে বেদাধ্যয়ন কৰিও সেই দৰ্শন পাব পৰা নাই। হে পৰস্তপ অৰ্জুন! হে পাণ্ডৱ! যি একান্ত মনেৰে তোমাৰ দৰে মোক (পৰব্ৰহ্মক) ভজনা কৰিব, যি তোমাৰ দৰেই একাগ্ৰচিত্তেৰে মোৰ (পৰমাত্মাৰ) বিভূতি ধ্যান কৰিব পাৰিব, তেৱেঁই মোক (পৰমাত্মাক) অভেদাত্মাৰূপে পাব পাৰিব। (৫)

(১) অৰ্থাৎ, ধ্যানভঙ্গ হৈ। চকু মুদি বিভূতি ধ্যানত অৰ্জুনে বিশ্বৰূপ দেখিছিল; ধ্যান ক্ষান্ত দি চকু মেলা মাত্ৰকে আগতে আকৌ কৃষ্ণৰূপ দেখা পাই ভেঙে ব চিত্ত প্ৰসন্ন হয়।

(২) অৰ্থাৎ, আগৰ চৰ্ম্ভচকুৰে। ধ্যানত জ্ঞানচকু আৰু বাহ্যদৰ্শনত চৰ্ম্ভচকু ব্যৱহৃত হয়।

(৩) গীতা, একাদশ আখ্যা, ৪৭ শ্লোক।

(৪) ভগৱানৰ বিভূতি ধ্যান।

(৫) গীতা, একাদশ আখ্যা, ৫২—৫৫ শ্লোক।

১৪১ আখ্যা ১



সাকার আৰু নিৰাকার উপাসনা।

সংগুণ আৰু নিগুণ ব্ৰহ্মতত্ত্বৰ ব্যাখ্যা শুনি অৰ্জুনৰ মনত প্ৰশ্ন উঠিল, ইয়াৰ মাজত কোন বিধৰ উপাসনা শ্ৰেষ্ঠতৰ। সেই কাৰণে, তেওঁ সন্তোষে ভগৱান শ্ৰীকৃষ্ণক অনতিপলমে সুধিলে, “হে কৃষ্ণ! সাকার বা সংগুণ ব্ৰহ্মৰ উপাসনা (১) আৰু নিৰাকার বা নিগুণ ব্ৰহ্মৰ ধ্যান (২) এই দুইৰ মাজত কোন বিধ যোগ উত্তম? এই বিষয়ে মোক বিশদকৈ জ্ঞান দিয়া।” (৩)

ভগৱান শ্ৰীকৃষ্ণই সমিচাৰ দিলে, “হে অৰ্জুন! মোৰ (৪) মনেৰে যি একাগ্ৰচিত্ত আৰু সাত্বিক শ্ৰদ্ধায়ুক্ত হৈ মোৰ (৫) সংগুণ স্বৰূপ বা সাকার ব্ৰহ্মৰ উপাসনা কৰে, তেওঁৰেই যোগীগণৰ মাজত প্ৰধান।

-
- (১) পবব্ৰহ্মৰ সাকার (যেনে, শ্ৰীকৃষ্ণক অৱতাৰ স্বৰূপ উপাসনা)।
 - (২) যেনে, বিভূতি ধ্যানত বিশ্বৰূপ দৰ্শন।
 - (৩) গীতা, ষাৰ্দ্দশ আখ্যা, ১ম শ্লোক।
 - (৪) এই স্থলত “মোৰ” অৰ্থত শ্ৰীকৃষ্ণ।
 - (৫) এই অৰ্থত “মোৰ” মানে পবব্ৰহ্ম।

আৰু, যি ইন্দ্ৰিয়াদি নিবোধ কৰি অনিৰ্দেশ (১), অব্যক্ত, সৰ্বব্যাপী, অচিন্ত্য, কুটস্থ (২), অচল, ধ্ৰুৱ (৩), অক্ষৰ, নিগুৰ্ণ স্বৰূপ বা নিৰ্বাক্য ব্ৰহ্মক ধ্যান কৰে, তেওঁ সেই নিগুৰ্ণ স্বৰূপকে লাভ কৰে।” (৪)

“এই দুই পন্থাৰ আৰু এটা ভেদ এই যে, নিগুৰ্ণব্ৰহ্ম উপাসনা অতি ক্ৰেশমাধ্য (৫)। কিন্তু, হে পাৰ্থ, যি মৎপৰায়ণ ঠৈ, সমস্ত কৰ্ম্ম মোতেই অৰ্পণ কৰি মোকেই (সগুণ ব্ৰহ্মক) উপাসনা কৰে, তেওঁ অচিৰে অজ্ঞান সংসাৰৰপৰা উদ্ধাৰ পায়। এতেকে, হে অৰ্জুন! তোমাৰ মন অত্ৰ সমস্ত বস্ত্তৰপৰা টানি আনি মোতে নিবিষ্ট কৰাঁ, বুদ্ধিবৃত্তিত সততে মোকে ধাৰণা কৰাঁ; তাৰ ফলত আপোনা-আপুনি তোমাৰ আত্মজ্ঞান উদয় হব, আৰু মৰণৰ পাচত তুমি মোতেই (শুদ্ধ ব্ৰহ্মত) যে স্থিতি কৰিবী, তাত সংশয় নাই। আৰু, হে ধনঞ্জয়! সগুণ ব্ৰহ্মত যদি গতি স্থিৰ কৰিব নোৱাৰাঁগৈ, তেন্তে ভগৱৎ কৰ্ম্মপৰায়ণ হবী (৬); কিয়নো ভগৱানৰ উদ্দেশে কৰ্ম্ম অমুঠান কৰিলেও মোক্ষ লাভ কৰা যায়। যদি এই কেইবিধ বিধি অমুসৰি

(১) লৌকিক ভাষাবে যাক নিৰ্দেশ কৰা নাযায়।

(২) মিছা হৈয়ো যি সত্যত, সেয়ে কুট বা অজ্ঞান; সেই অজ্ঞানতো সৎক বাধি যি অধিষ্ঠান কৰে তেওঁৰেই কুটস্থ।

(৩) ধ্ৰুৱ অৰ্থত যাব পৰিণাম নাই, অৰ্থাৎ নিত্য।

(৪) গীতা, দ্বাদশ আখ্যা, ২—৪ শ্লোক।

(৫) কিয়নো, নিগুৰ্ণ ব্ৰহ্মোপাসনাৰ অৰ্থে ব্ৰহ্মচৰ্যা ধৰি ব্ৰহ্মনিষ্ঠ, বেদান্ত শ্ৰৱণ আদি কঠিন ব্ৰত পালন কৰিব লগীয়া হয়।

(৬) ঈশ্বৰৰ নামকীৰ্ত্তন শ্ৰৱণ, ভগৱানৰ গুণগান কীৰ্ত্তন, ভগৱৎ শ্ৰৱণ, ভগৱৎ পূজন, ভগৱৎ বন্দন ইত্যাদি কৰ্ম্মামুঠানৰ দ্বাৰাই চিত্তশুদ্ধি আৰু আত্মজ্ঞান লাভ হলেই নিগুৰ্ণ ব্ৰহ্মজ্ঞান লাভ হয়।—গীতাৰ্থসন্দীপনী।

কাৰ্য্য কৰি উঠিবগৈ নোৱাৰা, তেন্তে সমস্ত কৰ্ম্ম মোৰ গাতে গ্ৰস্ত কৰি, ইন্দ্ৰিয়াদি সংযত কৰি, নিত্য-নৈমিত্তিকাদি কৰ্ম্মৰ ফল কামনা পৰিত্যাগ কৰিবী ; কিয়নো নিষ্কাম কৰ্ম্ম সাধনেই ভগৱৎ উপদেশৰ মুখ্য অভিপ্ৰায় । হে অৰ্জ্জুন ! অভ্যাসযোগতকৈ জ্ঞান শ্ৰেষ্ঠ ; জ্ঞানতকৈ ধ্যান শ্ৰেষ্ঠ ; ধ্যানতকৈও কৰ্ম্মফলভাগ বিশিষ্ট (১) । যি কাৰো অহিত নিচিন্তে, কাৰো অহিতাচাৰী নাভাবে, কোনো বস্তুত স্পৃহা নাৰাখে, নিজত অহঙ্কাৰ নোপোহে, সুখে-দুখে সদায় অবিচলিত চিত্তেৰে ঈশ্বৰ ভজনা কৰে, তেওঁৰেই মোৰ প্ৰিয় । যি সদানন্দ, যোগনিষ্ঠ, সংযতচিত্ত, অটল বিশ্বাসী তেওঁৰো প্ৰিয়ভক্ত । যাৰ দ্বাৰাই অন্তৰ্জন সন্তুষ্ট নহয় ; অন্তৰ্জনো যাৰ সন্তোষৰ কাৰণ হবলৈ নাপায় ; যি হৰ্ষ, বিষাদ, ভয়, ব্যাকুলতা ইত্যাদিৰ অতীত, তেনে ভক্তও মোৰ অতি প্ৰিয় । যি নিস্পৃহ, গুচি, দক্ষ, উদাসীন, বাথাশূন্য, ত্যাগী, তেওঁ মোৰ প্ৰিয়পাত্ৰ । যাৰ মানত শত্ৰু-মিত্ৰ, মান-অপমান, শীত-উষ্ণ, সুখ-দুখ সকলো সমান, আৰু যাৰ কোনো বস্তুতেই আসক্তি নাই, তেওঁ মোৰ প্ৰিয়-ভক্ত বুলি জানিবী (২) ।

“হে অৰ্জ্জুন ! যাৰ মানত নিন্দা আৰু স্তুতি দুয়ো সামান, যি মৌনব্ৰতী (৩), যি অলপতে সন্তুষ্ট, যি অন্তায়বহিত, যি স্থিৰমতি, যি

(১) কাৰণ, ভাগবত দ্বাৰাই বাসনা ক্ষয় হয়, আৰু তাৰ দ্বাৰাই জন্ম-জন্মান্তৰৰ অদৃষ্ট বা ধৰ্ম্মাধৰ্ম্ম সঞ্চিত হোৱাত প্ৰতিবন্ধক পৰিলেই জীৱৰ মুক্তি বা শান্তি লাভ হয়।—শ্ৰীধৰ স্বামীকৃত টীকা ।

(২) গীতা, দ্বাদশ অধ্যায়, ৫—১৮ শ্লোক ।

(৩) মৌনব্ৰত চিন্তাশীল নিৰিষ্টমনা স্থিৰচিত্ত লোকৰ আচৰণ ।

অটল ভক্তিমানে তেওঁ মোৰ আদৰৰ পাত্ৰ। আৰু, যি এই দৰে
ধৰ্মবিষয়ক সুধা পান কৰি শ্ৰদ্ধাবান্ আৰু মৎপৰায়ণ হৈ কাৰ্য্য অহুষ্ঠান
কৰে, সেই ভক্ত মোৰ অতিশয় প্ৰিয় বুলি ধুকপটৈ বৃজিব।” (১)



(১) গীতা, ষাৰদশ আখ্যা, ১০—২২ শ্লোক। ব্ৰহ্মৰ নিষ্ঠুৰ স্বৰূপ লাভেই যে
সম্পূৰ্ণ ব্ৰহ্মোপাসনাৰ গূঢ় লক্ষ্য, গীতাৰ ষাৰদশ আখ্যাত তাৰেই স্তম্ভতম ব্যাখ্যা দিয়া
হৈছে।

১৫। আত্মা ।

- ৩০ -

অভেদাত্মা তত্ত্বজ্ঞান ।

জীৱ আৰু ব্ৰহ্মৰ অভেদ ভাব কি ? শব্দৰ কি ? সুখ, দুখ আদিৰ ভোক্তা কোন্ ? ভিন্-ভিন্ শব্দৰত আত্মা ভিন্-ভিন্ নে এক ? ইত্যাদি বিষয়ক নিগূঢ় তত্ত্ব জানিবৰ অৰ্থে, আত্মজ্ঞান লাভলৈ প্ৰৱল ধাউতি থকা সিদ্ধাৰ্থী অৰ্জুনে গুৰুভক্তিবৰ সৈতে শ্ৰীকৃষ্ণত স্মৃশিলে, “হে কেশৱ ! প্ৰকৃতি আৰু পুৰুষ, ক্ষেত্ৰ আৰু ক্ষেত্ৰজ্ঞ, জ্ঞান আৰু জ্ঞেয় এই কেইটা বিষয়ৰ তত্ত্বজ্ঞান দান কৰি মোৰ হাবিয়াষ পূৰ্ণ কৰাঁ” । (১)

ভগৱান্ শ্ৰীকৃষ্ণই অতি হৰিষ্ চিত্তেৰে এই বুলি সমিচাৰ দিলে, “হে কুন্তীনন্দন ! দেহা জড় আৰু আত্মা চৈতন্যস্বৰূপ এই তত্ত্বজ্ঞান যি সকলে লাভ কৰিছে, সেই সকলে শব্দৰক ক্ষেত্ৰ (২) আৰু জীৱক

(১) “প্ৰকৃতিং পুৰুষং চৈব ক্ষেত্ৰং ক্ষেত্ৰজ্ঞমেব চ ।

এতদ্বেদিতুমিচ্ছামি জ্ঞানং জ্ঞেয়ং চ কেশৱ ॥”

—গীতা, ত্ৰয়োদশ আশ্বা, ১ম শ্লোক ।

(২) য’ত আত্মাই খিত লৈ জন্ম-মৰণৰ আবৃত্তি ধৰে, সুখ-দুখ ভোগ কৰে, য’বপৰা আত্মাই মুক্তিলাভ কৰে, সেয়ে ক্ষেত্ৰ, অৰ্থাৎ শব্দৰ । যি শব্দৰত থাকি শুভাশুভ কৰ্ম্মানুষ্ঠানৰ ফলস্বৰূপ সুখ-দুখ আদি ভোগ কৰে তেওঁৱেই ক্ষেত্ৰজ্ঞ, অৰ্থাৎ সচ্চিদানন্দ-স্বৰূপ আত্মা

ক্ষেত্রজ্ঞ (১) সংজ্ঞা দিয়ে । হে ভাবত ! তুমি মোক (অধিতীয় ব্রহ্মক) সমস্ত ক্ষেত্রের ক্ষেত্রজ্ঞ বুলি জানিবাঁ । ক্ষেত্র আৰু ক্ষেত্রজ্ঞৰ পৃথক্ জ্ঞানেই প্রকৃত জ্ঞান (২) ।”

“হে অৰ্জুন ! এই দেহৰূপ ক্ষেত্র কেনে প্রকৃতিৰ, কেনে প্রবৃত্তিৰ, কেনে ইন্দ্রিয়সক্তিৰ ; কেনে ক্ষেত্রৰূপ কাৰণৰপৰা কেনে কাৰ্য্য উৎপন্ন হয় ; আৰু ক্ষেত্রজ্ঞৰ স্বভাৱ, প্ৰভাৱ আৰু স্বৰূপ কেনে, এই সমস্তৰে তত্ত্ব ভাজি কওঁ শুনঁ ।—ক্ষেত্র আৰু ক্ষেত্রজ্ঞৰ সংজ্ঞাত নানা ঋষিৰ নানা মত । বশিষ্ঠাদি মুনিগণৰ যোগশাস্ত্ৰত ইয়াৰ সূক্ষ্মতত্ত্ব আছে ; ঋগাদি বেদতো এই তত্ত্বৰ বিষয়ে বিস্তৰ কোৱা হৈছে ; উপনিষদাদি ব্ৰহ্মসূত্র-বাশিতো ক্ষেত্র আৰু ক্ষেত্রজ্ঞৰ স্বৰূপ বৰ্ণনা পোৱা যায় । সেই সমস্তৰে সাৰাংশৰ ব্যাখ্যা দিওঁ শুনঁ ।—চমুটেক কবলৈ গলে, পঞ্চমহাভূত (৩), অহঙ্কাৰ, বুদ্ধি, অব্যক্ত (৪), দশইন্দ্রিয়, মন, পঞ্চেন্দ্রিয় (৫), ইচ্ছা, দ্বেষ, সুখ, দুখ, সংঘাত, চেতনা, ধৃতি, প্ৰভৃতি ক্ষিতিৰপৰা ধৃতিলৈকে সমস্তই বিকাৰ । এই বিকাৰবিশিষ্ট সামগ্ৰীয়েই ক্ষেত্র ।” (৬)।

(১) “ইদং শব্দীং কোন্তেয় ক্ষেত্রমিত্যভিধীয়তে ।

এতদ্ যো বেত্তি তং প্ৰাহঃ ক্ষেত্রজ্ঞ ইতি তদ্বদঃ ।”

—গীতা, ত্ৰয়োদশ আখ্যা, ২য় শ্লোক ।

(২) ক্ষেত্র মায়াবচিত ; কিন্তু ক্ষেত্রজ্ঞ মায়াব অতীত ।—গীতা, ত্ৰয়োদশ আখ্যা, ৩য় শ্লোক ।

(৩) পঞ্চমহাভূত :—ক্ষিতি, অপ, ভেজঃ, মৰুৎ, ব্যোম ।

(৪) অব্যক্ত :—সাংখ্যমতে প্রকৃতি ; বেদান্তমতে মায়া ।

(৫) পঞ্চেন্দ্রিয় :—শব্দ, স্পৰ্শ, রূপ, বস, গন্ধ ।

(৬) গীতা, ত্ৰয়োদশ আখ্যা, ৪—৭ শ্লোক ।

“হে পাৰ্থ! আত্মগুণৰ বাবে অভিমান নকৰা, দস্ত নকৰা, হিংসা নকৰা, কাৰো অহিত নিচিন্তা, অগ্নৰ অপবাধ ক্ষমা কৰা, বাঞ্চে-ভিতৰে সৰল আৰু অকপটীয়া আচৰণ কৰা, গুৰুজনক ভক্তি-সেৱা কৰা, বাহিৰে-ভিতৰে পৱিত্ৰতা ৰক্ষা কৰা, মন চাঞ্চল্যৰ গতিবোধ কৰা, আত্মাত পৰমাত্মাৰ থিতাপি কৰা, ইত্যাদিকে জ্ঞান বা জ্ঞানসাধন বোলা যায়। ইন্দ্ৰিয়ভোগ্য বিষয় সমূহত বিবাগ বা অস্পৃহা, নিবহঙ্কাৰিতা, জন্ম-মৃত্যু, জৰা-ব্যাদি আদি ছুৰুৰুপ দোষাদোষৰ বিষয়ে সততে চিন্তালোচনা ইত্যাদি জ্ঞান সাধনাৰ কাৰ্য্য। পুত্ৰ-পৰিমাণ, ইষ্টানিষ্ট, সুখ-দুখত বৈবাগ্য, ঈশ্বৰত ঐকান্তিক ভক্তি, নিজানবাসবাসনা (১) আত্মজ্ঞাননিষ্ঠা, তত্ত্বজ্ঞানচিন্তা ইত্যাদিয়েই জ্ঞান। ইয়াৰ অন্তথাই অজ্ঞানতা।” (২)

“হে অৰ্জুন! যি জানিবৰ বিষয়, যাক জানিলে মোক্ষলাভ কৰা যায়, যি অনাদি পৰব্রহ্ম সতো নহয় (৩) অসতো নহয়, এতিয়া সেই বিষয়ে ভাবি কওঁ। যি জীৱগণৰ হাত, পাৰ, চকু, মূৰ ইত্যাদিৰ প্ৰবৃত্তিস্বৰূপ, যাৰ অস্তিত্বত সমস্ত জগত অৱস্থিত, সেই চৈতন্যস্বৰূপ বিভূৱেই জ্ঞাতব্য পৰব্রহ্ম। তেওঁ নিষ্কয় হৈও সমস্ত ক্ৰিয়াৰ মূল; তেওঁ চকু নোহোৱাকৈও দেখে; কাণ নোহোৱাকৈও শুনে; কাৰো লগত তেওঁৰ সঘন নাই, অথচ ত্ৰিজগত তেওঁতে বিদ্যমান; তেওঁ নিগুণ হৈও গুণসমূহ উপলব্ধি কৰে; তেওঁ সকলোৰে সাক্ষী, অদ্বিতীয়, নিগুণ, আৰু চৈতন্যস্বৰূপ। তেওঁ দৃশ্যমান জগতৰ অন্তৰ

(১) বিষয়ী বা সংসাৰী লোকৰ লগত সমাগম বা ঘনিষ্ঠতা নবধা।

(২) গীতা, ত্ৰয়োদশ অধ্যায়, ৮—১২ শ্লোক।

(৩) সৎ আৰু অসতৰ সংখ্যা বিবন্ধক ব্যাখ্যা ইয়াৰ আগেয়ে দি অহা হৈছে।

আৰু বাহিৰ; তেওঁ থাকাতীত হুন্স; তেওঁ অধিকাৰীৰ মানত
 ছবৈতকৈও ছবৈত, কিন্তু তত্ত্বমানৰ চকুত জবতকৈও ওচৰত (১)।
 পৰমাত্মা অভিশাল্য বা অভেদাত্মা; কিন্তু ভিন্ ভিন্ প্ৰাণীত,
 ভিন্ ভিন্ পদার্থত তেওঁক ভিন্ ভিন্ কেন বুজা যায়, যদিপি এক ব্ৰহ্মই
 সদৌ পদার্থতে ক্ষেত্ৰৰূপে বিৰাজ কৰিছে; আৰু যদিচ ভূতসমূহ
 বা সমস্ত জগত তেওঁতে স্থিতি, তেওঁতে লয় আৰু তেওঁৰপৰাই উৎপন্ন
 হয়। জলন্ত পদাৰ্থৰ জ্যোতি তেওঁৰেই, অথচ তেওঁ অন্ধকাৰবো অতীত;
 তেওঁৰেই জ্ঞান, তেওঁৰেই জ্ঞেয়; তেওঁৰেই জ্ঞানগম্য, তেওঁৰেই
 সমস্ত জীৱতে আত্মৰূপে অৱস্থিতি কৰিছে। জীৱাত্মা আৰু পৰমাত্মা
 অভেদাত্মা। যি আত্মজ্ঞানশালী লোকে ইয়াৰ গূঢ়তত্ত্ব উপলব্ধি
 কৰিব পাৰে, তেওঁ জগতময় পৰমাত্মাক বিৰাজমান দেখে। হে অৰ্জুন!
 ক্ষেত্ৰ-ক্ষেত্ৰজ্ঞ, জ্ঞান-জ্ঞেয় এই সমূহ বিষয়ৰ যি সংক্ষেপ ব্যাখ্যা দিয়া
 হল, তাৰ তত্ত্বজ্ঞান লাভ কৰিলেই মোৰ ভক্তগণে মন্তাব (ব্ৰহ্মতাব)
 লাভ কৰিব পাৰে।” (২)

“হে অৰ্জুন! এতিয়া প্ৰকৃতি-পুৰুষৰ তত্ত্ব ব্যাখ্যা কৰোঁ, শুনা।—
 এই প্ৰকৃতি আৰু পুৰুষ দুয়ো অনাদি। বিকাৰ সমূহ (৩) আৰু
 গুণ সমূহ (৪) প্ৰকৃতিৰপৰাই উৎপন্ন (৫)। প্ৰকৃতি জিন্না আৰু

(১) “বহিবস্তচ্ ভূতানামচৰং চৰমেব চ।

হুন্সত্ৰাস্তববিজ্ঞেয়ং দুবহুং চান্তিকে চ তৎ।”

—গীতা, ত্ৰয়োদশ আখ্যা, ১০ শ্লোক।

(২) গীতা, ত্ৰয়োদশ আখ্যা, ১৭—১৯ শ্লোক।

(৩) পঞ্চভূত, দশ-ইন্দ্ৰিয়, আৰু মন এই ষোলটা বিকাৰ।

(৪) সৰ্ব, বহুঃ তবঃ এই তিনিটা গুণ।

(৫) “প্ৰকৃতিং পুৰুষং চৈব বিজ্ঞানাবী উভাবপি। বিকাৰাংশ্চ গুণাংশ্চৈব বিক্তি
 অকৃতিসম্ভবান।”—গীতা, ত্ৰয়োদশ আখ্যা, ২০ শ্লোক।

কাৰণৰ হেতু, অৰ্থাৎ ক্ৰিয়াকৰ্মৰ মূল; পুৰুষ সুখ-দুখাদি ভোগৰ হেতু বা কাৰণ। এই ক্ষেত্ৰত পুৰুষে মায়াৰূপ প্ৰকৃতিত অৱস্থিতি কৰি প্ৰকৃতিৰপৰা উৎপন্ন হোৱা সুখ-দুখাদি ভোগ কৰে। ত্ৰিগুণাস্বয়ী প্ৰকৃতিৰ লগত এই সম্বন্ধ থকাৰ বাবেই সেই ত্ৰিগুণ অনুযায়ী (১) সৎ আৰু অসৎ যোনিদমুহূত পুৰুষৰ জন্ম হয়। কিন্তু, এই দেহত বিদ্যমান থাকিও পুৰুষ (আত্মা) নিৰ্গুণ, নিত্য, আৰু স্বতন্ত্ৰ; অথচ তেওঁৰেই ভৰ্তা, ভোক্তা, মহেশ্বৰ আৰু পৰমাত্মা। (২)

“হে অৰ্জুন! কোনোৱে জ্ঞানৰ বলত, কোনোৱে সংখ্যা যোগৰ বলত, কোনোৱে কৰ্মযোগৰ বলত আত্মদৰ্শন লাভ কৰে; ইত্যাদি পছাৰ দ্বাৰাই লাভ কৰা আত্মতত্ত্বজ্ঞানৰ আগত যি পুৰুষে, দেহাদি বিকাৰ মায়াৰ ময় জানি, প্ৰকৃতিক উপলক্ষি কৰে, সেই পুৰুষ সৰ্বথা বিদ্যমান থাকিলেও তেওঁ পুনৰ্জন্ম ধাৰণ কৰিব লগাত নপৰে। কোনোৱে হয় তো ধ্যান, বিচাৰ আৰু কৰ্মৰ বলত এই তত্ত্ব উপলক্ষি কৰিবলৈ অসমৰ্থ হৈ ইষ্টগুৰুৰ উপদেশ অনুসৰি উপাসনা কৰে, সিবিলাকেও মৃত্যুময় সংসাৰ অতিক্ৰম কৰে। (৩)

“হে ভৰত বংশধৰ পাণ্ডৱ! ক্ষেত্ৰ আৰু ক্ষেত্ৰজ্ঞৰ সংযোগত (৪) যে স্বাৱৰ-জন্ম সমস্ত পদাৰ্থ উৎপন্ন হয়, এই কথা ধুকপু বুলি জানিবা।” (৫)

(১) সম্বন্ধধাৰী পুৰুষে দেহবোণিত, বসোক্তাধিকাৰীয়ে মানৱ বোণিত আৰু ভাসোক্তাধিকাৰীয়ে পাশৱ বোণিত জন্মগ্ৰহণ কৰে।

(২) গীতা, ত্ৰয়োদশ আধ্যায়, ২০—২৩ শ্লোক।

(৩) গীতা, ত্ৰয়োদশ আধ্যায়, ২৪—২৬ শ্লোক।

(৪) ক্ষেত্ৰ আৰু ক্ষেত্ৰজ্ঞৰ, অথবা পুৰুষ আৰু প্ৰকৃতিৰ মায়াজনিত পৰস্পৰ মিথুনীকৰণকে সংযোগ বোলা যায়।—শ্ৰীধৰ স্বামীকৃত টীকা-ব্যাখ্যা।

(৫) গীতা, ত্ৰয়োদশ আধ্যায়, ২৭ শ্লোক।

‘হে পার্থ! আত্মাৰ উন্নতি, বৃদ্ধি আৰু বিনাশ নাই, গতিকে তেওঁ অবিনাশী; আৰু আন সমস্তই বিনাশ-ধ্বংসীল। যাৰ এনে ভাব, তেওঁৱেই অশাস্ত। যি আত্মজ্ঞানী জনে আত্মাক সৰ্ব্বত্ৰে সমান, নিৰ্ব্বিকাৰ আৰু সকলো প্ৰাণীৰ প্ৰবৃত্তিৰ হেতু স্বৰূপ জানি, অভেদ জ্ঞানৰ বলেৰে ‘মই ব্ৰহ্ম’ এই সিদ্ধাস্তত চল, তেওঁ মায়াযুক্ত হৈ আত্মজ্ঞানহীনৰ দৰে আত্মাৰে পৈতে আত্মাক নবপিয়ায়; সেই কাৰণে তেওঁ পৰমগতি সীত কৰে। ক্ষেত্ৰজ্ঞ আত্মা সাক্ষীস্বৰূপ—অকৰ্ত্তা; সমস্ত কাৰ্য্য প্ৰকৃতিয়েই কৰে, বা মায়াৰ বলতেই হয়। যাৰ এনে দৃষ্টি, তেওঁৱেই সম্যক্‌দৰ্শী। সাধকে যেতিয়া ভূত সমূহক ভিন্-ভিন্ ভাৱে একে আত্মাতে অৱস্থিত দেখে, আৰু সেই ভূত সমূহক একে আত্মাৰপৰাই বিস্তাৰ হোৱা দৰ্শন কৰে, তেতিয়া তেওঁ প্ৰকৃততে ব্ৰহ্মস্বৰূপ হয় (১)। অৰ্থাৎ, ক্ষেত্ৰজ্ঞৰ দৰেই ক্ষেত্ৰবো পৃথক নাই,—সকলো অভেদাত্মা।’ (২)

‘হে কুস্তীনন্দন! অনাদি আৰু নিগুৰ্ণ কাৰণেই এই অবিকাৰী পৰমাত্মাই শব্দৰত খিত্ লৈয়ো একোকে নকৰে; আৰু দেহতে নিবাস যদিও, পদ্মপত্ৰত পানীৰ দৰে, কৰ্ম্মফলত নিৰ্ব্বিশ্ৰু হৈ থাকে। আৰু, আকাশ যেনেকৈ সৰ্ব্বব্যাপী হৈয়ো কাৰো লগত লিপ্ত নহয়, তেনেকৈয়ে আত্মা দেহত থাকিও তাত নিৰ্ব্বিশ্ৰু, অৰ্থাৎ দেহধ্বংসী বাজ। হে ভাৰত! এক সূৰ্য্যই যি ৰূপে সমস্ত জগতকে প্ৰকাশ কৰে, সেইৰূপে এক ক্ষেত্ৰজ্ঞ স্বৰূপ আত্মাই সমস্ত ক্ষেত্ৰক প্ৰকাশ

(১) কিয়নো, ব্ৰহ্মত বাজে সৃষ্টিত আন আৰু একো পৰ্য্যৰ্থই নাই; দৃষ্টমান জগত কেবল মায়াপ্ৰভাৱত ভিন্-ভিন্ যেন দেখা যায়।—কৃষ্ণানন্দ স্বামীৰ গীতাসম্বোধনী।

(২) গীতা, জ্যোতিষ আখ্যা, ২৮—৩১ শ্লোক।

কবে। হে অৰ্জুন! যি এইৰূপে ক্ষেত্ৰ আৰু ক্ষেত্ৰজ্ঞৰ ভেদাভেদ
বা অভেদ ভাব (১) উপলব্ধি কৰিব পাৰে, আৰু প্ৰকৃতিৰপৰা
ভূতসমূহৰ মোক্ষৰ উপায় জ্ঞান-চকুৰে সৈতে দেখা পায়, তেওঁ
পৰমপদ প্ৰাপ্ত হয়।” (২)



(১) ক্ষেত্ৰ আৰু ক্ষেত্ৰজ্ঞৰ কল্পিত ভেদ থাকিলেও, পৰমার্থত ক্ষেত্ৰে ক্ষেত্ৰজ্ঞৰপৰা
পৃথক্ নহয়; যেনেকৈ ক্ষেত্ৰজ্ঞ আত্মা পৰমাত্মাৰে সৈতে অভেদ, তেনেকৈ ক্ষেত্ৰেণে
পৰব্ৰহ্মসত্তা বা পৰমাত্মাৰ লগত অভেদ নাই। মুঠৰ ওপৰত, জ্ঞান আৰু জ্ঞেয়,
ক্ষেত্ৰ আৰু ক্ষেত্ৰজ্ঞ, প্ৰকৃতি আৰু পুৰুষ সকলোৱেই অভেদাত্মা।—শ্ৰীধৰ ষাৰ্মীকৃত-
টীকা-বাখ্যা।

(২) গীতা, অয়োধ্যয় অধ্যায়, ৩২—৩৫ শ্লোক।

১৬: আখ্যা ।



গুণসংযোগ তত্ত্বজ্ঞান ।

অশ্ৰেদাশ্ৰা আঁকি কল্পিত ভেদাভেদৰ তত্ত্বজ্ঞান দানৰ পাচত, ভগবান্ শ্ৰীকৃষ্ণই প্ৰকৃতি-পুৰুষৰ সংযোগ তত্ত্বজ্ঞান দান কৰাৰ মানসেৰে যোগীবীৰ অৰ্জুনক পুনৰপি এই বুলি সম্বোধন কৰিলে, “হে মহাবাহো ! যি জ্ঞান সাধনৰ দ্বাৰাই ঋষি-মুনিসকলে দেহবন্ধনৰপৰা মুক্ত হৈ মোক্ষ বা পৰমসিদ্ধি লাভ কৰে, সেই সৰ্ব্বোত্তম পৰমজ্ঞান সাধনৰ বিষয়ে কওঁ, শুন।”—যি এই জ্ঞান (১) সাধন কৰে, তেওঁ পৰব্ৰহ্মৰ নিঃশুৰ্ণ স্বৰূপত্ব লাভ কৰে ; আৰু তেওঁ সৃষ্টিকালত জন্ম, আৰু প্ৰলয় কালত লয় পাব লগীয়া নহয় ।” (২)

“হে ভাৰত ! মহৎব্ৰহ্ম (প্ৰকৃতি) মোৰ (পৰব্ৰহ্ম পুৰুষৰ) যোনি (৩), অৰ্থাৎ গৰ্ভধানৰ (৪) স্থান ; তাতে মই পুৰুষে ভগবতৰ বীজ

(১) অকল ত্ৰিগুণাত্মকা (স্ব, ব্ৰহ্ম, তম এই তিনি গুণাৰিণ্ড) প্ৰকৃতিকে সৃষ্টিৰ মূলকাৰণ বুলি সাব্যস্ত কৰোঁতাৰ নিবীৰব সাংখ্যমত ধৰ্মনৰ অৰ্থে প্ৰকৃতি আৰু পুৰুষ বা ক্ষেত্ৰ আৰু ক্ষেত্ৰজ্ঞৰ ঈশ্বৰাধীন সংযোগ কাৰ্য্যই হে যে সৃষ্টিৰ আচল কাৰণ, সেই বিষয়ক তত্ত্বজ্ঞান।—কৃষ্ণানন্দ স্বামীৰ গীতাৰ্থসঙ্গীপনী ।

(২) গীতা, চতুৰ্দশ আখ্যা, ১—২ শ্লোক ।

(৩) মহৎব্ৰহ্ম বা অবিদ্যা—অজ্ঞান—প্ৰকৃতি—ত্ৰিগুণাত্মিকা অব্যাকৃত মায়াই যোনিব্ৰহ্মণ ।

(৪) মহৎব্ৰহ্ম স্বৰূপ যোনিত পৰব্ৰহ্ম পৰমপুৰুষৰ সৃষ্টি সংকল্পেই গৰ্ভধান স্বৰূপ ।

প্ৰক্ষেপ কৰোঁ; তাৰেপৰা সমস্ত ভৌতিক জগতৰ উৎপত্তি হয়।
 হে কুস্তীনন্দন! দেৱ, পিতৃ, মনুষ্য, পশু আৰু বৃক্ষাদি যি কোনো
 ষোনিতেই জীৱ উৎপন্ন নহওক, প্ৰকৃতি আৰু পুৰুষ, বা ঈশ্বৰ আৰু
 মায়ীৰ সংযোগেই সেই সমুদায়ৰ মূলকাৰণ; পুৰুষৰ অবিহনে প্ৰকৃতিয়ে
 আৰু প্ৰকৃতিৰ অবিহনে পুৰুষে স্বতন্ত্ৰৰীয়াটক একোকে উৎপন্ন কৰিব
 নোৱাৰে। হে মহাবাহো! প্ৰকৃতিজাত সত্ত্ব, ৰজ, তম এই তিনি
 গুণে অবিনাশী জীৱাত্মক দেহৰ মধ্যত আৱদ্ধ কৰি ৰাখে। হে নিষ্পাপ
 অৰ্জুন! অন্তঃকৰণৰ সত্ত্বগুণে জ্ঞানেন্দ্ৰিয়ৰ সাহায্যত ৰূপ, বস, গন্ধ,
 স্পৰ্শ বিষয়ক বিশেষ বিশেষ পৃথক জ্ঞান জন্মায়, আৰু সেই জ্ঞানতৃষ্ণ
 নিবৃত্তিৰ নিমিত্তেই দেহাৰ মাজত জীৱাত্মক প্ৰবৃত্ত কৰে। হে
 কুস্তীনন্দন! ৰজোগুণ তৃষ্ণা (১) আৰু আসক্ত (২) উৎপাদক; সেই
 ৰজোগুণে জীৱক অহুৰাগৰ বশবৰ্তী কৰি নানা কাৰ্য্যত প্ৰবৃত্ত কৰে;
 সেই সূত্ৰতে জীৱ বন্ধনগ্ৰস্ত হয়। হে ভাৰত! তমোগুণ আৱৰণ
 শক্তি-স্বৰূপ অজ্ঞানজাত; ই সতত্ অসৎ ভ্ৰম জন্মায়; অবস্তত
 বস্তুবুদ্ধি, যত্ন-চেষ্ঠাদিৰ সময়ত নিদ্ৰা-তজ্ঞাদি ঘটাই জীৱাত্মক অজ্ঞান-
 আন্ধাৰত আৱদ্ধ কৰি ৰাখে। সত্ত্ব গুণে জীৱাত্মক সুখত প্ৰৱৰ্তায়,
 ৰজোগুণে কৰ্ম্মত মগ্ন কৰে, তমোগুণে আত্মজ্ঞানক ঢাকি ধৰি প্ৰমাদ
 (৩) ঘটায়। একেজন মানুহকে কেতিয়াবা সাধু, কেতিয়াবা অসাধু,

(১) অপ্ৰাপ্ত বস্তু পাবলৈ হোৱা হাবিয়াবক তৃষ্ণা বোলা যায়।

(২) প্ৰাপ্ত বস্তু বিনষ্ট হলেও তাক পাবলৈ আৰু বন্ধা কৰিবলৈ হোৱা
 ধাউতীক আসক্ত বোলা যায়।

(৩) কৰ্ত্তব্যজ্ঞান বিদ্যমান থকাৰ স্থলতো আচল সময়ত তাক পাহৰাকে
 প্ৰমাদ বোলা যায়।

কেতিয়াবা লোকাচাৰত আসক্ত দেখা যায় ; কাৰণ, সাহিত্যিক, তামসিক আৰু বাহ্যিক প্ৰৱলতাৰ (১) প্ৰকৃতি অনুসাৰে জীৱাত্মাৰ ক্ৰমে সাধুতা, অসাধুতা আৰু নৌকিকতাৰ লক্ষণ ঘটে। হে অৰ্জুন ! যেতিয়া দেহৰ সকলো অঙ্গত ইন্দ্ৰিয়েদি জ্ঞানৰ লক্ষণ প্ৰকাশ পায়, তেতিয়া স্বৰ্গগুণৰ প্ৰৱলতা ; যেতিয়া লোভ, প্ৰবৃত্তি, উদ্যম, অশান্তি, স্পৃহা ইত্যাদি লক্ষণে দেখা দিয়ে, তেতিয়া বজ্জোগুণৰ প্ৰাৱল্য ; আৰু যেতিয়া আৱৰণ, আলস্য, প্ৰমাদ, মোহ ইত্যাদি লক্ষণ দেখা যায়, তেতিয়া তমোগুণ বৃদ্ধি হৈছে বুলি বুজিব।” (২)

“হে অৰ্জুন ! তত্ত্বদৰ্শী মহৰ্ষিগণৰ মতে স্বৰ্গগুণৰ প্ৰভাৱত জীৱই কেৱল নিৰ্মল সুখকেই ভোগ কৰে ; বজ্জোগুণৰ প্ৰভাৱত অলপ সুখ আৰু অধিক দুখ ; তমোগুণৰ প্ৰভাৱত জীৱই কেৱল দুখকেই হে ভোগ কৰে। ইয়াৰ কাৰণ ইতিপূৰ্বতে কৈ অহা হৈছে ; স্বৰ্গগুণী লোকৰ উৰ্দ্ধলোকতলৈ (স্বৰ্গ), বজ্জোগুণী লোকৰ মৰ্ত্যত (মনুষ্যালোক), তমোগুণৰ লোকৰ অধঃপাততলৈ (নৰক) গতি হয়। সত্ব, ৰজ, তম এই তিনি গুণেই অন্তঃকৰণ, বহিঃকৰণ, শৰীৰ আৰু বিষয় আদিত পৰিণত হৈ কৰ্তব্য কৰ্ম কৰে ; আৰু গুণ-কাৰ্য্যৰপৰা কাৰ্য্য স্বতন্ত্ৰ বুলি যি বুজিব পাৰে ; তেওঁ ব্ৰহ্মাত্মজ্ঞান লাভ কৰি ব্ৰহ্মস্বৰূপ হয় ; হে অৰ্জুন ! এই তিনি গুণেই জনম আৰু মৰণৰ হেতু ! যি এই

(১) যি গুণ যেতিয়া ওপৰ উঠে, সেই গুণৰ তেতিয়া প্ৰৱলতা আছে ; তেতিয়া ই দুটা গুণ তল পৰি নিস্তেজ হয়।

(২) গীতা, চতুৰ্দশ আখ্যা, ৩—১৩ শ্লোক। এই পুথিৰ ২৩শ, আখ্যাত দ্বিতীয় শ্লোকৰ অৰ্দ্ধাংশ আখ্যাৰ ২০—২৩ শ্লোকৰ টীকা চাব।

তিনি গুণ এবাৰ পাবে, তেওঁ কল্প-মূত্ৰৰ বাহু হৈ উঠে; গতিকে তেওঁ পৰমানন্দ স্বৰূপ অমৃত লাভ কৰে।” (১)

অৰ্জুনে ভক্তি আৰু আশ্ৰয়েৰ সৈতে সুখিলে, “হে প্ৰভো! যি ভাগ্যৱন্তে এই গুণ তিনি অতিক্ৰম কৰে, তেওঁৰ কি চিন্তা? বা লক্ষণ কি? তেওঁৰ আচৰণ কেনে? আৰু, কি উপায়েৰে এই ত্ৰিগুণৰ ওপৰ উঠিব পাৰি?” (২)

ভগৱান শ্ৰীকৃষ্ণই হৰিষমনেৰে সন্মিচাৰ দিলে, “হে পাণ্ডৱ! সৰ্বগুণৰ প্ৰকাশক ব্ৰহ্মগুণৰ প্ৰবৃত্তি আৰু তমোগুণৰ মোহ উদয় হলেও যি বিচলিত নহয়, আৰু তাৰ নিবাকৰণলৈ যি উদাসীন ভাৱে আওকণীয়া, তেৱেঁই গুণাতীত পুৰুষ। সুখ আৰু দুখ যাৰ মানত সমান, যাৰ সদায় স্বৰূপাৱস্থাত স্থিতি; মাটি শিল, সোণ যাৰ চকুত সমান মূল্যৰ; প্ৰিয় আৰু অপ্ৰিয় দুইবোৰে প্ৰতি যাৰ একে আচৰণ; নিন্দা আৰু স্তুতি দুইবোৰে প্ৰতি যাৰ সমান ভাব, সেই ধীৰ পুৰুষেই গুণাতীত। যি সংসাৰৰ মায়া-মোহ-আসক্তিবিহীন, যি সৰ্বপ্ৰকাৰ উদ্যমত্যাগী সেই সুধীৰ পুৰুষেই ত্ৰিগুণাতীত।” (৩)

“হে পাৰ্থ! স্বৰূপতে যি অন্তৰ্য্যামী ভগৱানক সৰল ভক্তিৰে সৈতে ভজনা কৰে, তেৱেঁই ত্ৰিগুণা প্ৰকৃতি বা মায়া অতিক্ৰম কৰি ব্ৰহ্মপদ লাভ কৰে। কিয়নো, সেই মই (ভগৱান বা পৰব্ৰহ্ম বা পৰমাত্মা বা

(১) গীতা, ১৪শ আধ্যায়, ১৪—২০ শ্লোক।

(২) গীতা, ১৪শ আধ্যায়, ২১ শ্লোক।

(৩) গীতা, ১৪শ আধ্যায় ২২—২৫ শ্লোক।

পৰমেশ্বৰ) (১) অৰিনাশী, অভগন, নিৰ্মল, নিৰ্বিকাৰ আৰু সাক্ষাৎ
ধৰ্ম্মস্বৰূপ। (২)



(১) ভগবান বাহুদেৱ বেদৰ প্ৰতিষ্ঠাস্বৰূপ। সেই বাহুদেৱৰূপে অৱতাৰ্ণ
শ্ৰীকৃষ্ণ সন্তপ ব্ৰহ্মৰ আশ্ৰয় বুলি বেদত ব্ৰহ্মায়ো এইবুলি স্তুতি কৰিছিল,—

“এষত্বমাত্মা পুৰুষঃ পূৰ্বাণঃ সত্যঃ স্বৰূপজ্যোতিৰিনন্ত আদ্যাঃ।

নিত্যোহক্ষৰোহজস্ৰস্বৰ্ণো নিবজ্জনঃ পূৰ্ণোহয়য়ো মুক্ত উপাধিতোহমৃতঃ।”

অৰ্থাৎ, হে ভগবান! তুমি সকলো প্ৰাণীৰ আত্মাস্বৰূপ, সকলোৰে শৰীৰত
বিদ্যমান, সৰ্ব্বত্ৰে একৰূপ; তুমি নিত্য, তুমি সত্য, তুমি স্বপ্ৰকাশ, তুমি আদ্য,
তুমি অমৃত, তুমি অক্ষৰ, তুমি সৰ্ব্বব্যাপী, তুমি সম্পূৰ্ণ, তুমি অঘৰ, তুমি উপাধিবিহীন,
তুমি অমৃতস্বৰূপ, তুমিয়ে পৰব্ৰহ্মস্বৰূপ ভগবান বাহুদেৱ।”

—কৃষ্ণানন্দ স্বামীৰ গীতাৰ্থ সন্দীপনী।

(২) গীতা, ১০শ আখ্যা, ২৬—২৭ শ্লোক।

১৭। আখ্যা।



সংসার-বৃক্ষ তত্ত্বজ্ঞান।

সত্ত্ব, ৰজঃ, তমঃ প্ৰকৃতি বা অবিদ্যা বা মায়াৰ এই তিনিগুণ। সেই গুণৰ ক্ৰিয়া, আৰু সেই তিনি গুণবিশিষ্ট প্ৰকৃতি বা মায়া অতিক্ৰম কৰি জীৱাত্মাই কিৰূপে মুক্তিলাভ কৰিব পাৰে তাৰ তত্ত্ব ব্যাখ্যা কৰি উঠি, সেই প্ৰকৃতি বা মায়াৰ সংসার-তত্ত্বজ্ঞানৰ অধিকাৰী হবলৈ নিষ্পাপ মহাবাহু অৰ্জুনক উপযুক্ত বিবেচনা কৰি, তত্ত্বদৰ্শী ভগৱান শ্ৰীকৃষ্ণই সেই স্তম্ভতম তত্ত্বব্যাখ্যা দিবলৈ এই বুলি আৰম্ভ কৰিলে, “হে অৰ্জুন! মায়া-জনিত এই সংসারৰূপ অশ্বখ (১) বৃক্ষৰ মূল-শিপা ওপৰলৈ, অৰ্থাৎ আকাশ-মুখীয়া; ইয়াৰ ঠাল-ঠেঙ্গুলি তললৈ, অৰ্থাৎ মৰ্ত্যমুখীয়া; কৰ্মকাণ্ডৰূপ বেদ ইয়াৰ পাত-কোঁহ ইত্যাদি; আৰু ই অব্যয়। যি এই সংসার ৰূপ বৃক্ষৰ তত্ত্ব চুকি পাইছে তেৱেঁই বেদবেত্তা। প্ৰকৃতিৰ আৱৰণ তিনি গুণৰ সাৰশক্তিৰেই এই সংসার-বৃক্ষ পৰিবদ্ধিত; ইয়াৰ ঠাল-ঠেঙ্গুলি, পাত-কোঁহ আদি উৰ্দ্ধ আৰু অধো ছয়োদিশে বিস্তৃত; অৰ্থাৎ কুৰ্ম্মা জীৱাত্মাৰ শাখা অধোমুখে, ধৰ্ম্মাত্মাৰ শাখা উৰ্দ্ধমুখে পাহ মেলি বাঢ়ে। সংসার-বিষয়জাল ইয়াৰ পাত, আৰু বাসনা ইয়াৰ মূল।” (২)

(১) যি নশ্বৰ, বাৰ স্থিতি বিশ্বাস কৰা নাৰায়ণেয়ে অশ্বখ। গতিকে, এই অনিত্য সংসারক অস্থায়ী অশ্বখ বৃক্ষৰ লগত বিজ্ঞানি দিয়া হৈছে।

(২) গীতা ১৫শ, আখ্যা, ১—২ লোক।

“হে অৰ্জুন ! এই সংসারবাসী শ্ৰাণীগণে এই সংসাররূপ বৃক্ষৰ ৰূপ কেনে, ইয়াৰ আদি ক’ত, অন্ত ক’ত, মাজ ক’ত, তাৰ একো তথ্য নাপায় ; অথাই-সাগৰৰ গৰ্ভত থকা মাছে যেনেকৈ সাগৰৰ সীমা দেখিবলৈ নাপায়, তেনেকৈয়ে ত্ৰিগুণময়ী মায়াত বিমোহিত জীৱই যেনিয়ে চায় তেনিয়ে সংসারত বাঞ্চে আন একো দেখা নাপায়। মাথোন, অতি চোকা বৈৰাগ্যৰূপ অস্ত্ৰেৰে সেই সংসারৰূপ অশ্বখ গছৰ শুৰি পেলাই তাক উছন্দু নিয়াই পৰব্ৰহ্মক জানিব পৰা যায়। এতেকে, যি পৰমপদ লাভ কৰিলে জীৱৰ পুনৰ্জন্ম নহয়, যাৰ দ্বাৰাই সংসার-প্ৰবৃত্তিৰ বিস্তাৰ হৈছে, সেই আদিপুৰুষৰেই মই শৰণাগত হওঁ, এই বুলি সেই পদ চিন্তা কৰিব লাগে। যাৰ অভিমান বহিত হৈছে, যি বিবেকী, প্ৰিয় বা অপ্ৰিয় বস্তুৰ সমাগমত যাৰ আসক্তি বা বিৰক্তি নাই, যি মায়াতীত পৰব্ৰহ্মতত্ত্বপৰায়ণ, যাৰ বিষয়-ভোগত অভিলাষ নাই, সুখ দুখৰ হেতু বাগ-বিৰাগ যি মাৰ নিয়াব পাৰিছে, তেওঁৱেই সম্যক আত্মজ্ঞানৰ বলেৰে ব্ৰহ্মপদ লাভ কৰে। যি পদ প্ৰাপ্ত হলে তত্ত্বান পুৰুষগণৰ পুনৰাবৃত্তি নহয়, যি পদ চক্ষু, সূৰ্য্য আৰু অগ্নিয়েও প্ৰকাশ কৰিব নোৱাৰে, অথচ যি পদ স্প্ৰকাশ, সেই পদেই মোৰ (পৰব্ৰহ্মৰ) পৰমোৎকৃষ্ট পদ (১)। এই সংসারত সনাতন জীৱ মোৰেই (পৰমাত্মাৰ) অংশ মাথোন ; এই জীৱই মনে সৈতে ছয় ইন্দ্ৰিয়ক আকৰ্ষণ কৰে। বায়ু বেৰোঁতে যেনেকৈ পুষ্পাদিৰ গন্ধলৈ গতি কৰে, জীৱাত্মায়ে তেনেকৈ দেহা এৰি যাওঁতে মন আৰু ইন্দ্ৰিয়গণক আকৰ্ষণ কৰ নিয়ে, আৰু অল্প দেহত আশ্ৰয় লবলৈ তাত প্ৰৱেশ কৰোঁতে সেই মন আৰু

(১) ন তত্ত্বাসয়তে সূৰ্য্যো ন শশাঙ্কো ন পাবক।

বদগদ্বা ন বিবৰ্জন্তে তদ্বাৰ পবনঃ মম ॥—গীতা, ১৫শ, আখ্যা, ৬ শ্লোক।

ইন্দ্ৰিয়াদিকো প্ৰৱেশ কৰায় (১)। দেহভাগৰ ক্ষণত বা দেহত স্থিতিৰ কালত, নাইবা শোক-মোহ-সুখ-দুখ আদি বিষয় ভোগত প্ৰবৃত্ত অৱস্থাত, অথবা সত্ত্ব-ৰজঃ-তমঃ ত্ৰিগুণযুত দশাত জীৱাত্মাক বিষয় ভোগ বাননাত উন্মুক্ত যুচুগণে দেখা নাপায়, মাথোন বিবেকী যোগিগণে চিত্ত-শুদ্ধিৰ বলেৰে ধ্যানত নিজ নিজ দেহস্থিত আত্মাক দেখা পায়। (২)

“হে অৰ্জুন ! চন্দ্ৰ, সূৰ্য্য, অগ্নিৰ যি তেজে জগতক প্ৰকাশ কৰিছে, সেই তেজ স্বৰূপত ময়েই (পৰমাত্মা) বুলি জানিবী (৩)। ময়েই (পৰব্ৰহ্মই) পৃথিবীত অজ্ঞাত গ্ৰহৰ সৰ্ব্বতিকাল সমাস্তৰ বাধি সনস্ত ভূতক ধাৰণ কৰি আছোঁ। আৰু, চন্দ্ৰৰূপ সোমবস (৪) হৈ ঔষধিত বোগনিবাৰিণী শক্তি প্ৰয়োগ কৰিছোঁ। যি প্ৰাণ (নিশ্বাস) আৰু অপান (প্ৰশ্বাস) বায়ুৰ দ্বাৰাই জীৱগণৰ চাৰি প্ৰকাৰ অন্ন (৫) (আহাৰ) জীৰ্ণ কৰে, সেই জঠৰাগ্নি ময়েই (পৰমাত্মা) বুলি বুজিবী। সকলো মায়াজিত চৈতন্তৰ (৬) লগত মিলি পৰমাত্মাই স্মৃতি আৰু জ্ঞানৰূপে উদয়ো হয়, আৰু সেই স্মৃতি জ্ঞানৰ বিগয়ো ঘটায়; বেদ বুজাবৰ গৰাকী তেৱেঁই; বেদ বুজিবৰ গৰাকীও তেৱেঁই। অৰ্থাৎ, মায়াতীত ৰূপে তেওঁ ব্ৰহ্ম,

(১) শবীৰং যদবাপ্নোতি যচ্চাপুংস্ৰামতীশ্বৰঃ ।

গৃহীত্বৈতানি সংযাতি বায়ুৰ্গন্ধানিবাশয়াৎ ॥

—গীতা, ১৫শ, আখ্যা, ৮ শ্লোক।

(২) ১৫শ, আখ্যা, ২—১১ শ্লোক।

(৩) যিহেতু দৃশ্যমান জগতৰ সকলো বস্তুয়েই তপবশিত্বৃতি।

(৪) চন্দ্ৰত সঞ্জীৱনী হুখা আছে বুলিয়েই চন্দ্ৰৰ আন এটা নাম “সোম”।

(৫) চাৰি প্ৰকাৰ অন্ন—চৰ্ব্বা, চোব্য, লেহু, পৈয়।

(৬) মায়াজিত চৈতন্তই জীৱাত্ম।

মায়াশ্রিত রূপে তেওঁ ব্রহ্মবেত্তা। ইহলোকত ক্ষব আৰু অক্ষব (১) এই দুবিধ বস্তুৱেই প্ৰসিদ্ধ; পৰমাত্মাই দেহত জীৱাত্মাৰূপে প্ৰবিষ্ট হৈ জগতক প্ৰকাশ কৰে। কিন্তু, সেই দুবিধ বস্তুৰপৰা পৰমাত্মা পৃথক; তেওঁ একে ক্ষণতে ত্ৰিজগতত বিদ্যমান; তেওঁ অব্যয় আৰু তেওঁ ঈশ্বৰ। পৰমাত্মা কাৰ্য্যৰো অতীত আৰু কাৰণতকৈও উত্তম; সেই হেতুকেই ভগৱানক পুৰুষোত্তম বোলা যায়। যি যোগী পুৰুষে মায়া-মোহ ভেদ কৰি ভগৱানক এই পুৰুষোত্তম ৰূপে জানি ভজনা কৰে, তেৱেঁই প্ৰকৃত তত্ত্বদৰ্শী, তেওঁ সৰ্ব্বজ্ঞ আৰু তেওঁ ভক্তিযোগৰ দ্বাৰাই যথার্থ পৰমপুৰুষক উপাসনা কৰে। (২)

এই ছেগতে সামবণীত দিবলগীয়া (৩) শুভতম তত্ত্বজ্ঞান দান কৰি, ভগৱান শ্ৰীকৃষ্ণই এই বুলি অৰ্জুনক পুনৰপি সোধোন কৰিলে, “হে অনঘ (নিষ্পাপ)! হে ভাৰত! তোমাৰ আগত মই এই যে শুভতম বহুশ-শাস্ত্ৰ কীৰ্ত্তন কৰিলোঁ, যি যোগী পুৰুষে তা’ক হৃদয়ঙ্গম কৰিব পাৰিছে, তেওঁ আত্মজ্ঞানযুত হৈ পৰমপদ লাভ কৰিছে। (৪)



(১) এই দুই পদৰ বহুল ব্যাখ্যা ইতিপূৰ্বৰ টীকাত দি অহা হৈছে। এই স্থলত সি কাৰ্য্য আৰু কাৰণৰূপে গৃহীত হৈছে।

(২) গীতা, ১৫শ, আখ্যা, ১২—১৯ শ্লোক।

(৩) গীতাৰ সামবণী-আখ্যাত যি বক্তব্য বৈছে, এই ১৫শ, আখ্যাত তাৰ সাব-তত্ত্ব ব্যাখ্যা কৰা হল।

(৪) গীতা, ১৫শ আখ্যা, ২০ শ্লোক।

১৮। আখ্যা।



বাসনা তত্ত্বজ্ঞান।

ভোগ-বাসনা ছবিধ,—শুভ আৰু অশুভ (১)। অশুভ বাসনা পৰিত্যাগ কৰি শুভ বাসনা অৱলম্বন কৰাৰ আৱশ্যকতা ব্যাখ্যা কৰাৰ উদ্দেশ্যে ভগৱানে এই বুলি নতুন ছেদত ধৰিলে, “হে অৰ্জুন! অভয়, তত্ত্বসংশুদ্ধি (২), জ্ঞান আৰু যোগত স্থিতি; দান, দম আৰু যজ্ঞ; স্বাধ্যায় (৩), তপ আৰু আৰ্জ্জব (৪) এই সমস্তই শুভ বাসনাৰ ফল দৈবী সম্পদ (৫); অহিংসা, সত্য, অক্ৰোধ, ত্যাগ, শান্তি, পৰনিন্দাৰ্জ্জন, দয়া, লোভশূন্যতা, মূহুৰতা, লজ্জা, চাক্ষুশ্যশূন্যতা এইবোৰো দৈবী সম্পদ বা শুভ বাসনাৰ লক্ষণ। হে ভাৰত! সাধ্বিকী বাসনাৰে যি সকলে সংসাৰত জন্মগ্ৰহণ কৰে, সেই সকলেই তেজ (সাহ), ক্ষমা, ধৃতি, শৌচ (চিত্তশুদ্ধি), অদ্ৰোহ (অভিবোধ), অভিমানশূন্যতা এইবোৰ গুণৰ গৰাকী হয়।

(১) সাধ্বিকী বাসনা শুভ আৰু মুক্তিমাৰ্গৰ হেতু; বাজস আৰু ভামস বাসনা অশুভ আৰু সংসাৰবন্ধনৰ হেতুৰূপ।

(২) মিছা, প্ৰবঞ্চনা, মায়াদি ভাগৰ নামেই তত্ত্বসংশুদ্ধি। গীতাৰ ২২, আখ্যাত হৃতশ্ৰেষ্ঠ পুৰুষৰ ব্যাখ্যাৰ লগত এই বিষয়ে বহলাই কোৱা হৈছে।

(৩) শাস্ত্ৰাদি অধ্যয়ন।

(৪) কাৰী, বাক্য আৰু ভাবৰ একতাৰূপ সাধ্বিক ব্যৱহাৰেই আৰ্জ্জব। গীতাৰ ১২শ, আখ্যাত তপস্বংগতৰ ব্যাখ্যাৰ লগত এই বিষয়ে কোৱা হৈছে।

(৫) সাধ্বিকী বাসনাই দৈবী সম্পদ। গৃহস্থীৰ দৈবী সম্পদ বিতংকৈ ধৰিলে

হে পার্থ! যি বিলাকে বান্ধনী (বজ্রোত্তপজাত) আৰু আনুৰী (তমোত্তপজাত) অশুভ বাসনা লৈ জন্ম ধৰে, সিবিলাক দম্ভ, দৰ্প, অভিমান, ক্ৰোধ, কৰ্কশতা, অজ্ঞানতা, এইবোৰ আনুৰী সম্পদৰ মাথোন গৰাকী হয়। দৈবী সম্পৎ মোক্ষৰ হেতু, আৰু আনুৰী সম্পৎ বন্ধনৰ হেতু বুলি কৈ আহিছে। সেই দৈবী সম্পত্তৰ মূল সাত্বিকী বাসনা লৈয়ে যে তুমি জন্মগ্রহণ কৰিছা তাত সন্দেহ নাই; এতেকে, হৈ পাণ্ডৱ, তুমি হতাশ নহবা। হে পার্থ! এই জগতত দৈব আৰু আনুৰ এই দুবিধ প্ৰকৃতিৰ সৃষ্টি; দৈব প্ৰকৃতিৰ সাত্বিকী শুভ বাসনায়ুত জীৱাত্মাৰ বিষয়ে তোমাক বিস্তৰ ব্যাখ্যা দিয়া হৈছে; এতিয়া আনুৰ প্ৰকৃতিৰ বান্ধনী আৰু তামসী অশুভ বাসনায়ুত জীৱাত্মাৰ কথা কওঁ, শুনিবা। (১)

“হে অৰ্জুন! অনুৰ স্বভাবী মানুহে কিহত প্ৰবৃত্ত হব লাগে, কিহৰপৰা নিবৃত্ত হব লাগে, সেই বিষয়ে নাজানে; সিহঁতৰ ধৰ্ম্মাধৰ্ম্ম জ্ঞান নাই। (২) গতিকে, সিহঁতৰ শৌচ নাই, আচাৰ নাই, আৰু সত্যও নাই; নাইবা অহঙ্কাৰ, অভিমান, দম্ভ, দৰ্প ইত্যাদি কু-প্ৰবৃত্তিৰ উদ্ভেজনাতে সিহঁতে শৌচাচাৰাদি মানিবলৈ অপাৰগ হয়। আনুৰ প্ৰকৃতিৰ মানুহে কল্প যে, জগতৰ মূলত সত্যাসত্তাৰ অস্তিত্ব নাই; ধৰ্ম্মাধৰ্ম্মৰূপ প্ৰতিষ্ঠা যে জগৎ ব্যৱস্থাৰ হেতু, সেইটো সিহঁতে স্বীকাৰ নকৰে; ঈশ্বৰৰপৰা যে জগতৰ সৃষ্টি হৈছে, তাকো সিহঁতে নামানে।

এইবোৰেই ঘাই;—যেনে, দান (নিজেৰ অধিকাৰৰ বস্তুৰ স্বত্বত্যাগ কৰি যোগ্য পাত্ৰত অৰ্পণ), সংৰম কৰ্ম্মানুষ্ঠান (দেবযজ্ঞ, পিতৃযজ্ঞ, ভূত্বযজ্ঞ ইত্যাদি), ব্ৰহ্মচৰ্য্যা বা কাশ্বিক, বাচিক আৰু মানসিক তপ, অৰুপটতা। গীতাৰ ১৩শ, আখ্যাত জ্ঞানৰ লক্ষণ বৰ্ণনাৰ লগত এই বিষয়ে আভাস দিয়া হৈছে।

(১) গীতা, ১৩শ আখ্যা, ১—৩ শ্লোক।

সিহঁতৰ মতে বিষয়ভোগ সুখৰ অভিলাষী স্ত্রী-পুৰুষৰ সংযোগেই জগৎ-সৃষ্টিৰ প্ৰাকৃতিক নিয়ম, আৰু কামেই জগতৰ উৎপত্তিৰ হেতু, ইয়াত বাজে অন্য কাৰণ নাই। এই আনুৰী প্ৰকৃতিৰ মানুহৰ আত্মা সত্ত্বে কাম, ক্ৰোধ, লোভ, মোহাদি বাসনাৰ দ্বাৰাই আবৃত (১); গতিকে সিহঁত অল্প বুদ্ধিজীৱী (২) আৰু উগ্ৰকৰ্মী (৩), সিহঁতে অন্যৰ অহিত সাধনৰ অৰ্থে জন্মগ্ৰহণ কৰে। সিহঁতে হৃদয়ৰ পুৰাৰ নোৱাৰা বাসনাজনিত দম্ভ, মান, মদত উন্নত হৈ অশুচি আৰু শাস্ত্ৰবিকল্প কাৰ্য্যত প্ৰবৃত্ত হয়। অশুভ বাসনায়ুত আনুৰ স্বভাবী মানুহে পাপ, পুণ্য, পৰলোক, স্বৰ্গলাভ, নৰক-গন্ধৰ্ব্ব, মোক্ষপ্ৰাপ্তি এইবোৰ একোকে নামানে; তাহাঁতৰ বিশ্বাস যে, যিমান দিন দেহা, সিমান দিনটো মাথোন জীৱন; আত্মাৰ অস্তিত্ব সিহঁতে নামানে। গতিকে, এই জীয়াই থকা কালত বিষয়জনিত সুখভোগেই সিহঁতৰ পুৰুষাৰ্থ। আশে-পাশে অশেষ আশা ডোলেৰে বান্ধাই সিহঁতে বিষয়-বাসনা পুৰাৰৰ অৰ্থে অন্যায় বৃত্তি ধৰি অৰ্থ সঞ্চয় কৰে। অশুভ বাসনায়ুত আনুৰ প্ৰকৃতিৰ মানুহ কেৱল ধনৰ আকাঙ্ক্ষাত মগ্ন। আনুৰী বাসনাৰ মানুহে নিজকে অতি ক্ষমতাশালী সৰ্বেসৰ্বী জগৎৰ যেন

(১) বাসনাই যে সংসাৰ-বৃক্ষৰ অৰ্দ্ধাংশ হ'ল, সেই বিষয়ক বহুস বাখ্যা গীৰ্তীৰ ১৫শ, আখ্যাত বহলাই কোৱা হৈছে; ১৬শ, আখ্যাত প্ৰথম এই কেইটা শ্লোকত সেই বাসনাৰ তত্ত্বজ্ঞানৰ আভাস আৰম্ভ কৰা হৈছে। ১৪শ, আখ্যাত ৩৩তীত পুৰুষৰ লক্ষণ কীৰ্ত্তনৰ লগত এই দৈব ভূতসৰ্গ বিষয়ৰ আভাস দিয়া হৈছে।

(২) অল্প :—মগ, মানস, কৰিব, মজ্জাদি নিদ্ৰিত পদাৰ্থযুক্ত দেহা। যি দেহত অহংবুদ্ধি, সিয়ে অল্পবুদ্ধি।

(৩) যি দেহাক মাথোন পালিবৰ উদ্দেশে শাস্ত্ৰনিৰ্বন্ধ কাৰ্য্যত প্ৰবৃত্ত হয়, সিহঁতে উগ্ৰকৰ্মী।

ভাবে; অজ্ঞানমোহিত হৈ নিজক ধনে-ধানে কুলে-মানে সৰ্ব্বপ্রধান
কৰাৰ অতৃপ্ত অশুভ বাসনাত সততে সিহঁত উন্মত্ত হয় (১)।
হে অৰ্জুন! নানাতৰহৰ ছদ্মিত সংকল্পত বিভোল, মোহজালত মেৰখোৱা
আৰু বিষয়-ভোগত অত্যন্ত আসক্ত অশুভ বাসনাৰ মানুহ নৰকত
পতিত হয়; অৰ্থাৎ জীৱনত তাৰ ক্লেশ মুগ্ধচে (২)। আপোন-
শলাগী, উৎসাহী, স্বভাৱী, ধনমানমদযুত আত্মবী বাসনাৰ মানুহে মাথোন
লোকক দেখুৱাবলৈ গণ্ডপ মাৰি নামনিমিত্তকৈ যজ্ঞানুষ্ঠান কৰে;
তেনেকুৱা যজ্ঞৰ শুভফল নাই (৩)। সেই অশুভ বাসনাৰ বান্ধনী
স্বভাৱৰ মানুহে অহঙ্কাৰ, বল, দৰ্প, কাম আৰু ক্ৰোধৰ আশ্রয় লৈ
নিজৰ আৰু অন্যৰ দেহস্থিত আত্মাৰূপ মোৰ (পৰমাত্মাৰ) প্ৰতি
বিদ্বেষ ভাব প্ৰকাশ কৰি অশলাগী হয় মাথোন। সেই ঘেৰপৰৱশ
ক্ৰমমতি অশুভ বাসনাৰ আত্মবী মানুহে ঘূৰি ঘূৰি আত্মবী যোণিত
(৪) জনম লব লগাত পৰে। এই পূৰ্বজন্মৰ ফলাফলৰপৰা কাৰো
অব্যাহতি নাই। (৫)

“হে কুন্তীনন্দন! যি মানুহে নিজৰ আত্মবী বাসনাৰ ফলত
এবাৰ আত্মবী যোণিত জনম লয়, তাৰ আৰু সহজে উদগতি নহয়;

(১) গীতা, ১৩শ, আখ্যা ৭—১৫ শ্লোক।

(২) অনেকচিত্তবিভ্রান্তা মোহজাল সমাবৃত্তাঃ। প্ৰসক্তাঃ কামভোগেষু পতন্তি
নবকেহুগ্ৰচো।—গীতা, ১৩শ, আখ্যা, ১৩ শ্লোক।

(৩) “আত্মসম্ভাৱিতাঃ স্তদ্ধা ধনমানমদাধিতাঃ। বজ্জন্তে নামবজ্জন্তে দন্তে-
নাবিধিপূৰ্বকম্।”—গীতা, ১৩শ, আখ্যা, ১৭ শ্লোক।

(৪) সাপ, বাঘ, কুন্তীৰ, হাজৰ, বিছা, জোক ইত্যাদি জীৱৰ যোণিক লক্ষ্য
কৰি কোৱা হৈছে।

(৫) গীতা, ১৩শ আখ্যা, ১৮—১৯ শ্লোক।

তাৰ ক্ৰমাৎ আধোগতি হে হয়। কাম, ক্ৰোধ আৰু মোভ এই তিনি বিপু তিনিখন নৰকৰ দুৱাৰ স্বৰূপ (১); এই তিনিৰ প্ৰভাৱ এবাৰ নোৱাৰিলে জীৱৰ উদগতি নাই। কিন্তু, যি এই তিনি বিপুক দম্বিৰ পাৰে, সি পৰমগতি লাভ কৰে। যি বাৰুকী বাসনাৰে মানুহে শাস্ত্ৰবিধি অৱজ্ঞা কৰি স্নেহচাৰ্য কৰে, তাৰ ইহলোকত দিদ্ধিলাভ (চিত্তশুদ্ধি) নোহোৱাৰ হেতুকে পৰলোকত পৰমগতি লাভ নহয়। হে অৰ্জুন! কাৰ্য্য আৰু অকাৰ্য্য নিৰূপণৰ অৰ্থে শাস্ত্ৰই বিশিষ্ট প্ৰমাণ দিছে; এতেকে তুমি কোনো অশুভ বাসনাক প্ৰশ্ৰয় নিদি শাস্ত্ৰমতে স্বধৰ্ম্ম (২) অনুযায়ী কৰ্ত্তব্যপৰায়ণ হোৱা। (৩)

— ৫৫৫ —

(১) “ত্ৰিবিধং নৰকস্তেদং দ্বাবং নাশনমাত্মনঃ।

কামঃ ক্ৰোধস্তথা মোভস্তমাদেভক্ৰয়ং ত্যজেৎ ॥”

—গীতা, ১৬শ আখ্যা, ২১ শ্লোক।

(২) স্বধৰ্ম্মঃ—স্বপ্ৰকৃতি পূৰ্ব্বজন্মৰ কৰ্ম্মকল অনুযায়ী যি মানুহে যি প্ৰকৃতি লাভ কৰে, সেই অনুযায়ী বৃত্তিত সেই মানুহ প্ৰবৃত্ত হয়। অৰ্জুনৰ পূৰ্ব্বজন্মৰ কৰ্ম্মকল অতি উত্তম; তাৰ ফলত তেওঁ কক্ষিয়কুলৰ ভিলক হৈ জন্মলাভ কৰিছে। তেওঁৰ স্বধৰ্ম্ম কক্ষিয় ধৰ্ম্ম। এতেকে, স্বধৰ্ম্ম পালনৰ অৰ্থে এতিয়া তেওঁ বশলৈ উলাহেৰে আগ বঢ়া যুগুত।

(৩) গীতা, ১৬শ আখ্যা, ২০—২৫ শ্লোক।

১৯ । আখ্যা ।

— ৩০ —

সাম্প্রদায়িক কৰ্মানুষ্ঠান তত্ত্বজ্ঞান ।

সংসার আৰু সংসারৰ শিৰা বাসনা-বিষয়ক তত্ত্বজ্ঞান ব্যাখ্যা শ্রৱন কৰি ভক্তিপৰায়ণ অৰ্জ্জুন বীৰে অতি আগ্ৰহৰে নৈতে ভগৱান শ্ৰীকৃষ্ণক স্মৃতিলৈ, “হে কৃষ্ণ ! যিবিলাকে শাস্ত্ৰবিধিটলৈ আওকাণ কৰি আপোন মনেৰে শ্ৰদ্ধায়ুক্ত হৈ পূজনাৰ কৰে (১), সিবিলাকৰ নিষ্ঠা কি ৰূপ ? সাংস্কৃতিক, নে বাজসী, নে তামসী ?” (২)

তত্ত্বজ্ঞানী ভগৱান শ্ৰীকৃষ্ণই হৰিষ-অস্তৰেৰে এই বুলি সমিচাৰ দিলে,—“হে ভাৰত ! পূৰ্বজন্মৰ কৰ্মফল অনুযায়ী দেহো আত্মাৰ সাংস্কৃতিক, বাজসী আৰু তামসী প্ৰকৃতিভেদে স্বাভাৱিক শ্ৰদ্ধা তিনি প্ৰকাৰ ।

(১) সাধাৰণতে কৰ্মানুষ্ঠান তিনি শ্ৰেণীত বিভক্ত । প্ৰথমতে, যিবিলাকে শাস্ত্ৰবিধি অনুযায়ী ধৰ্মকৰ্মানুষ্ঠান কৰে, সিবিলাক দেব সম্প্ৰদায় ; দ্বিতীয়তে, যিবিলাকে শাস্ত্ৰবিধি জানিও তাৰ প্ৰতি অহেতা কৰি নিজ ইচ্ছানুৰূপ কৰ্মানুষ্ঠান কৰে সেইবিলাক অহৰ সম্প্ৰদায় ; আৰু যিবিলাকে শাস্ত্ৰবিধি জানিও তালৈ আওহেলা, কৰি উদাসীন ভাবে, অথচ শ্ৰদ্ধায়ুক্ত হৈ নিজৰ মনোমত কৰ্মানুষ্ঠান কৰে, সিবিলাক কেন্ সম্প্ৰদায় ভুক্ত ? অৰ্জ্জুনে নিজক এই তৃতীয় বিধ সম্প্ৰদায়ভুক্ত জানি, এই সাম্প্ৰদায়িক পৰিণাম বিষয়ক সংশয় তল্লনৰ অৰ্থে কৃষ্ণকৃত তত্ত্বশ্ৰৱণ কৰিছে, এই বিষয় নিষ্ঠা কি ? সাংস্কৃতিক, নে বাজসী, নে তামসী ?

(২) গীতা, ১৭শ আখ্যা, ১ম শ্লোক ।

তাৰ বিশদ ব্যাখ্যা দিওঁ, শুনিবাঁ। যিসকলে দেৱতাৰ পূজা কৰে, সেইসকল সাত্বিক ; যিবিলাকে যক্ষ-ৰাক্ষসাদিৰ পূজা কৰে, সিবিলাক ৰাজসিক ; আৰু যিবিলাকে ভূত-প্ৰেতাৰ পূজা কৰে, সিবিলাক তামসিক। যিবিলাকে শাস্ত্ৰত নোহোৱা স্বকল্পিত বিধি অনুসৰি কঠোৰ তপস্ৰাত ধৰি উপবাস, অনাহাৰ, অনিদ্ৰা ব্ৰতৰ দ্বাৰাই দেহক ক্লেশ আৰু দুৰ্বল কৰে, তাৰ লগে লগে দেহস্থিত আত্মাকো ক্লেশ কৰে, সেই বিবেকবিহীন লোক ইহলোকত সৰ্বস্বখৰপৰা বঞ্চিত আৰু পৰলোকত অধোগতি প্ৰাপ্ত হয়। সিবিলাক আত্মৰ (১) শ্ৰেণীত

“প্ৰকৃতিভেদে মানুহৰ আহাৰো তিনি প্ৰকাৰ (৩) ; আৰু তপ, যজ্ঞ, দান এই ধৰ্ম্মকৰ্ম্মানুষ্ঠানো প্ৰত্যেকেই তিনি বিধৰ (৪)। সেইবোৰৰ স্কীয়া স্কীয়াটক ব্যাখ্যা দিওঁ, শুনিবাঁ।

আহাৰ :—যি আহাৰে মানুহৰ পৰমায়ু বৃদ্ধি কৰে, যি আহাৰে দুৰ্বল শৰীৰত বল দিয়ে, যি আহাৰে ৰোগ নিবাৰণ কৰে আৰু শুভায়, যি আহাৰে মন-প্ৰাণ পৰিতৃপ্ত কৰে, যি আহাৰ সোৱাদ, শীতল আৰু ৰুচিকৰ, যি আহাৰে মনত উৎসাহ বঢ়ায়, সেইবোৰ আহাৰেই সাত্বিক সম্প্ৰদায়ৰ আহাৰ ; অতি কেহা, টেঙা, লুনীয়া, চোকা, উগ্ৰ (বাৰ-মচলা দিয়া গুৰুপাকী) আহাৰ, আৰু যি আহাৰ পাচত ৰোগ, শোক, দুখ, বিষাদিৰ কাৰণ হয়, সেই আহাৰ ৰাজসিক সম্প্ৰদায়ে ভোগ কৰে :

(১) নিকৃষ্ট সম্প্ৰদায়ৰ কৰ্ম্মানুষ্ঠানৰ ব্যাখ্যা দিওঁতেই উৎকৃষ্ট সম্প্ৰদায়ৰ কৰ্ম্মানুষ্ঠান অৰ্ঘাচিত্তে ব্যাখ্যা কৰা হয়। ইয়াকে নিবেদনমুখী ব্যাখ্যা বোলা যায়।

(২) গীতা, ১৭শ আধ্যায়, ২—৩ শ্লোক।

(৩) চৰ্ব্বা, চোষা আৰু লেছ এই ত্ৰিবিধ আহাৰ।

(৪) (ক) অগ্নিহোত্ৰাদি যজ্ঞ ; (খ) চান্দ্রায়নাদিতপঃ ; (গ) দানাদি বিশিষ্ট দান।

কৰ্কাৰা, পুঁহতা, আধাসিজা, অতিসিজা, গেলা, পঢ়া, দুৰ্গন্ধী, এৰা, অশুচি আহাৰ তামসিক সম্প্রদায়ে ভোজন কৰে।

যজ্ঞ :—ফল কামনা ত্যাগ কৰি কেৱল চিত্তশুদ্ধিৰ উদ্দেশে কৰ্তব্য জ্ঞান কৰি যি যজ্ঞ অহুষ্ঠিত কৰা হয়, সেয়ে সাত্বিক যজ্ঞ ; ফল কামনাৰে আৰু নিজৰ মহত্বালি প্ৰকাশৰ উদ্দেশে যি যজ্ঞ কৰা হয়, সি ৰাজসিক ; আৰু যি যজ্ঞ শাস্ত্ৰবিধিৰাজ্জিত আৰু য'ত শঙ্কাৰ অভাৱ, সেই যজ্ঞ তামসিক।

তপ :—শাৰীৰিক তপস্ৰা, বাচিক তপস্ৰা আৰু মানস তপস্ৰা এই তিনি প্ৰকাৰ তপস্ৰাৰ লক্ষণ এই ;—যেনে, দেৱ, দ্বিজ, গুৰু আৰু প্ৰাজ্ঞজনৰ পূজা আৰু শৌচ ; আৰ্জ্জব, ব্ৰহ্মচৰ্য্য, অহিংসা এইবোৰ শাৰীৰিক তপস্ৰাৰ নিষ্ঠা ; সদালাপ, সত্যকথা, অৰ্থাৎ যি কথা শুনিলে শ্ৰোতাৰ মনোবেদনা নহয়, যি সত্যকথা শুনি শ্ৰোতাৰ কল্যাণ সাধিত হয়, এনেকুৱা বচন ব্যৱহাৰ আৰু ষথাকিৰি বেদাধ্যয়ন এই বোৰেই বাচিক তপস্ৰাৰ লক্ষণ ; চিত্তপ্ৰসন্নতা, অক্ৰুবতা, মৌন ভাব, আত্মসংযম, চিত্তশুদ্ধি এইবোৰ মানস তপস্ৰাৰ আচৰণ। কামনা ত্যাগ কৰি নিজ কৰ্তব্য বোধ কৰা এই ত্ৰিবিধ তপস্ৰা সাত্বিক ; মান-সৎকাৰ, যশস্ৰা, গৌৰৱৰ উদ্দেশে যি তপস্ৰা অহুষ্ঠিত হয়, সি ৰাজসিক ; দুৰ্বাকাজ্জা তৃষ্ণি আৰু নিবৃত্তিৰ নিমিত্তে, অথবা আনৰ বিনাশ কামনাৰে যি তপস্ৰা কৰা যায়, সি তামসিক।

দান :—দেশ-কাল-পাত্ৰভেদে প্ৰত্যাগকাৰৰ আশা নৰখাটকৈ, কেৱল কৰ্তব্যৰ অহুবোধত যি দান কৰা যায়, সি সাত্বিক ; প্ৰত্যাগকাৰৰ প্ৰত্যাশা বা স্বৰ্গাদি ফল কামনাৰে যি দান কৰা যায়, সি ৰাজসিক ; যি দান অযোগ্য দেশত, অশুভ কালত, অপাত্ৰত আৰু অৱজ্ঞাৰে মৈতে প্ৰদত্ত হয়, সি তামসিক দান। (১)

(১) গীতা, ১৭৭ আখ্যা, ৭—২২ শ্লোক।

“ওঁ তৎসৎ পবত্রক্ষর এই তিনিপ্রকার নাম শাস্ত্রে নির্দেশ কবিছে। যি দৰে ওঁকাৰ ৰূপে পবত্রক্ষর নাম অ+উ+ম এই ত্ৰিবিণাস্বক, সেইদৰে পূৰ্বকালত মহৰ্ষিসকলে পবত্রক্ষর ওঁ+তৎ+সৎ এই তিনি অবয়ব-যুক্ত নাম মন্ত্ৰৰ আদিতো স্মৰণ কৰিছিল। কাৰণ, তৰ্ব্বাবাই ধৰ্ম্মানুষ্ঠানৰ কাৰ্য্যবৈশিষ্ট্য দোষ খণ্ডন কৰা যায়। এই নামৰ প্ৰভাবেৰেই ব্ৰহ্মাই আদিতো ব্ৰাহ্মণ (১), বেদ আৰু যজ্ঞ সৃষ্টি কৰিবলৈ সমৰ্থ হৈছিল (২)। এই হেতুকেই বেদবিদ্ পণ্ডিতসকলে ‘ওঁ’ নাম উচ্চাৰণ কৰি যজ্ঞ, দান, তপস্বাদি ক্ৰিয়াত প্ৰবৃত্ত হয়। এই কাৰণেই মোক্ষ আকাঙ্ক্ষাসকলে ‘তৎ’ এই শব্দ উচ্চাৰণ কৰি বিবিধ যজ্ঞ, দান, তপস্বাদি সম্পাদন কৰে। আৰু, এই নিমিত্তেই, হে পাৰ্থ, শিষ্টসকলে সন্তাব (৩) আৰু সাধুভাব জনিত (৪) মঙ্গলজনক কাৰ্য্যাবস্তুত ‘সৎ’ শব্দ উচ্চাৰণ

(১) এই প্ৰসঙ্গত ব্ৰাহ্মণ (ব্ৰাহ্মণাস্তেন) শব্দৰ দ্বাবাই ব্ৰাহ্মণ, কৃত্ৰিম আৰু বৈশ্ব এই ত্ৰিবিধ স্বিকৃত উপলক্ষ্য কৰা হৈছে।

—কুকানন্দস্বামীকৃত গীতাৰ্থ সন্দীপনী।

(২) ওঁ তৎসদিত্তি নির্দেশে। ব্ৰহ্মণস্ত্ৰিবিধঃ স্মৃতঃ।

ব্ৰাহ্মণাস্তেন বোদাশ্চ যজ্ঞাশ্চ বিহিতাঃ পুৰা।

—গীতা, ১৭শ আখ্যা, ২৩ শ্লোক।

(৩) সন্তাব অৰ্থত অজিত্ব; অৰ্থাৎ কোনো বস্তু আছেনে নাই তাত সংশয় হলে ব্ৰহ্মাব ‘সৎ’ নাম উচ্চাৰণ কৰি সেই আশঙ্কা আঁতৰ কৰা হয়।

—কুকানন্দ স্বামীৰ গীতাৰ্থ সন্দীপনী।

(৪) সাধুভাব, অৰ্থাৎ সাধুত্ব বা পবিত্ৰ, অৰ্থাৎ কোনো বস্তুৰ পবিত্ৰতাত সংশয় হলে মহাত্মাসকলে ব্ৰহ্মৰ পবিত্ৰ নামত ‘সৎ’ শব্দ উচ্চাৰণ কৰি তাৰ বৈশিষ্ট্য দোষ খণ্ডন কৰে।

কবে। কিন্তু, হে অৰ্জুন! শ্রদ্ধাই সিদ্ধির মূল; অশ্রদ্ধাবে সৈতে
 অগ্নিত আছতি দান, ব্রাহ্মণ সজ্জনক অন্ন-বস্ত্রাদি দান, আৰু
 কায়িক, বাচিক আদি তপস্তা আৰু আন যি কোনো কৰ্মৰ অনুষ্ঠান
 কৰা যায়, সমস্ত অসৎ আৰু ব্যৰ্থ হয়; আৰু সেই শ্রদ্ধাহীন কাৰ্য্যৰ
 দ্বাৰাই ইহলোক আৰু পৰলোক কতো কোনো গুণ বা ফল লাভ
 কৰা নাযায়। (১)



(১) গীতা, ১৭শ আখ্যা, ২৩—২৮ শ্লোক।

২০। আখ্যা।



ত্যাগ তত্ত্বজ্ঞান।

অষ্টাদশ আখ্যাবে সৈতে গীতা সম্পূর্ণ। এই মোখনী আখ্যাত আগৰ আখ্যায়িকাৰ ভালেমান জটিল তত্ত্বৰ সবল ব্যাখ্যা দিয়া হৈছে মাথোন, নতুন মুগতত্ত্ব সন্নিবিষ্ট হোৱা নাই। বিশেষ, ১৪শ আৰু ১৫শ আখ্যাতে ১৮শ আখ্যাত কবলগীয়া কথাৰ সাৰাংশ কথিত হৈছে। এতিয়া এই মোখনী আখ্যাৰ ব্যাখ্যাত ভালেমান তত্ত্বৰ বহু বহু লাগতিয়াল গোটাচেৰেক তত্ত্ব-ব্যাখ্যা মাথোন উদ্ধৃত কৰা যাব।

সৰ্বশাস্ত্ৰবিশাৰদ হুস্মন তত্ত্বদৰ্শী আত্মজ্ঞানী পৰমাত্মান্বয়ৰূপ নৰতনু বিশ্ববিকাশ বাহুবিন্য়বিনাশক জীৱন্ত শক্তি মহাবাহু কেশিনিহ্নন অন্তৰ বিপুনংঘনী হৃষীকেশ গোবিন্দ শ্ৰীকৃষ্ণকথিত তত্ত্বজ্ঞান উপলব্ধি কৰি তন্ময় হৈ পাৰ্থবীৰে ভক্তিবিহ্বল শুদ্ধচিত্তেৰে এইবুলি পুনৰপি কৃপাভিক্ষা কৰিলে,—“হে মহাবাহো! হে হৃষীকেশ! হে কেশিনিহ্নন! এতিয়া সন্ন্যাস আৰু ত্যাগৰ (১) প্ৰকৃত পাৰ্থক্য কি, জানিবলৈ মোৰ ধাউতি বাঢ়িছে; কৃপা কৰি তাৰ বিশদ ব্যাখ্যা দি মোৰ তত্ত্বজ্ঞান সম্পূৰ্ণ কৰা।” (২)

(১) ‘সন্ন্যাস’ আৰু ‘ত্যাগ’ এই দুটি ‘ঘট’ আৰু ‘পট’ নিচিনা বিভিন্ন জাতীয় নে, ঘট আৰু ঘটৰ নিচিনা একেবিধ সঁজুলীৰ, বিভিন্ন নাম, অৰ্থেৰে তাৰে বিশেষণ বিচাৰিছে।

(২) গীতা, ১৮শ আখ্যা, ১ম শ্লোক।

গীতাশাস্ত্ৰৰ ব্যাখ্যা শ্ৰৱনত অৰ্জ্জুনৰ আনন্তিক উপলব্ধি কৰি ভগৱান শ্ৰীকৃষ্ণই হৰিষ্ অস্তবেৰে এই বুলি পুনৰপি স্মৃতিতৰ ব্যাখ্যা আৰম্ভ কৰিলে;—“হে অৰ্জ্জুন! বেদশাস্ত্ৰবিদ পণ্ডিতসকলৰ মতে কাম্যকৰ্ম্ম আৰু তাৰ ফলবাসনা বৰ্জ্জন (১) কৰাৰ নাম ‘সন্ন্যাস’; তদুপৰি নিত্যকৰ্ম্ম সমূহ আৰু তাৰ ফলবাসনা বিসৰ্জ্জন দিয়াৰ নাম ‘ত্যাগ’। ই ষট আৰু পটৰ নিচিনা বিভিন্ন জাতীয় নহয়, ষট আৰু ষটীৰ নিচিনা একে জাতীয় পদাৰ্থ হে (২)।

“হে অৰ্জ্জুন! ত্যাগ বিষয়ত পণ্ডিতসকলৰ ভিতৰত মতভেদ আছে। কাৰো মতে মুক্তিৰ বাধক কাম্যকাম আৰু নিত্যকাম মাত্ৰেই বৰ্জ্জনীয়; কাৰো মতে যজ্ঞ, দান, তপস্শ্চাদি কৰ্ম্ম কোনোমতে বৰ্জ্জনীয় নহয়। কিয়নো, এইবোৰ কৰ্ম্মানুষ্ঠান চিত্তশুদ্ধিৰ অৰ্থে প্ৰয়োজনীয়। হে ভৱতসত্তম! সেই সমস্তা খণ্ডাবৰ হেতু মানৱৰ ত্যাগ বিষয়ে মোৰ সিদ্ধান্ত মত এই:—ত্যাগ তিনিপ্ৰকাৰ; যেনে, ১ম, ফলকামনা নাৰাধি কৰ্ম্মৰ অনুষ্ঠান কৰা; ২য়, ফলকামনায়ুত কৰ্ম্মানুষ্ঠান মাথোন বৰ্জ্জন; ৩য়, ফলকামনা আৰু তাৰ লগতে সমুদায় কৰ্ম্মানুষ্ঠান পৰিহাৰ কৰা। ইয়াৰভিতৰত প্ৰথম বিধেই শ্ৰেয়ঃ। নিত্যকৰ্ম্ম ত্যাগ কৰাও বিধেয় নহয়। কৰ্ত্তব্যবোধত কৰ্ম্মৰ অনুষ্ঠান কৰি, তাৰ ফল বাসনালৈ উদাসীন হোৱাই সাত্বিক ত্যাগ; এই ত্যাগেই গ্ৰহণীয়। (৩)

(১) কাম্যকৰ্ম্ম মাত্ৰেই মুক্তিৰ প্ৰতিবন্ধক, ইয়াৰ ফল কামনাই মুক্তিমাৰ্গ বোধ কৰে।

(২) গীতা, ১৮শ আখ্যা, ২ শ্লোক।

(৩) গীতা, ১৮শ আখ্যা, ৩—১১ শ্লোক।

“হে পাৰ্থ! অত্যাগী (১) মানুহৰ চিত্তশুদ্ধি হোৱাৰ আগেয়েই মৃত্যু হলে সেই মানুহে কৰ্ম্মামুষ্ঠানৰ প্ৰায়শ্চিত্ত স্বৰূপ পুনৰ্জন্ম লব লগাত পৰে। কিন্তু, ‘স্বয়ং কৰ্ত্তা’ ৰূপ যাৰ অভিমান নাই, যাৰ বুদ্ধি কাৰ্য্যত লিপ্ত নহয়, তেওঁ সমস্ত লোক বধ কৰিলেও প্ৰকৃতপক্ষে তেওঁৰ একো কৰা নহয়, তেওঁ তাৰ বাবে প্ৰায়শ্চিত্তভাগীও নহয় (২)। হে অৰ্জুন! আগেয়ে কৈ অহা ত্ৰিবিধ জ্ঞানৰ সূত্ৰ মনত ৰাখিলে কৰ্ম্মামুষ্ঠানত বিয় বা বেমেজালি নঘটে। সেই ত্ৰিবিধ জ্ঞান হৈছে, সাত্বিক জ্ঞান, ৰাজসিক জ্ঞান আৰু তামসিক জ্ঞান। (ক) যি জ্ঞানৰ দ্বাৰাই সৰ্বব্যাপী এক অব্যয় সম্ভাৰূপ ভাবৰ উপলব্ধি হয়, সেয়ে সাত্বিক জ্ঞান; (খ) যি জ্ঞানৰ দ্বাৰাই ভিন্ ভিন্ দেহস্থিত ভিন্ ভিন্ পদাৰ্থৰ অমুভৱ হয়, সেয়ে ৰাজসিক জ্ঞান; (গ) যি জ্ঞানৰ দ্বাৰাই সৰ্বব্যাপী আত্মক কোনো এটা সুকীয়া দেহত বা মুৰ্ত্তিত বা কৰ্ম্মামুষ্ঠানত আৱদ্ধ অমুভৱ কৰায়, সেয়ে তামসিক জ্ঞান। (৩)

“হে পাৰ্থ! যি বুদ্ধিৰ বলত প্ৰবৃত্তি আৰু নিবৃত্তি, কাৰ্য্য আৰু অকাৰ্য্য ভয় আৰু অভয়, বন্ধন আৰু মুক্তি বিষয়ে জ্ঞাত হোৱা যায়, সেয়ে সাত্বিক বুদ্ধি; যি বুদ্ধিৰ দ্বাৰাই ধৰ্ম্ম আৰু অধৰ্ম্ম, কাৰ্য্য আৰু অকাৰ্য্য ইত্যাদি বিষয়ত সংশয় ওপজে, সেয়ে ৰাজসিক বুদ্ধি; যি বুদ্ধিয়ে অজ্ঞান-অন্ধকাৰলৈ নি অকাৰ্য্যক কাৰ্য্য, অধৰ্ম্মক ধৰ্ম্ম আৰু অজ্ঞানত সকলো বিষয়তে বিপৰীত বোধ জন্মায়, সেয়ে তামসিক বুদ্ধি। সেই অমুভৱে

(১) যিবিলাকে কৰ্ম্মৰ আংশিক অমুষ্ঠান আৰু আংশিক পৰিত্যাগ কৰে, সিবিলাকক অন্যাগী ‘সন্ন্যাসী’ বা ‘শৌণসন্ন্যাসী’ বোলা যায়।

—ত্ৰিবিধ স্বামীকৃত গীতাৰ টীকা।

(২) এনেবিধ কৰ্ম্মৰ কৰ্ম্মামুষ্ঠানক পৰমাৰ্থ সন্ন্যাস বোলা যায়।

(৩) গীতা, ১৮শ আধ্যায়, ১২—২২ শ্লোক।

সেই সেই বুদ্ধির অমুগামীসকলো সাত্বিক, রাজসিক আৰু তামসিক কৰ্ত্তাৰূপে অভিহিত। তদমুগায়ী ধৃতিও সাত্বিক, রাজসিক আৰু তামসিক ৰূপে ত্ৰিবিধ। (১)

“হে ভবতশ্ৰেষ্ঠ! সত্ব, বজ্জ, তমঃ গুণানুসাৰে মানুহে অভ্যাসত অনুভৱ কৰা সুখ আৰু দুখো তিনি প্ৰকাৰ;—যি সুখৰ আৰম্ভণ বিহয়েন (২) আৰু পৰিণাম অমৃতহেন (৩), আৰু যাবপৰা আত্মবুদ্ধিৰ প্ৰসন্নতা জন্মে, সেয়ে সাত্বিক সুখ; যি সুখৰ আৰম্ভণ অমৃতহেন আৰু সামৰণ বিহয়েন, আৰু যি বিষয় আৰু ইন্দ্ৰিয়ৰ যোগত উন্নয় হয়, সেয়ে রাজসিক সুখ; আৰু যি সুখ কেৱল তন্না, এলাহ আৰু প্ৰেমাৰমূলক, সেয়ে তামসিক সুখ। এই তিনিগুণ প্ৰকৃতিজাত; গতিকে সি সকলোতে বৰ্ত্তমান। এই স্বাভাবিক গুণানুসাৰেই ব্ৰাহ্মণ, ক্ৰত্ৰিয়, বৈশ্য আৰু শূদ্ৰৰ কৰ্ম্মবিভাগ নিৰূপিত হৈছে (৪)। শম, দমঃ, তপঃ, শৌচঃ, ক্ষমা, সৰলতা, জ্ঞান,

(১) গীতা, ১৮শ আখ্যা, ২৩—৩৫ শ্লোক।

(২) সাত্বিক সুখজ্ঞান বৈবাগ্য, ধ্যান আৰু সমাধি আদিৰ দ্বাৰাই সাধন কৰা যায়; গতিকে সি কষ্টসাধ্য হেতুকে আদিতে বিহবেন লাগে।

(৩) সাত্বিক সুখৰ সাধনা এবাৰ সিদ্ধি হৈ উঠিলে সি পৰম আনন্দদায়ক হয়; গতিকে ভেতিয়া সি অমৃতহেন বোধ হয়।

(৪) ব্ৰাহ্মণক্ৰত্ৰিয়বিশাঃ শূদ্ৰাণাং চ পবন্তপ। কৰ্ম্মাণি প্ৰেৰিতজ্ঞানি স্বতাব-
প্ৰত্যবৈত্তশৈঃ।—গীতা, ১৮শ আখ্যা, ৪১ শ্লোক।

ব্ৰাহ্মণক্ৰত্ৰিয়বিশাঃ ব্ৰাহ্মণ+ক্ৰত্ৰিয়+বিশ্ এই তিনি শব্দৰ সংযোগ সম্বন্ধে এই তিনি বৰ্ণৰ বিজ্ঞত্ব আৰু বেদাধ্যয়ন অগ্নিহোত্ৰাদি কৰ্ম্মত অধিকাৰ দেখুৱাইছে। স্বতাবপ্ৰত্যবৈত্তশৈঃ বাক্যে প্ৰমাণ কৰিছে যে, সত্ব, বজ্জ, তমঃ ত্ৰিগুণাত্মক প্ৰকৃতি বা স্বৰ্গ অমুগায়ী এই বৰ্ণ চতুষ্টিৰ সৃষ্টি হৈছে। যেনে, সাত্বিকগুণী ব্ৰাহ্মণৰ কৰ্ম্ম পূজন, বাজন, অধ্যয়ন; রাজসিকগুণী ক্ৰত্ৰিয়ৰ কৰ্ম্ম শাসন, পালন, অধ্যয়ন; তামসিকগুণী বৈশ্যকৰ্ম্ম কৰ্ম্ম, বাণিজ্য, অধ্যয়ন; শূদ্ৰৰ কৰ্ম্ম সেৱা, শুশ্ৰূষা, শ্ৰমণ; অথবা সেই সেই গুণানুসাৰে সেই সেই বৰ্ণৰ উৎপত্তি।—কৃকানন্দস্বামীকৃত গীতাসন্দীপনী।

বিজ্ঞান আৰু আন্তিকতা এই ৯টা ব্ৰাহ্মণৰ স্বধৰ্ম বা স্বভাবজাত ধৰ্ম ; শৌৰ্য্য, হেজ, ধৃতি, দক্ষতা, যুদ্ধত অপৰাধুখতা, ঈশ্বৰভাব (প্ৰভুত্ব) আৰু দান এই কেইটা ক্ষত্ৰিয়ৰ স্বধৰ্ম বা প্ৰকৃতিগত কৰ্ম ; কৃষি, গো-বক্ষা আৰু বাণিজ্য এই কেইটা বৈশ্যৰ স্বধৰ্ম বা স্বাভাবিক কৰ্ম ; আৰু উল্লিখিত বিজাতিত্ৰয়ৰ সেৱা আৰু গুশ্ৰবা শূদ্ৰৰ স্বধৰ্ম বা স্বভাবজ কৰ্ম (১)। (২)

“হে অৰ্জুন ! যি ঈশ্বৰে আকাশাদি ভূতসমূহ সৃষ্টি কৰিছে, যি ঈশ্বৰ বিশ্বক্ৰমাত্মৰ সৰ্ব্বত্ৰতে বিদ্যমান আছে, সেই ঈশ্বৰক মানুহে স্বধৰ্ম (৩) অনুযায়ী কৰ্মৰ দ্বাৰাই অৰ্চনা কৰি সিদ্ধিলাভ কৰিব পাৰে। হে কুন্তীনন্দন ! “স্বধৰ্মো নিধনো শ্ৰেয়ঃ” এই পূৰ্বোক্ত উপদেশ সততে পালন কৰিলেই পৰানিষ্ঠাজ্ঞান (৪) লাভ কৰিব পাৰিব। বিশুদ্ধ বুদ্ধিৰ

(১) শনো দমস্তপ শোচং ক্ৰান্তিৰাৰ্জ্জবমেব চ। জ্ঞানং বিজ্ঞানমাস্তিক্যং ব্ৰাহ্মণ কৰ্ম স্বভাবজম্।—গীতা, ১৮শ আখ্যা, ৪২ শ্লোক।

শৌৰ্য্যং তেজো ধৃতিৰ্দীক্ষ্যং যুদ্ধে চাপ্যপলায়নম্ ॥

দানমীশ্বৰভাবশ্চ ক্ৰান্তং কৰ্ম স্বভাবজম্।

—গীতা, ১৮শ, আখ্যা, ৪৩ শ্লোক।

“কৃষিগোবক্ষাবাণিজ্যং বৈশ্যং কৰ্ম স্বভাবজম্।

পৰিচৰ্য্যায়কং কৰ্ম শূদ্ৰস্তাপি স্বভাবজম্ ॥

—গীতা, ১৮শ আখ্যা, ৪৪ শ্লোক।

(২) গীতা, ১৮শ আখ্যা, ৩১—৪৪ শ্লোক।

(৩) স্বধৰ্ম অৰ্থত স্বকুলজ ধৰ্ম ; পূৰ্বজন্মৰ কৰ্মকল অনুযায়ী যি জীৱন্তাই যি কুলত জন্ম লয়, তাৰ সেয়ে কুলজ ধৰ্ম।

(৪) পৰানিষ্ঠাৰ উপৰি আৰু সাধনা নাই। এতিয়া, গীতা ব্যাখ্যাৰ সামৰণিত পৰমশুভক শ্ৰীকৃষ্ণই পৰমতত্ত্ব দিবা অৰ্জুনক শেব গুহ্যতম জ্ঞান উপদেশ দিবলৈ উদ্যত হৈছে।

বলেবে ইঞ্জিয়াদিক সংযত কৰি, অৰ্থাৎ ৰূপ-বস-গন্ধাদিবপৰা চিত্তক নিবৃত্ত কৰি, বিষয়ানুবাগত যি উদাসীন হব পাৰে, সেই মহাত্মা পুৰুষেই ব্ৰহ্মভাব লাভ কৰিব পাৰে। যি ব্ৰহ্মত অৱস্থিত, যি প্ৰসন্নমনা, যি শোকত উদ্বিগ্ন নহয়, যি কোনো প্ৰকাৰৰ আকাজক্ষা নকৰে আৰু যি সৰ্বভূতৰ প্ৰতি সমদৰ্শী, সেই মহাত্মাই পৰম পৰমাত্মাভক্তি লাভ কৰে; আৰু পৰিণামত প্ৰবৰ্ত্তমানত প্ৰৱেশ কৰে। কিয়নো, নিষ্ঠাবান হৈ চিত্তশুদ্ধি লাভ কৰি ভগৱানৰ শৰণাগত হলেই মুক্তিপদ লাভ কৰা যায়। এতেকে, হে অৰ্জুন, তুমি যোগবলেৰে সমস্ত কৰ্ম ভগৱানত সমৰ্পণ কৰি চিত্তস্থিৰ ব্ৰহ্মপৰায়ণ হলেই সমস্ত দুখ-চিন্তাবপৰা উত্তীৰ্ণ হব। নচেৎ, অহঙ্কাৰ কৰি ইয়াৰ অৱস্থা কৰিলে তুমি বিনষ্ট হব। (১)”।

“হে অৰ্জুন! অহঙ্কাৰ কৰি যুদ্ধ নকৰোঁ বুলিও তুমি বৰ নোৱাৰিব। কিয়নো, তোমাৰ স্বধৰ্ম্মে (২) তোমাক যুদ্ধত প্ৰবৃত্ত হবলৈ বাধ্য কৰিব। তোমাৰ অভিমান নিশ্চয় নবজিব, আৰু তোমাৰ এই মোহ আপুনি মাৰ গাবগৈ। হে কুন্তীনন্দন! এই কথা ধুৰূপ বুজিবা যে, ভগৱানে প্ৰাণীসমূহৰ হৃদয়ত বাস কৰি গোটেই জগতক পুতলাৰ দৰে নচূৰাব লাগিছে। এতেকে, তুমি যুদ্ধ নকৰোঁ বোলা অহঙ্কাৰ পৰিহাৰ কৰি ভগৱন্তৰ শৰণাগত হোৱা; নহলে তোমাৰ নিস্তাৰ নাই। কিন্তু, স্বধৰ্ম্ম পালন কৰোঁতে নিধন হলেও তুমি মোক্ষপ্ৰাপ্ত হব।” (৩)

(১) গীতা, ১৮শ আখ্যা, ৪৫—৫৮শ্লোক।

(২) অৰ্জুনৰ স্বধৰ্ম্ম বাৰ্জসিক,—যুদ্ধত পৰাজুখ নোহোৱা।

(৩) গীতা, ১৮শ আখ্যা, ৫২—৫২ শ্লোক।

২১। আখ্যা।

শুহাতিশুহ গীতাতত্ত্ব—সঞ্জয়-মন্তব্য।

সামবগিত পৰম গুৰু শ্ৰীকৃষ্ণই পৰম প্ৰিয়-শিষ্য অৰ্জুনক এই বৃদি শেষ পদদেশ দিলে, “হে অৰ্জুন! মই তোমাৰ আগত শুহাতিশুহ আত্মজ্ঞান (১) ব্যাখ্যা কৰিলোঁ। এতিয়া সেই ব্যাখ্যাৰ আদিৰপৰা অন্তলৈকে অতি গভীৰ ভাৱে স্মৰি চাই তুমি যেনে যুগুত বিবেচনা কৰাঁ, তাকে কৰাঁ। হে অৰ্জুন! তুমি সমুদায় ধৰ্ম্মৰ অনুষ্ঠান (২) সাৰ কৰি কেৱল ভগৱানৰ শৰণাগত হোৱাঁ, তেনেহেগেই তুমি সৰ্ব-পাপৰপৰা মুক্তি পাবাঁ যে তাত সংশয় নকৰিবাঁ (৩)। হে অৰ্জুন! তোমাৰ হিতাৰ্থে যি শুহাতিশুহ গীতা ব্যাখ্যা কৰিলোঁ, এই ব্যাখ্যা-

(১) মন্ত্ৰ-তন্ত্ৰ মণি-বসায়নাদি গুহপদাৰ্থতকৈও আত্মজ্ঞান গুহতম। কিয়নো, মণিমন্ত্ৰাদিয়ে অনিত্য সাংসাৰিক সুখ মাথোন লাভ কৰায়, কিন্তু আত্মজ্ঞানৰ প্ৰভাৱত জীৱই ব্ৰহ্মানন্দৰূপ নিত্যসুখ লাভ কৰে।

(২) ‘সৰ্বধৰ্ম্মান্ পৰিত্যজ্য’ বোলোঁতে ‘সৰ্বকৰ্ম্মসম্মাস’ বুলি বুজিব নালাগে। কিয়নো, ভগৱানৰ শৰণাগত হোৱাও এক কৰ্ম্ম। গতিকে, ইয়াকে হে বুজিব লাগে যে, সৰ্বধৰ্ম্ম পৰিত্যাগ কৰিলেও যি পাপ হব পাৰে, ভগৱানৰ শৰণাগত হলে তেনে পাপবো প্ৰায়শ্চিত্ত হয়।—শ্ৰীধৰৰামীকৃত টীকা।

(৩) সৰ্বধৰ্ম্মান্ পৰিত্যজ্য নামেকং শৰণং ব্ৰজ।

অহং ত্বা সৰ্বপাপেষ্যো মোক্ষস্থিৰামি মা শুচঃ।

—গীতা, ১৮শ আখ্যা, ৩৩ শ্লোক।

উপদেশ ভগবানবিহীন, ভক্তিবর্জিত, শুশ্ৰূষাবহিত আৰু ভগৱানৰ প্ৰতি অশ্ৰদ্ধাযুক্ত লোকৰ আগত কোৱা কাৰুচিতে উচিত নহয় (১)। এই গীতাতুল্য শ্ৰিয়বস্তু মোৰ আন একো নাই; এই গীতা পাঠত যাৰ প্ৰৱল অনুভাৱ তাৰ সমান মোৰ প্ৰিয় আন কোনো নহয়; যি ভক্তিবৰে সৈতে গীতাপাঠ শ্ৰৱণ কৰে তাৰ প্ৰতিও মই সততে তুষ্ট।

সামৰণিত ভগৱান শ্ৰীকৃষ্ণই অতি আশ্ৰহৰে সৈতে অৰ্জুনক পুনৰপি সুধিলে, “হে পাৰ্থ! এই গীতাশাস্ত্ৰ ব্যাখ্যা তুমি একাঙ্গচিন্তেৰে শুনিলা নে? হে ধনঞ্জয়! তোমাৰ অজ্ঞানকৃত মোহজাল বিনষ্ট হল নে? (২)

অৰ্জুনে গভীৰ কৃতজ্ঞতাৰে সৈতে অতি ভক্তিবাহুৰে তেওঁৰ শেষ-সিদ্ধান্তমত এই বুলি নিবেদিলে, “হে অচ্যুত! তোমাৰ কৃপাত মোৰ সমস্ত মোহ বিনষ্ট হল; তোমাৰ অনুগ্ৰহত মই স্থিৰচিত্ত হলোঁ; আৰু তোমাৰ অভয় চৰণত শৰণাগত হৈ মই সৰ্বসংশয়বপৰা মুক্ত হলোঁ। এতিয়া, হে প্ৰভো! তোমাৰ উপদেশানুসৰণ কাৰ্য্য কৰিবলৈ মই সঠম হৈছোঁ। (অৰ্থাৎ, মই যুদ্ধত প্ৰবৃত্ত হবলৈ প্ৰস্তুত হৈছোঁ)। (৩)

(১) কিয়নো, বিনা ভগৱানৰ উপদেশ ধাৰণা কৰিবলৈ শক্তি নোপজে; ভক্তিবিনে গীতাপদেশ গ্ৰহণ বা শ্ৰৱণলৈ প্ৰবৃত্তি নজন্মে; শুকশুশ্ৰূষা নহলে গীতাৰ মৰ্ম্মাৰ্থ লাভৰ সম্ভাৱনা নাই। ঈশ্বৰত অস্বয়া ত্যাগ নকৰিলে গীতাৰ সাৰভঙ্গ ব্ৰহ্মানন্দ উপলব্ধি নহয়।

—কৃষ্ণানন্দধামীকৃত গীতাসন্দীপনী।

(২) গীতা, ১৮শ আখ্যা, ৬৩—৭১ শ্লোক।

(৩) গীতা, ১৮শ আখ্যা, ৭২—৭৩ শ্লোক।

ৰাজনৈতিক মহাপুৰুষ আৰু আধ্যাত্মিক মহাপুৰুষ শ্ৰীকৃষ্ণৰ গীতা-শাস্ত্ৰ ব্যাখ্যাৰ উদ্দেশ্য সিদ্ধি হোৱাত (১), পাণ্ডৱ কেশৰী ধনুৰ্দ্ধৰ ধনঞ্জয়ে সৈতে পৰম উলাহেৰে তেওঁ পাণ্ডৱ শিবিৰৰ মুখে পুনৰপি ৰথ চলাই দিলে। কৃষ্ণাৰ্জুনৰ পুনৰপি শিবিৰ প্ৰৱেশত পাণ্ডৱবাহিনীৰ প্ৰাণত আনন্দ-উলাহে নথবা হল।

সদৌ শেহত, সৰ্ব্বজ্ঞস্বৰূপ সঞ্জয় মন্ত্ৰীয়ে ধৃতবাৰ্হ্বৰজাৰ আগত কুৰুক্ষেত্ৰ মহাৰণৰ আয়োজনৰ বৰ্ণনা দিয়া প্ৰসঙ্গত এই অদ্ভুত কৃষ্ণাৰ্জুন-সম্বাদ বৰ্ণনা কৰি, এই বুলি মন্তব্য প্ৰকাশ কৰিলে, “হে মহাৰাজ! ভগৱান বাসুদেৱ আৰু মহাৰাজ অৰ্জুনৰ মাজত হোৱা বোমাঞ্চক যোগতত্ত্বৰ ব্যাখ্যা শুনি আচৰিত হলো। যি শক্তিৰে মই আপোনাক কুৰুক্ষেত্ৰ মহাৰণৰ বিষয়ে দাঁড়ৰ বাতৰি দাঁড়ে দি আহিছোঁ, সেই শক্তিৰ প্ৰভাবেৰেই কৃষ্ণাৰ্জুনৰ মাজত হোৱা গুহ্যতম যোগতত্ত্ব মই হু-বহু শুনি চৰিতাৰ্থ হলোঁ। হে মহাৰাজ! সেই অদ্ভুত কথোপকথন মই স্মৰি চাওঁমানে মোৰ অন্তৰ আনন্দত পুলকিত হয় (২)। হে ৰাজন! শ্ৰীকৃষ্ণৰূপ হৰিৰ

(১) সাংসাৰিক মায়-মোহ ভঙ্গ কৰি, নিবৃত্ত অৰ্জুনক যুদ্ধত প্ৰবৃত্ত কৰাটোৱেই গীতাশাস্ত্ৰ ব্যাখ্যাৰ মুখ্য উদ্দেশ্য আছিল। অথবা, সেই উদ্দেশ্যেই কৃষ্ণাৰ্জুনশাস্ত্ৰ গীতাসাৰ হ’লি হয়। এতিয়া, অৰ্জুন যুদ্ধত প্ৰবৃত্ত হবলৈ প্ৰতিশ্ৰুত হোৱাত, সেই উদ্দেশ্য সিদ্ধি বা সাংক্ষয় হৈছে।

(২) গুহ্যতত্ত্ব গীতাশাস্ত্ৰ ভগৱান শ্ৰীকৃষ্ণই পৰমতত্ত্ব শিবা অৰ্জুনৰ আগত মাথোন ব্যাখ্যা কৰিছিল; সেই পৰম ছেগতে সঞ্জয়েও সৌভাগ্যক্ৰমে স্বয়ং বোধেশ্বৰৰ মুখে সেই বোধতত্ত্ব ব্যাখ্যা শ্ৰৱণ কৰি পৰম পুলকিত বোধ কৰিছিল।

—কৃষ্ণানন্দধাৰীৰ গীতাসন্দীপনী।

সেই বিশ্বৰূপ ধারণৰ বিষয়ে মই যিমানেই স্মৰি চাইছোঁ, সিমানেই মোৰ
 শ্ৰাণত বিশ্বয় জন্মিছে, সিমানেই মই আনন্দত আপোন-পাহৰা হৈছোঁ । (১)
 হে মহাবাজ ! যি পক্ষত স্বয়ং যোগেশ্বৰ ভগৱান শ্ৰীকৃষ্ণ সৰ্বসাবধি,
 যি পক্ষত গাণ্ডীবধাৰী বীৰকেশৰী অৰ্জুন বৰ্ত্তমান, সেই পক্ষেই যে
 ৰাজশ্ৰী, বিজয়, জুতি আৰু নীতি আশ্ৰয় হব, আৰু শেহান্তৰত সেই
 পক্ষেই যে কুৰুক্ষেত্ৰ মহাৰণত জয়লাভ কৰিবগৈ তাত সংশয় নাই । (২)



(১) গীতা, ১৮শ আধ্যায়, ৭৫—৭৭ শ্লোক ।

(২) বহু বোপেশ্বৰঃ কৃষ্ণো যত্র পাৰ্থো ধনুৰ্ধৰঃ ।

তত্র শ্ৰীবিজয়ো ভূতিৰ্ভবা নীতিশ্চিহ্নম্ ॥

—গীতা, ১৮শ আধ্যায়, ৭৮ শ্লোক ।